

त्रिपुरासारसमुच्चयः ।



[तन्त्रशास्त्रम्]

श्रीनागभट्टविरचितः ।

श्रीगोविन्दाचार्यकृतव्याख्यया समलङ्कृतः ।



पण्डितकुलपतिना,

वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृतः प्रकाशितश्च ।

द्वितीयसंस्करणम् ।



कलिकातानगरे

कलिकाता यन्त्रे

मुद्रितः ।

इं १८२७ ।



पण्डितकुलपतिः


श्रीजीवानन्दविद्यासागर दि, ए,

PANDIT KULAPATI

JIBANANDA VIDYASAGARA, B. A.

Superintendent, Free Sanskrit College, Calcutta.

त्रिपुरासारसमुच्चयः ।



प्रथमः पटलः ।

प्रह्वप्राचीनवर्हिः प्रमुखसुरवरानीककोटीरकोटि-
स्त्रिष्टस्यष्टेन्द्रनीलामलमणिमधुपत्रेणजुष्टं कृषीष्ट ।
श्रीपादाश्वीजयुग्मं नखमुखविलसद्रश्मिकिञ्जल्कपुञ्जम्
शिञ्जन्मञ्जीरहंसीमुखरितमनिशं मङ्गलं वो भवान्याः ॥१॥

नत्वा शङ्करचरणं श्रीमद्भोविन्दश्मर्षण ।

त्रिपुरासारटीकेयं रच्यते सरद्वचना ॥

तस्यै दिशि सततमञ्जलिरेष पौषः प्रक्षिप्यते मुखरितौ मधुरैर्हिरेफैः ।

आगच्छि यत्र भगवान् गुरुचक्रवर्त्ती विश्वोदयप्रणयनाटकसूत्रधारः ॥

श्रीमद्गुरुप्रमेश्वरपदारविन्दप्रणिहितभक्तिभरावनम्रशिरसा परमाचार्यपरस्पर-
प्रसादलम्बविज्ञानेन सर्वांगमपारावारपारगतेन विज्ञानद्वैशिकेनाचार्येणागभट्टेन विर-
चितस्य त्रिपुरासारसमुच्चयस्य सम्प्रदायदीपिका व्याख्या आरभ्यते । तत्र सदाचारा-
ह्वमितश्रुतिबीधनं परदेवताभरणपूर्वकमाशीर्लक्ष्यं शिष्यशिष्यायं निबध्नन्नाह
प्रह्वप्राचीनवर्हिरित्यादि । भवान्याः श्रीपादाश्वीजयुग्मं वो युष्माकं मङ्गलं कृषीष्ट
करोतु । कौटुम्भं प्रह्वप्राचीनवर्हिः प्रमुखसुरवरानीककोटीरकोटिस्त्रिष्टस्यष्टेन्द्र-
नीलामलमणिमधुपत्रेणजुष्टं प्राचीनवर्हिः प्राच्यधिपस्तत्प्रमुखास्तत्प्रधाना ये प्रह्व-
नधीभूता ये देवश्रेष्ठास्तेषां यः समूहः तस्य सुकुटसम्बन्धी व्यक्तीभूतो यः इन्द्र-
नीलामलमणिः स एव भ्रमरः तस्य पंक्त्या श्रेण्या युक्तम् । अश्वीजयुग्यीतनमाह नख-
मुखेत्यादि । नखानां मुखे विलसत् यद्रश्मि तदेव किञ्जल्कसमूहो यस्य तादृशम् ।
पुनः कौटुम्भं शिञ्जन्मञ्जीरहंसीमुखरितं शब्दायमानम् ॥ १ ॥

भक्त्या गुरोर्भवपयोनिधिसेतुहेतून्
 श्रीपादपद्मयुगरेणुकणान् प्रणम्य ।
 लम्बोदरञ्च कथयामि गुरुपदिष्ट-
 माराधनक्रममहं कुलनायिकायाः ॥ २ ॥
 स्नात्वा यथाविधि विधीतकराननाङ्घ्रिः
 आचम्य सम्यगमलाम्बरयज्ञसूत्रः ।
 प्रागाननो धनददिग्वदनोऽथ वापि
 वच्चासनी गणपतिञ्च गुरुञ्च नत्वा ॥ ३ ॥
 संयोज्य जीवमथ दुर्गममध्यनाडी-
 मार्गेण पुष्करनिविष्टशिवे सुसूक्ष्मे ।
 हंसेन देहममरेन्द्रपुरोगतेन
 सार्द्धेन्दुना भस्मितसाद् विदधीत मन्त्रौ ॥ ४ ॥

इष्टदेवतां नमस्कृत्य गुरुनमस्कारमाह भक्त्या इति । गुरोः पादपद्मरेणुकणान्
 प्रणम्य लम्बोदरञ्च प्रणम्य कुलनायिकाया आराधनविधिं कथयामि ।
 कौटुम्भान् तान् ससार एव पयोनिधिर्दुस्तरत्वात् तदुत्तरणे सेतुहेतून् लीलातरण-
 हेतून् । आराधनक्रमं कौटुम्भं गुरुषोपदिष्टं विना आगमज्ञानानर्थक्यप्रसङ्गात् ।
 तस्माद्गुरुदेवतयोरेक्यं कर्तव्यम् । तदुक्तं यस्य देवे परा भक्तिर्यथा देवे तथा
 गुरौ । तस्यैते कथिता ह्यर्थाः प्रकाशन्ते महात्मन इति ॥ २ ॥

गुरुदेवतादि नमस्कृत्य उपासनाप्रकारमाह स्नात्वेति । नद्यादौ यथाविधि
 स्नात्वा सस्यावन्दनादिकं कृत्वा यथाविधि आचम्य प्रकृतनिर्मलयज्ञसूत्रः
 सन् पूर्वाभिसुखः यथाधीर्ग्यं सृष्टासने स्वस्त्रिकासने वा उपविश्य वामे
 गुरुं दक्षिणे गणेशं मध्ये इष्टदेवतां नत्वा वक्ष्यमाणभूतशुद्धिं विद-
 धीत । दुर्गममध्यनाडीमार्गेण सुषुम्नान्तर्वर्तिना चिद्रामार्गेण पुष्करनिविष्टशिवे
 सहस्रदलकमलकूटस्थपरमात्मनि जीवं जीवात्मानं संयोज्य अत्र यन्त्यान्तरस्वरसव-
 ष्णस्रतुर्विशतितत्त्वान्यपि तत्र नयेत् । हंसेन हंस इति मन्त्रेण अमरेन्द्रपुरोगतेन

सास्यादिनाथ मरुताऽपनयन्नशेषम्
 तद्भस्मराशिमखिलं भुवनं सकेन ।
 संप्लावयन् बलभिदा परिचिन्तयेत् स्त्र-
 मात्मानमम्भसि घटेन सविन्दुकेन ॥ ५ ॥

ततो वृहद्वुद्वुदमध्यवर्त्तिस्फुरत्प्रभासण्डलमण्डभाजम् ।
 ध्यात्वा तदन्तर्भुवनान्धमूनि विचिन्तयेद्भूतलमेतदन्तः ॥ ६ ॥
 स्मितप्रसवशोभितं नवमनिन्द्यगन्धोत्कटम्
 कदम्बवनमुच्चकैरिह समन्ततश्चिन्तयेत् ।
 तदन्तरधि मण्डितं मणिगणैर्महामण्डपम्
 हिरण्यमुपाञ्चितं द्युमणिमण्डलाभप्रभम् ॥ ७ ॥
 चतुर्द्वारोपेतं मणिमयचतुस्तोरणयुतम्
 स्फुरत्तारानाथद्युतिसितवितानाङ्गमुपरि ।

साङ्गेन्दुना अमरेन्द्री लकारः तत्पुरीगतीरिफः अङ्गेन्दुर्विन्दुस्तेन रमिति मन्त्रेण
 स्वक स्वशरीरं भसितसात् भस्मसात् कुर्यात् भस्मीभूतं स्वशरीरमिति चिन्तयेद्वि-
 ल्यर्थः ॥ ३ ॥ ४ ॥

सास्यादिनाथ मरुतेति । सास्यं विसर्जनीयस्तस्यादिविन्दुः मरुत् यकारः तेन
 यमिति वायुवौजेन भस्मराशिं निराकुर्वन् सानुस्वारेण बलभिद्वीजेन लकारेण सकलं
 भुवनं प्लावितं कुर्वन् स्वमात्मानं अमृतमयाम्भसि सानुस्वारेण घटेन चिन्तयेत् ।
 घटशब्देनाधिष्ठानलक्षणया जलं लक्षितम् । तेन च तद्वीजेन वकारेण सानुस्वारे-
 णामृतमयाम्भसि आत्मानं ध्यायेदित्यर्थः ॥ ५ ॥

तत इति । तदनन्तरं तज्जलवेगमध्यवर्त्तिस्फुरद्द्वीपिसंमूहं ब्रह्माण्डं ध्यायेत् ।
 तदभ्यन्तरे चतुर्दश भुवनानि तेषामभ्यन्तरे भूमितलं विचिन्त्य तन्मध्ये कदम्बवनं
 चिन्तयेत् । क्रीडशं कदम्बवनं प्रकाशकुसुमश्रीभितं नवं नूतनम् अनिन्द्यगन्धोत्कटं
 स्पृहणीयसौरभशालिं सर्वतो मण्डलकदम्बवनं तदनाभ्यन्तरे मणिभिर्भूषितं सौवर्ण-
 महामण्डपं सूर्यमण्डलाभदीप्तं चिन्तयेत् ॥ ६ ॥ ७ ॥

क्रीडशं चतुर्द्वारैर्युक्तं मणिमयैश्चतुर्भिस्तोरणैः सहितम् । स्फुरन्ती या शशि-

स्थितौ द्वारे द्वारे रुचिरमणिमाल्याम्बरधरो
 गणेशचेत्रेशौ च सपरिकरौ यस्य महितौ ॥ ८ ॥
 पूर्वद्वारि सवाहनं हरिहयं तस्यैव याम्ये यमम्
 पाश्चात्ये वरुणं तथैव तदुदग्द्वारे कुबेरं स्थितम् ।
 सङ्गीतादिरतैस्तदन्तरमरस्त्रीणां मणैराकुलम्
 ध्यायेत् सम्यगनाकुलेन मनसा गन्धर्वमुख्यैरपि ॥ ९ ॥
 तस्य मध्यगतसिंहविष्टरे पद्ममष्टदलशोभितं ततः ।
 उद्यदुष्णाकरमण्डलोच्चलं चिन्तयेद्रुणचारुकेशरम् ॥ १० ॥
 तत्कर्णिकोपरि कपञ्चममम्बुतुर्य्य-
 युक्तं मनुस्वरतदन्तयुतं विधाय ।
 प्रेतं धिया तदुपरि त्रिदशेन्द्रवन्द्याम्
 ध्यायेच्चिलोकजननीं दयितां पुरारः ॥ ११ ॥

दोमिसद्वत् सितेन वितानेनीपरि चिह्नं यस्य मण्डपस्य तम् । प्रतिद्वारं सपरि-
 वारौ गणेशचेत्रपालौ स्थिताविति चिन्तयेत् ॥ ८ ॥

पूर्वेति । तस्य मण्डपस्य पूर्वद्वारि ऐरावतसहितमिन्द्रं ध्यायेत् । दक्षिणद्वारि
 महिषसहितं यमम् । पश्चिमद्वारि मकरसहितं बरुचम् । उत्तरद्वारि नरयानं
 कुबेरं ध्यायेत् । सवाहनानुकर्षिं सकलान्धयि यदभ्यन्तरं वृत्त्यादिरतैः अमरस्त्री-
 समूहैः व्याप्तं चिन्तयेत् । गन्धर्वकुलैरप्याकुलं चिन्तयेत् ॥ ९ ॥

तस्येति । तस्य मण्डपस्य मध्यस्थितसिंहासने अष्टदलपद्मं चिन्तयेत् । कीदृशं
 पद्मं प्रातःकालीनमुख्यविम्बतुल्यम् अरुणमित्यर्थः तथा अरुणं लोहितं मनी-
 द्वारि च झिञ्जल्लं यस्य ॥ १० ॥

तदिति । तस्याष्टदलकर्णिकाया उपरि हेसौ इत्यासनवीजं विधाय तदुद्वारण-
 प्रकारमाह कं जलं तद्वीजं वकारः तत्पञ्चमी हकारः अम्बु रकारः सतुर्य्यः सकारः
 तेन युक्तं मनुवच्यतुर्दश तदुपलक्षितसंख्यकस्वर औकात्तः वदन्तः अङ्कारः ताभ्यां युक्तम्
 एतावता हेसौ इति भवति । एतदेवासनवीजं देव्याः तदुपरि प्रेतं शिवरूपं विचिन्त्य
 तस्योपरि त्रिलोकमातरं हरवह्निभां ध्यायेत् ॥ ११ ॥

सुरचिरनासिकां सुनयनां सुकपोलतला-
मरुणजटाकलापकलितामलचन्द्रकलाम् ।

विलसदष्टमीन्दुकमनोयललाटतटाम्

परिणतशरदेन्दुरचिराननपङ्कजहाम् ॥ १२ ॥

बन्धूकारुणकान्तिदन्तवसनामुत्तुङ्गवृत्तस्तनीम्

युक्तां बालमृणालनालललितैर्भव्यैश्चतुर्भिर्भुजैः ।

तत्कालस्मितपद्मपत्रविलसन्नेत्रत्रयोद्भासिताम्

ताराधीशदिनेशकुण्डलधरामुक्तासिचिल्लीलतीम् ॥ १३ ॥

वलितत्रयोद्भासितदीनमध्यां प्रदक्षिणावर्त्तगभौरनाभीम् ।

कस्तूरिकाकर्दमलेखयेव विराजमानामपि रोमराज्या ॥ १४ ॥

स्मितनवबन्धुजोवकुसुमारुणसहसनाम्

मणिमयरसनाकलापकलितोरुनितम्बतटाम् ।

करिकरपौवरोरुहस्रयुगलां वरहंसगतिम्

चरणतलप्रभाविजितपङ्कजगर्भदलाम् ॥ १५ ॥

ध्येयदेवीस्वरूपमाह सुरचिरित्यादि । अरुणजटासमूहनिवहचन्द्रपीडशभागां तथा प्रदक्षिणावर्त्तगभौरनाभी प्रदक्षिण आवर्त्तः भूमिर्यस्याः तादृश्या नाभ्या युक्तं कस्तूरिकाकर्दमरेखातुल्या रोमराज्या युक्तं स्मितनवबन्धुकुसुमारुणसहसनां विकसितबन्धुकुसुमारुणवस्त्रा मणिमयरसनाकलापकलितोरुनितम्बतटां मणिमयचन्द्रघण्टिकासम्बन्धकटिदेशं करिकरपौवरोरुहस्रयुगलां हस्तिस्थूलहस्तजघनां चरणतलप्रभाविजितपङ्कजगर्भदलां गर्भोऽभ्यन्तरं प्रणतपुरन्दरप्रमुखलेखनिकायलसन्मणिसुकुटप्रभापटलपाटलितार्द्धियुगां नक्षीभूतेन्द्रोपक्रमदेवसमूहदौष्यन्मणिसुकुटद्वीसिसमूहश्चेतरक्तपदत्रयां मणीनां नानाविधत्वाद्द्वीपैः पाटलत्वम् । सुरचिरिति । अतिमनोहारिसन्ध्याकालीनाम्बुदद्वीसिसमूहलुषा सेवितेन निजतनुतेजसा स्वशरीरतेजसा कवचितं व्यक्तं दिग्बलयञ्च यथा ताम् । दिव्याम्बुवाहेति दिव्यमेघसमूहोदरनिर्गतैर्मुक्ताम्रलैर्द्विरचितां रुचिरां जनीहारिणीं एकावलीम् । की मस्तकसत्यान्ते गले वहन्तीं अथवा कान्ते कमनौये गले । पाशाङ्कुशे ऊर्ध्ववामदक्षहस्ताभ्यां वराभये अघ्नः-कराभ्यां स्थानाम् । रत्नप्रकाण्डरचिताभरणाभिरामां रत्नप्रकाण्डं रत्नत्रये षष्ठेन

प्रणतपुरन्दरप्रमुखलेखनिकायलसन्-
 मणिमुकुटप्रभापटलपाटलिताङ्घ्रियुगाम् ।
 सुरुचिरसान्ध्यवारिधरकान्तिकलापजुषा
 निजतनुतेजसा कवल्लिताम्बरदिग्बलयाम् ॥ १६ ॥
 दिव्याम्बुवाहनिवहोदरमुक्तावृत्त-
 मुक्ताफलैर्विरचितां रुचिरां वहन्तीम् ।
 एकावलीममलकोमलकान्तियुक्ताम्
 कान्ते गले च हरिचन्दनलिप्रगात्राम् ॥ १७ ॥
 पाशाङ्कुशाभयवरोद्यतपाणिपद्माम्
 रत्नप्रकाण्डरचिताभरणाभिरामाम् ।
 स्मेराननां रुचिरदन्तमरीचिवीचि-
 धौतारुणाधरदलां सुरवृन्दवन्द्याम् ॥ १८ ॥
 स्वैक्येन त्रिभुवनमातरं मृडानीम्
 ध्यात्वैवं निजकुलकामधेनुमेनाम् ।
 हृत्पद्मं पुनरपि जीवमानयेत् स्वम्
 आकाशाश्वोरुहकुटीरनिविष्टहंसात् ॥ १९ ॥

इति श्रीनागभट्टविरचिते त्रिपुरासारसमुच्चये

प्रथमः पटलः ।

रचितानि यान्वाभरणानि तैरभिरामां मनोहराम् । रुचिरदन्तमरीचिवीचिधौता-
 रुणाधरदलां रुचिरा मनोहरा ये दन्तानां मरीचयो रश्मयस्तेषां वीचिभिस्ररङ्गरूपै-
 र्धौतं निर्मलीकृतम् अरुणाधरपल्लवं यस्याः ताम् । सुरवृन्दैर्देववृन्दैर्वन्द्यां सेवि-
 ताम् ॥ स्वैक्येनेति एनां त्रिभुवनजननीं भवानीं स्वैक्येन आत्मैक्येन किञ्चित्पु-
 नरपि जीवात्मानम् आकाशपद्मकुटीरनिविष्टपरमात्मनः सकाशात् स्वीयं हृत्काम-
 लम् भानयेत् । हंस इति मन्त्रेण चतुर्विंशतितत्त्वान्यपि स्वं स्वं स्थानं नयेत्
 इत्यन्यग्रन्थस्वरसात् । इति सूतशुद्धिः ॥ १२-१९ ॥

इति त्रिपुरासारसमुच्चयटीकायां प्रथमः पटलः ।

द्वितीयः पटलः ।

अङ्गुष्ठादिकनिष्ठिकावधिकरदन्दाङ्गुलीषु न्यसेत्
वाणान् पञ्च गुरूपदिष्टविधिना ब्रूमो वयं तानिह ।
अद्रीशो मुखवृत्तवङ्गिसहितस्वाद्यं सदृष्टस्त्रिमू-
र्त्याक्रान्ताननवृत्तमेव खलु तद्वीजं द्वितीयं भवेत् ॥ १ ॥
मुखान्तस्थितं देवराजाधिरूढं स्वामेक्षणं वक्त्रपूर्वेण युक्तम् ।
भपूर्वं सवृत्तारिषष्ठस्वराङ्गेषु कतुर्थ्यं कपूर्वेण युक्तम् ॥ २ ॥
न्यस्याङ्गान्यपि चाङ्गुलीषु करयोः स्थित्या कलान्यासकम्
कुर्व्यात् साधकपुङ्गवो भगपरं माया कुलान्तं क्रमात् ।
बीजानां त्रयमर्द्धचन्द्रसहितं विन्यस्य मूर्ध्नि स्वके
सानन्तं मुखवृत्तके कगतकं संवर्त्तकं विन्यसेत् ॥ ३ ॥

एवं भूतशुद्धिं विधाय परदेवतास्वरूपमात्मानं बुद्ध्वा वक्ष्यमाणं न्यासनालं विद-
धते इत्याह अङ्गुष्ठेत्यादिना । अङ्गुष्ठीपत्रमकं कनिष्ठान्तं हस्तद्वयाङ्गुलीषु वाणान्
न्यसेत् । ते च द्रावणचीभणवशीकरणमारणमीहनाः पञ्च वाणाः तेषां बीजान्याह
क्रमशः । अद्रीश इति । अद्रीशीदकारः मुखवृत्तः न्यस्यव्याकारः वङ्गीरेफः ताभ्यां सहि-
तोऽद्रीश आद्यं बीजं भवेत् सदृष्टः सानुस्वारः तेन द्रामिति बीजं भवति तदेव बीजं
त्रिमूर्त्या ईकारेण आक्रान्तम् अनेन स्थानं यस्य तत् द्वितीयबीजं भवति एतावता
द्वैमिति भवति ॥ १ ॥

तृतीयबीजमुद्धरति मुखेति । मुखे न्यस्यत इति मुखं विसर्गः तदन्तः ककारः
तदुद्धरेत् । कौटुशं देवराज इन्द्रः तद्वीजं लकारः तदुपरि स्थितं वामचक्षुषि
न्यस्यते इकारः तत्सहितं वक्त्रे न्यस्यते वी विसर्गः तत्पूर्वं विन्दुः तेन युक्तम्
एतावता त्रैमिति बीजं भवति । चतुर्थमुद्धरति भपूर्वं वकारः द्वारारिणा लका-
रेण षष्ठस्वर ऊकारस्तेन च सहितम् एतावता ब्रूमिति बीजं भवति । पञ्चमबीज-
मुद्धरति कं जल तद्वीजं वकारः तत्तुरीयः सकारः ककारपूर्वं विसर्गः तेन सहि-
तम् एतावता स इति भवति । सर्वत्र बीजं भवेदित्यनुषङ्गः ॥ २ ॥

न्यसेति । स्थितिन्यासीक्तविधिना उभयकराङ्गुलीषु करतलयोश्च विन्यसेत् ।

सूक्ष्मादींश्चतुरो युगे नयनयो न्यस्येत्ततः श्रोत्रयोः
 साङ्गेन्दून् स्वकपोलयोर्भृगुयुगं प्राणद्वयेनान्वितम् ।
 चन्द्रार्धाङ्कितमस्तकञ्च चिवुके श्वेतद्वयं विन्वसेत्
 षष्ठाङ्गण्डयुगान्वितं शशिकुलोपेतोत्तमाङ्गं बुधः ॥ ४ ॥
 दन्तपंक्तियुगले वकद्वयं सेन्दुखण्डरदनच्छदद्वयम् ।
 श्रोष्ठयोर्घटयुगं ततो न्यसेदन्तयुगममुखपूर्वसंयुतम् ॥ ५ ॥
 रसं नाभावर्द्धोडुपयुतमसुं न्यस्य पवनम्
 न्यसेन्नन्त्री सान्यस्वरमपि शिखायामवहितः ।

आसी हि ब्रह्मचारो गृही सुसुचुरित्वधिकारिभेदात् सृष्टिस्थितिसंहारात्मना
 त्रिविधः । मध्यमादि कनिष्ठान् न्यसेत् ग्राहुरिमां स्थितिम् । अङ्गुष्ठान् कनिष्ठादि
 सृष्टिन्यासीऽभिधीयते । अङ्गुष्ठादि कनिष्ठान् संहारन्यास ईरितः । नाभ्यादि-
 केशपादान् स्थित्वा देहे न्यसेत् सुधीः । केशादिपादपर्यन्तं सृष्टिन्यासीऽभिधीयते ।
 पादादि केशपर्यन्तं संहारन्यास ईरितः । एवं यथाधिकारं विन्वस्य वक्ष्यमाण-
 कलान्यासं कुर्यात् । तमेवाह भग एकारः तत्परम् ऐकारः माया भुवनेशीवीजं
 ङ्गै । कुलान् कुलविद्यायाः अन्तं सौः इति । साम्प्रदायिकास्तु अकुलान्तम्
 अकुलीऽकारः तस्यान् चकार इति वदन्ति । एतद्वीजद्वयं स्वके स्पर्धे न्यसेत् ।
 सानन्तं मुखवृत्तके इति संवर्चक चकारः सानन्तम् आकारयुक्तं चगतं के शिरसि
 गतं विन्दुरित्यर्थः । तेन चामिति मुखवृत्तके न्यसेत् ॥ ३ ॥

सूक्ष्मादौनिति । सूक्ष्म ईकारः स एव आदिर्येषा ते सूक्ष्मादयः । साङ्गेन्दून्
 सविन्दुकानित्यर्थः । तेन इं ईं उं जं इति नयनयोः श्रोत्रयोश्च न्यसेत् । स्वक-
 पोलयोर्भृगुयुगं सकारयुगं प्राणद्वयेनान्वितं ऋ ऋ इत्यनेनान्वितं सृं सूं इत्यर्ध-
 चन्द्रान्वितं स्वकपोलयोर्न्यसेत् । चिवुके श्वेतद्वयं श्वेतः षकारः गण्डयुगं लृ लृ
 शशिकुलं विन्दुः विन्दु शिरस्त्वं तेन घृं घृं इति वीजद्वयं चिवुकपाश्वर्योर्न्यसेत् ॥ ४ ॥

दन्तपंक्तियुगले वकद्वयं शकारद्वयम् । इन्दुखण्डोविन्दुः सविन्दुक वदनच्छद-
 द्वयम् ए ऐ विन्दुसहितमित्यर्थः ॥ तेन शिं शैं इति दन्तपङ्क्तयोर्न्यसेत् । श्रोष्ठयो-
 र्घटयुगं घटो वकारसद्वयं दन्तयुगम् ओ औ मुखं विसर्जनीयः तत्पूर्वीं विन्दुः
 सविन्दुकमित्यर्थः । तेन रौं रौं इति वीजद्वयं श्रोष्ठयोर्न्यसेत् ॥ ५ ॥

कालान्यासं कुर्वन्नमुमिह यथोक्तेन विधिना

चिरं जीवत्यङ्गा विगतमदमृत्युः सुखमिह ॥ ६ ॥

पञ्चाहे हे केवलां मातृका वा विन्यस्तव्या रुद्रशक्त्यान्विता वा ।
विद्यान्यासं साधकेन्द्रस्ततोऽङ्गन्यासं चास्य न्यासपूर्वं विदध्यात्

॥ ७ ॥

विद्यान्यासं मूलमन्त्रस्य वैर्णैः कुर्यान्मन्त्री वक्ष्यमाणक्रमेण ।

आद्यं वीजं मूर्ध्नि गुह्ये द्वितीयं तार्क्षीयं वा विन्यसेत् हृत्प्रदेशे

॥ ८ ॥

सव्यापसव्येक्षणयोर्ललाटे वीजत्रयं श्रोत्रयुगे च वक्त्रे ।

अंशद्वये चापि च पृष्ठवंशे वीजत्रयं कूर्परयोश्च नाभौ ॥ ९ ॥

रसं नाभाविति । रसोरेकः अर्द्धोडुपोविन्दुः तेन रमिति नाभौ न्यसेत् । पवनं
यकारः अन्यस्वरौ विसर्जनीयः । तेन यमिति शिरसि न्यसेत् । अवहितः साव-
धानः इति षोडशकला न्यसेत् । न्यासफलमाह—अमुं न्यासं कूर्वन् उक्तविधिना
असौ साधकः रोगमृत्युरहितः सुखं यथा स्यात्तथा अध्यात्मतत्त्वेन जीवति ॥ ६ ॥

षोडशकलान्यासानन्तरं मातृकां केवलां रुद्रशक्त्यान्वितं वा यथास्थानं न्यसेत् ।
रुद्राः श्रीकण्ठादयः शक्तयः पूर्णोदर्यादयः । न्यासस्थानानि शारदायाम् । ललाट-
मुखहस्ताक्षिभ्रुतिघ्राणेषु गण्डयोः । शीष्ठदन्तोत्तमाङ्गास्यदोःपत्सन्ध्यशकेषु च ।
पार्श्वयोः पृष्ठतो नाभौ जठरे हृदयेऽशके । ककुद्दंसे च हृत्पूर्वं पाणिपादयुगे
तथा । जठराननयोर्न्यसेन्मातृकार्णां यथाक्रमात् । लग्गङ्गमांसमेदीऽस्थिमज्जा-
शुक्रात्मकान् विदुः । यादीन् ह्यदीन् न्यसेदात्मपरमज्ञानपूर्वकान् । प्रयोगस्तु—
अं श्रीकण्ठपूर्णादंशैर्नाभ्यां नमो ललाटे इत्यादि । ततोऽनन्तरं विद्यान्यासं
कुर्यात् ॥ ७ ॥

विद्यान्यासप्रकारमाह विद्यति । कथंमानप्रकारेण मूलमन्त्राक्षरैर्विद्यान्यासं
कुर्यात् । प्रथमं वीजं मस्तके द्वितीयं गुदे तृतीयं हृदये न्यसेत् । इत्येकी
न्यासः ॥ ८ ॥

सव्येति । वामदक्षिणैर्नवयोराद्यं इयं तृतीयं ललाटे अन्यः । कर्णयुगे वक्त्रे
कैकन्यासः । अंसद्वये पृष्ठे च एकी न्यासः । जानुयुगे नाभौ च एकी न्यासः ॥

वीजत्रयेणैव षडाननानि प्रकल्पयेद्दूर्ध्वं मुखंदि विद्वान् ।
 अङ्गानि मूलेन च गुह्यानाभिहृद्वक्त्रमूर्ध्वस्वपि पञ्च वाणान् ॥ १० ॥
 ललाटेदेशे वन्दने हृदि स्वे नाभौ च गुह्ये ऽपि च विन्यसेत्तान् ।
 त्रैलोक्यसंज्ञोभणदृष्टशक्तीन् पञ्चापि कामानपि वक्ष्यमाणान्
 ॥ ११ ॥

इहं कामराजंमन्मथकन्दर्पमकरकैतनाश्चापि ।
 नामभिरैतैर्गदिता मनोभवेनान्विताः क्रमशः ॥ १२ ॥

कपञ्चमं शुचिनयनान्तसंयुतम्
 सवामदृक्पवनगुणान्वितः करः ।
 रविस्वरो हरिहयविष्णुषष्ठवद्
 वलं ततस्तर उपरान्वितो भृगुः ॥ १३ ॥

ऊर्ध्वाधीदक्षिणवक्त्रे च एको न्यासः । तथा वामापरमध्यवक्त्रेषु एकः । एवं सप्तमूल-
 विद्यां न्यसेदिति ॥ ९ ॥

वीजत्रयेणेति । मूलमन्त्रवीजैस्त्रिभिर्द्विरुक्तैः षडङ्गानि प्रकल्पयेत् । यदुक्तं
 त्रिपुरारखंवे—ऊर्ध्वादि परवक्त्रान्तं विद्यान्यासं समाचरेत् । ऊर्ध्वं पूर्वै तथा वामि
 पृष्ठे दक्षे तथा क्रमादिति । गुह्यानाभीति । गुह्यानाभिहृदयाननमूर्ध्वसु पूर्वोक्त-
 वाणपञ्चकं न्यसेदिति ॥ १० ॥

कामन्यासमाह ललाटेति । वक्ष्यमाणान् पञ्चं कामान् ललाटादिषूक्तस्थानेषु
 न्यसेत् ॥ ११ ॥

तान् कथयति इहेति । एते पञ्च कामाः नामभिः कथिताः ॥ १२ ॥

एषो वीजानि कथयति कपञ्चममिति । कं जलं तंवीजं वकारः तत्पञ्चमी
 हकारः शुचिना अग्निवीजेन रेफेण नयनान्तेन ईकारेण च युक्तं तेन ऋमिति
 भवति । इति प्रथमवीजम् । वामदृक् ईकारः पवनी यकारः तद्गुणाक्षरं
 तृतीयाक्षरं लकारः करः ककारः । ककारलकारिकारैः कामाख्यं वीजं
 द्वितीयम् । रविस्वरः द्वादशस्वरः ऐकारः तृतीयं वीजम् । हरिहयो लकारः विष्णुः
 रकारः ततः षष्ठस्वर ऊकारः । वलं वकारः वकारलकारोकारैश्चतुर्थम् । एतावता

तेषां शिरःसु विदधीत बुधोऽईचन्द्रा-
नेवं मया निगदिताः खलु पञ्च कामाः ।
पुंसः स्मराननुदिनं न्यसतः स्वदेहे
लोकत्रयं भवति तस्य मनोऽनुवृत्तिः ॥ १४ ॥

अथ त्रिलोकार्चितशासनाया वक्ष्यामि वीजत्रयमश्विकायाः ।

श्रीसव्यमेतत् कुलधर्मविद्भिरामुष्टहेतोर्निजसिद्धये च ॥ १५ ॥

कान्तादिभूतपदगं कगताईचन्द्रम्
दन्तान्तपूर्वजलधिस्थितवर्णयुक्तम् ।
एतज्जपन्नरवरो भुवि वाग्भवाद्यम्
वाचां सुधारसमुचां लभते स सिद्धिम् ॥ १६ ॥

कान्तान्तं कुलपूर्वपञ्चमयुतं नेत्रान्तदन्तान्वितम्
कामाख्यं गदितं जपन्मनुवरं साक्षाज्जगत्क्षोभकृत् ।

वृ मिति । तर इति स्वरूपं उपरः ईकारः भृगुः सकारः सकारतकाररेफेकारैः
पञ्चमं तेन स्त्रीमिति ॥ १३ ॥

तेषां शिरःसु विदधीत बुधोऽईचन्द्रानिति । एतानि वीजानि प्रत्येकं विन्दुभिः
कामराजमन्मथकन्दर्पमकरकेतनमनीभवनामभिः संघोद्य न्यसेदित्यर्थः ॥ १४ । १५ ॥

कान्तादिभूतपदगमिति । ककारोऽनुस्वारः स एवान्तो यस्यैकारस्य तस्यादि-
भूतपदगम् आदिचतुर्दशपदगम् अकारः यदाकान्तो विसर्गस्त्रस्यादिभूतपदगम् आदौ
स्थितं यत् स्वरूपमकारः तसुद्धरेत् । कगताईचन्द्रं के मसके गतोऽईचन्द्रो यस्य
तादृशं शिरीगतानुस्वारमित्यर्थः । दन्त औकारः तदन्त औकारः तत्पूर्वजलधिस्थित-
वर्णयुक्तं तत्प्रातिलोभ्येन चतुर्थमक्षरं एकारः कगताईचन्द्रं सविन्दुकमित्यर्थः । एतैः
सहितायां इद्वौ सत्यां ऐं इति वाग्भवाख्यो महान् मन्त्र उद्धृतः । एतद्वाग्भवनामकं
वीजं जपन् अशेषान्तमयीं वाक्सिद्धिं लभते । गद्यापद्या शिवानी अक्षाद्भवतीति
वाग्भवमिति प्रथमं मूलमन्त्रवीजम् ॥ १६ ॥

द्वितीयं वीजमुद्धरति कान्तान्तमिति । के मसके न्यस्यत इति कं विन्दुः तस्यान्तो
विसर्जनीयः अः इति तदन्तः ककारः । कुलं सकारः तत्पूर्वपञ्चमं तत्प्रातिलोभ्येन
प्रश्नमौ लकारः । तदन्त ईकारः दन्तो विन्दुः ककारलकारेकारेण एतवता स्त्रीमिति

दन्तान्तेन युतं सदन्ति सकलं सम्प्रोहनाख्यं कुलम्
सिध्यत्यस्य गुणाष्टकं स्वररता सिद्धिश्च नित्यं जपेत् ॥ १७ ॥

ऋषिर्दक्षिणामूर्तिसंज्ञो महात्मा
भवेच्छन्द एतस्य मन्त्रस्य पङ्क्तिः ।
स्वरस्वत्यचिन्यप्रभावा प्रदिष्टा
ब्रुधै देवता देवहन्दार्चिताङ्घ्रिः ॥ १८ ॥
अमुथ मन्त्रस्य रदान्तयुक्तजम्
वीजं सदन्तं नकुलीशपूर्वम् ।
शक्तिस्तु साखण्डलकर्णपूर्वम्
सहार्द्धजैवाढकमाननान्तम् ॥ १९ ॥

वर्णः शुक्लो मुनिभिस्त्रिभुवनसहितस्य मन्त्रराजस्य ।

आगमपारगमतिभिर्गान्धारोऽस्य स्वरो गदितः ॥ २० ॥

विद्यामूलोत्पत्तिरेषा मयोक्ता ज्ञातव्येयं सर्वथा सिद्धिकामैः ।

देव्या शप्ता येन विद्येयमाद्या पूर्वं तेन प्राणह्यौनाऽभवत् सा ॥ २१ ॥

कामराजाख्यवीज गदितं उक्तम् । अयं मन्त्रो जपादेव जगत्त्र्योभक्तु भवति । ततीयं वीजमुद्धरति । दन्तान्तेति दन्तानामन्यपङ्क्तौ न्यस्यत इति दन्तान् औकारः तेन युतं कुलं सकारमुद्धरेत् । कौटुशं सदन्ति सानुस्वारं सकलं विसर्गसहितम् अस्य वीज- त्रयजपादणिमादिसिद्धिर्भवति खेचरीसिद्धिश्च भवति । अणिमा लघिमा गरिमा प्राकार्थं वशितेशिता । प्राप्तिः कामावसायित्वं शम्भिरैश्वर्यमष्टधा । एतद्वीजद्वया- ल्लोकः त्रिपुरामन्त्रः ऋष्यादिः श्लोकः सुगमः ॥ १७ ॥ १८ ॥

अस्य मन्त्रस्य वीजशक्ती अह अमुष्येति । रद औकारस्तस्यान्त औकारः नकुली- शो हकारः तत्पूर्वं सकारः दन्तीविन्दुः एतेन सौ इति वीजं विद्यादित्यध्या- हार्यम् । शक्तिस्तु आखण्डलेन कर्णपूर्वेण ईकारेण अर्द्धजैवाढकेण अर्द्धचन्द्रे ण च सहितम् आननान्तं ककारं जानीयात् । तथाचास्य मन्त्रस्य सौ वीजं क्लीं शक्तिः शुक्लो वर्णः गान्धारः स्वर इति ॥ १९ । २० ॥

विद्येति । विद्याया मूलोत्पत्तिरेषा मयोक्ता इयमुत्पत्तिर्विद्यासिद्धित्विभु- र्ज्ञप्तव्या । देव्येति इयं विद्या देव्या शप्ता तेन प्राणशून्याऽभवत् ॥ २१ ॥

शिवशक्तिबीजमत एव शम्भुना
निहितं तयोरुपरि पूर्वबीजयोः ।

अकुलं कुलोपरि च मध्यमाधरे

दहनं ततः प्रभृति सोजिताऽभवत् ॥ २२ ॥

भैरवीयमुदिता कुलपूर्वा देशिकैर्यदि भवेत् कुलपूर्वा ।

सैव शीघ्रफलदा भुवि विद्येत्युच्यते पशुजनेष्वतिगोप्या ॥ २३ ॥

शिवाष्टमं केवलमादिवीजं भगस्य पूर्वाष्टमबीजमन्यत् ।

परं शिरोऽन्तं गदिता त्रिवर्णा सङ्केतविद्या गुरुवक्त्रगम्या ॥ २४ ॥

कान्तान्तवान्ताकुलवामनेत्रान्वितं तथा दन्तिकुलं सनादम् ।

षट्कूटमेतच्चिपुरार्णवोक्तमत्यन्तगुह्यं स्मर एव साक्षात् ॥ २५ ॥

शिवेति । यत इयं विद्या भवान्या शमा अतएव हेतोः तयोराद्यबीजयोरुपरि शिवशक्तिबीजं हस इति बीजं निहितम् । उक्तं हि सङ्गीचः परमा शक्तिः विकाशः परमः शिवः । सङ्गीचश्च विकाशश्च हसमित्यन्तरद्वयमिति ॥ परस्थानबीजस्योपरि अकुलं हकारो निहितः । मध्यबीजस्याधरे अकुलं हकारो निहितः । मध्यबीजस्याधरेऽधः रेफो निहितः । तद्वधि सा विद्या तेजीवती जाता ॥ २२ ॥

भैरवीयमिति । इयं बाला विद्या अकुलपूर्वा हकारपूर्वा सती भैरवी उक्ता सैव भैरवी यदि कुलपूर्वा सकारपूर्वा भवति तदा विद्येत्युच्यते । पशुजनेषु अल्पज्ञेषु अप्रकाश्या यद्वा पशुजनेषु अद्वीक्षितेषु । तथाच एतन्मन्त्रस्य भेदत्रयं भवति वाग्भवाद्यम् । बाला अकुलपूर्वा सती भैरवी कुलपूर्वा सती विद्येति ॥ २३ ॥

बीजत्रयीपल्लवितं स्वदन्तश्चाह शिवाष्टममिति । शिव उकारस्तस्याष्टम ऐकारः भग ऐकारः तत्पूर्वाष्टमं ईकारः परं तृतीयम् । शिरोविन्दुः तदन्तो यस्य स औकारः स तृतीयबीजोपलक्षकः इयं त्र्यक्षरी । सङ्केतविद्या कथिता गुरुरूपदेशः परं बुध्यते ॥ २४ ॥

बीजान्तरमाह कान्तान्तेति । कं विन्दुस्तस्यान्तोविसर्जनीयः तदन्तः कः वान्तः वकारोऽन्तो यस्य स लकारः अकुलो हकारः सकारोऽन्तो यस्य स रेफः वामनेत्रम् ईकारः दन्तीविन्दुः कुलं सकारः सानुस्वारं सनादम् एतच्चिपुरातन्नीक्तं षट्कूटं षड्भिर्वर्णबीजम् अतिशयेन गोप्तव्यम् अयं मन्त्रः साक्षात् स्मर एव ॥ २५ ॥

आद्यं वीजं मध्यमे मध्यमादावन्यं चान्ते योजयित्वा जपेद्युः ।
त्रैलोक्यान्तःपातिनो भूतसङ्घा वश्यास्तस्यैश्वर्यभाजो भवेयुः ॥ २६ ॥

आद्यं कृत्वा चावसानेऽन्यवीजम्

मध्ये मध्यं चादिमे साधकेन्द्रः ।

कुर्यान्नित्यं यो जपेन्नन्त्रमेनम्

जीवन्मृतः सोऽश्नुते दिव्यसिद्धम् ॥ २७ ॥

मन्त्रराजममुं समस्तजगद्भिर्मोहनकारकम्

मातृकान्तरितं जपेदनुलोमतोऽपि विलीमतः ।

हंसदेवसमन्वितं सकलं बद्धः पर एव वा

सोऽपि दिव्यगुणान्वितो लभते सुसिद्धिमनुत्तमाम् ॥ २८ ॥

अथ कामनाभेदेन जप्तव्यमन्त्रभेदानाह आद्यमिति । आदिज वीज मध्य-
वीजस्थाने मध्यवीजञ्चादिवीजस्थाने अन्यं स्वस्थानं एवं योजयित्वा य एनं मन्त्रं
जपेत् । तस्य चैलोक्यवर्तिनः प्राणिनः वश्या भवन्ति ऐश्वर्यञ्च भवति इत्येकः
प्रकारः ॥ २६ ॥

अपरमाह आद्यमिति । आद्यं वीजं अन्ये अन्तिमञ्च मध्ये मध्यमञ्चाद्ये
कृत्वा प्रत्यहं य एनं मन्त्रं जपति स जीवन्नेव मुक्ती भवति दिव्यानाञ्च या सिद्धिस्तां
लभते ॥ २७ ॥

मन्त्रराजमिति । य एनं मन्त्रञ्चैष्टम् अनुक्रमेण व्युत्क्रमेण च मातृकान्तरितं
कृत्वा जपति स दिव्यगुणभाक् स तु अतुलां सिद्धिमाप्नोति । तत्र क्रमः मन्त्रमुच्चार्य
अन्ते अकारमुच्चरेत् पुनरपि मन्त्रमुच्चार्य अकारमुच्चरेत् एवं लकारपर्यन्तमक्षराणि ।
मन्त्रान्तरितं जपं कृत्वा पुनर्मन्त्ररहितं केवलं चकारमेव स्थानीयमुच्चार्य पुनः प्रति-
लोमक्रमेण लकारादिं अकारपर्यन्तं प्रत्येकं मन्त्रान्तरितं जपेत् । एवं मातृका-
क्षरसालय्या ऊप कुर्वतामेकवारिण जपः शतसंख्यापरिमितो भवतीत्यर्थः । शारदा-
तिलके राघवभट्टेन एवं व्याख्यातम् । अकारादिहकारानां मातृकां पठित्वा मध्ये
मन्त्रं पठेत् । ओं नमः वर्षाऽयं ततः चकारायकारानां मातृकां पठेत् ।
ततोऽनुलां सिद्धिं लभते । एतत्तु प्रकारान्तरम् । हंसदेवमित्यादि मूलमन्त्रः

व्यञ्जनहंससमन्वितमेतद्रञ्जनहृज्जगतो निखिलस्य ।

यो जपति स्थिरनिर्मलचित्तः शीघ्रमुपैति नरः स तु सिद्धिम् ॥२६॥

कमलं परिलुप्तमध्यमान्धस्वरमौश्यादियुतं सविन्दुनादम् ।

निगमादिनमोऽन्तरे विराजद्भवि देवै हृदयं प्रविष्टमेतत् ॥३०॥

विद्या कामदुघा त्रिलोकविनुता स्वर्गापवर्गप्रदा

गुह्याद्गुह्यतरा महोदरकरौ या योगिनीनामिह ।

सा सारस्वतजन्मभूर्निगदिता सौभाग्यसम्पत्करौ

सद्यः प्रत्ययकारिणी सकृदपि प्रोच्चारिता भूतले ॥३१॥

यतः स्वप्नावस्थामियमुपगता विश्वविनुता

ततः सिद्धिं नैव प्रवितरति जप्तापि सततम् ।

प्रबुद्धा चेद्बिद्या फलति सहसा दौषनकरीम्

ततो विद्यां वक्ष्याम्यहमिह रहस्यामतितराम् ॥ ३२ ॥

बीजवर्णं यकारसकाराभ्यां संयोज्य जपेत् । पर एवेति । श्रीमूलविद्यायाः प्रथम-
अध्याये वीजे केवले उच्चार्य अन्तिमं वीजं हंकारसकाराभ्यां संयोज्य जपेदियर्थः ॥२८॥

व्यञ्जनहंसेति । हंकारसकारधीरन्तर्गतकारानुस्वारान्तिमविस्मर्जनीयमपि
स्त्रीपथित्वा केवलव्यञ्जनमात्रमेव विद्यया संयोज्य जपेत् सोऽप्यनुत्तमां सिद्धिं प्राप्नोति
तदुक्तं प्रत्यक्षराखं हंसेन यद्यथित्वा जपेत् सुधीरिति ॥ २९ ॥

कमलमिति । कमलस्वरूपमेवोद्भवेत् कौटुभं परिलुप्ती मध्यमोऽन्धस्वरश्च यत्र
सादृशं मकारान्धस्वरशून्यं क्ल एवंरूपः । ईशः शिव उकारसत्त्वादिरीकारः सविन्दु-
नादं तद्युक्तं तेन ककाररलकारिकारविन्दुनादैः क्लीमिति कामाख्यबीजम् । निगमादिः
प्रथमः । नम इति स्वरुपग्रहणं प्रथमनमस्त्रीमन्धे कामबीजे निहिते चतुरचरात्मिका
देवी हृदयस्थाना विद्या स्यात् । प्रासङ्गिकमुक्त्वा भैरवीं सौति ॥ ३० ॥

विद्येति । सा विद्या इह भूतले च यत्र विद्या योगिनीनां महोदयकरौ तत्त्व-
ज्ञानजनिका कामदुघा ईशितार्थप्रदायिनी अतिगोप्या । वारैकमपि जप्ता सती
प्रत्ययदायिनीति ॥ ३१ ॥

यत्र इति । यतो ह्यतोः सुभावस्थां गत्वा इयं विद्या अतो वारंवारमपि जप्ता सिद्धिं

पुष्पं वारिमुचां द्वादिरपरस्ताविव वर्षीं ततो
दीर्घं वारिसखान्तमप्स्वपि तथा धान्ती सलोकस्वरौ ।
विद्या वाग्भववीजदीपनकरौ सारस्वतोत्पत्तये
साक्षात्काङ्क्षितपारिजातलतिका वस्त्रचरोक्ता मया ॥३३॥
ब्रह्मा शक्रदृगन्वितः सहभगा मेषान्विता नादिनी
कान्तान्तं सभगं सपूषणमतोधान्तं त्विमेषः सदृक् ।
कालोऽनन्तयुतं वियत् सदशनः संवर्त्तको भीषणा
साक्रूरा कमलासनः सहशिवो वैश्वानरस्तादृशः ॥३४॥

न ददाति प्रबुद्धा यदि भवति तदा हठात् फलं ददाति अतो हृतीर्दीपनीं विद्यामस्या
अहं कथयामि रहस्यां गोप्याम् । गोपनीये रहः स्मृतम् ॥ ३२ ॥

ब्रवाद्यवीजदीपनमाह पुष्पमिति । मेषानां पुष्पं जलं तद्वीजं वकारः तमुच्च-
रेत् । अपरो रवर्णः द्वादिर्दवशब्दस्यादिभूतीदकारः पुनस्ताविव वर्षीं रकारदकारौ
तदनन्तरं दीर्घम् आकारसहितं वारि जलवीजं सखा तस्मान्नेन गकारेण वर्त्त इति
खान्तः शकारसमुद्भवेत् । अस्तु वकारः तथा दीर्घस्तेन वाग्वा इति भवति लीक-
स्वरयुतौ धान्ती धोऽन्ते यस्य स दकारः धस्यान्ती जकारः दकारलकारौ लीक-
शब्देन त्रिसंख्यीपलचितः तत्संख्यक इकारः तेन युतौ एतावता वद वद वाग्वा-
दिनि इति भवति । इयमष्टाचरी विद्या वाग्भगोपलचितवीजसन्दीपनजनिका सार-
स्वतधर्मात्पत्तये आकाङ्क्षितार्थे कल्पलतेव ॥ ३३ ॥

द्वितीयवीजदीपनमन्त्रमाह ब्रह्मेति । ब्रह्मा ककारः शक्रेण दृशा च युक्तः
शक्रः इन्द्रः तद्वीजं लकारः दृशि चक्षुषि न्यस्यत इति दृक् इकारः प्रथमोपान्तत्वाद्
ऋषपरिग्रहः । नादिनी लकारः भगेन एकारेण मेषेण लकारेण चान्विता उर्द्धत्तव्या
कखान्तः खः सीऽन्ते यस्य सकः सभगम् एकारसहितं सपूषणं सलकारम् अनन्तरं
धान्तं दकारम् उद्भवेत् । इस्वरूपो मेषो लकारः सदृक् इकारसहितः । कालो
नकारं समुद्भवेत् । अनन्तेन आकारेण युतं वियत् हकारमुद्भवेत् । सदशनः ओकार-
सहितः संवर्त्तकः चकार उर्द्धत्तव्यः । भीषणा भकारः साक्रूरा सानुस्वारा कम-
लासनः ककारः उकारसहितः वैश्वानरो रिफः तादृश उकारसहित उर्द्धत्तव्यः ।
एतावता क्लिप्ते क्लेदिनि मह्यचोभं कुरु इति भवति ॥ ३४ ॥

एकादशाक्षरीयं मन्मथवीजप्रबोधनकरी स्यात् ।
 शीभयति नाकभूतलस्थानवासिनः सहसा ॥ ३५ ॥
 सावित्री वदनयुता महादिकाली
 व्योमान्तं शशधरखण्डमण्डितान्तम् ।
 मोहिण्या सरसिजभूर्यु तस्तथाग्नि-
 विद्येयं परवीजदीपनी सा ॥ ३६ ॥
 या यस्य दीपनकरी गदितेह विद्या
 वीजस्य तस्य पुर एव समुच्चरत्ताम् ।
 विद्याषडङ्गवदनेषु यथावदेव
 न्यासेषु साधकवरो विदधीत शञ्च ॥ ३७ ॥

विद्याङ्गमेवं न्यसतः स्वदेहे त्रैलोक्यमेतद्दशमेति पुंसः ।
 पापानि सद्यः प्रशमं प्रयान्ति तस्त्रान्ति रक्षांसि सपन्नगानि ॥ ३८ ॥
 मन्त्ररूपमिदमीरितं मया सर्वथा गुरुमुखिन लभ्यते ।
 गुर्वनुग्रहस्मृते महीतले मन्त्र एष न हि सिद्धिदायकः ॥ ३९ ॥
 इति श्रीजागभट्टविरचिते त्रिपुरासारसमुच्चये

द्वितीयः पटलः ।

इयम् एकादशवर्णांकि का विद्या तन्मथवीजस्य मध्यवीजस्य दीपिका भवेत् ॥ ३५ ॥
 तृतीयवीजदोषनमाह सावित्रीति । सावित्रीपदेन श्रीङ्गारी लक्षितः महा-
 दिकाली महाकालोत्पत्त्यः । तदाद्यवर्णां मकारो लक्षितः वदन श्रीकारस्तेन युतः
 व्योम हकारः तन्मन्त्रं सानुस्वारम् उद्धरेत् मोहिण्या उकारेण सरसिजभूर्ब्रह्मा
 ककार उद्धर्त्तव्यः । एते मोहिणो अतोऽग्निः रीफः एतावता श्रीं महामीचं कुरु
 इति सप्ताक्षरी चरमवीजदीपनी उक्ता ॥ ३६ ॥

केन प्रकारेण दीपनयोग इत्याह या यस्येति । या विद्या यस्य वीजस्य दीपन-
 करी उक्ता तद्वीजस्य पुरतः प्रथमं तां विद्यामुच्चरेत् ॥ ३७ ॥

न्यासेषु दीपनीयोगमाह विद्येति । विद्यान्यासषडङ्गन्यासवदनन्यासेषु वीज-
 नीयेति । एवं कृते विद्या प्रबुद्धा भवति । एवं प्रकारेण मूलविद्या मन्त्रम्याङ्गं
 स्वशरीरे न्यसन्नः पुंसः लोकत्रयं वशमेति पापानि शस्यन्ति सद्यः सह ॥ ३८ ॥

तृतीयः पटलः ।

अथेदं शरीरं स्वकीयाङ्गुलीभि-
 र्बुधैः षष्ठवत्यङ्गुलायाममुक्ताम् ।
 दिनेशाङ्गुलीभिः शरीरात् समीरो-
 ऽधिकः प्राणसंज्ञो मतो योगविद्धिः ॥ १ ॥

इह प्राणवायुं सदाभ्यासतो यो नरो न्यूनभावं नयत्ये नमङ्गात् ।
 समत्वं शरीरेण वा भूतलेऽस्मिन् स पूज्यो बुधैरुत्तमो योगवित् ।
 ॥ २ ॥

चतुर्दशात्रापघने प्रधाना नाद्यः स्मृतास्तास्त्रपि तिस्र एव ।
 इडा सुषुम्नापि च पिङ्गलाख्या मुख्या सुषुम्नैव च तासु नाडी
 ॥ ३ ॥

इदं मायामन्त्रस्वरूपं कथितं गुरुणा वा यदि लभ्यते तदा परं सिध्यति अन्यथा
 गुरुप्रसादमन्त्रेण एष मन्त्रो न सिध्यतीति ॥ ३९ ॥

इति त्रिपुरासारसमुच्चयटीकायां तृतीयः पटलः ।

एवं साधकानां सकलपुरुषार्थसारभूतं मन्त्रस्वरूपमुक्त्वा पुरुषार्थान्तराय परि-
 हाराय योमाङ्गभूतप्राणायामप्रकारान् तद्विशेषांश्च वक्तुमुपक्रमति ऋषेः शरीरनि-
 त्यादिना । इदं शरीरं पण्डितैः षड्विंशत्यङ्गुलदैर्ध्वम् उक्तं यस्य शरीरस्य परि-
 माणं तस्यैवाङ्गुलिमानेन । प्राणसंज्ञकोवायुः शरीरात्त्रिगंसंस्थानाद्दशशाङ्गुलीभि-
 रधिको मतः द्वादशाङ्गुलपर्यन्तं सञ्चरति ॥ १ ॥

इति । इह भुवि यो नरः सदाभ्यासतः सदाभ्यासेन एतं प्राणवायुं शरीरा-
 न्यूनभावं सकलाङ्गव्यापकत्वं नयति । शरीरेण समाङ्गत्वं कील्यं वा आसनाङ्ग-
 व्यापकत्वं वा करीति स योगवती मध्येऽस्मिन् भूतले पूज्यते इति ॥ २ ॥

प्राणायामभूता नाडी दर्शयति चतुर्दशेति । तदुक्तं नाडीनामाश्रयः पिण्डो नाद्यः ।
 प्राणस्य आश्रय इति । अस्मिन् शरीरे चतुर्दश नाद्यः प्रधानाभूताः सन्ति अपि
 चतुर्दशसु मध्ये चतस्रः प्रधानाः स्मृताः ॥ ३ ॥

इडा नाम नाडी स्थिता वामभागे
 तनोर्दक्षिणे पिङ्गला नाम नाडी ।
 तयोः पृष्ठवंशं समाश्रित्य मध्ये
 सुषुम्ना स्थिता ब्रह्मरन्ध्रं याञ्च ॥ ४ ॥
 सुषुम्नान्तराले स्थिता चित्रनाडी
 युता पञ्चवर्णाञ्ज्वला पञ्चदेवैः ।
 तदन्तर्गतं ब्रह्मरन्ध्रं सुसूक्ष्मम्
 सृणालान्तरालोत्सत्तन्तुतुल्यम् ॥ ५ ॥

तासां तिसृणां नामानि कथयति । इडेति । इडा पिङ्गला सुषुम्ना चेति
 तासुपि तिसृषु मध्ये सुषुम्नैव प्रधानीभूता । चतुर्दशनाडीनां नामानि यथा ।
 इडाच पिङ्गला चैव सुषुम्ना च समस्वती । गाम्भारी हृदिजिह्वा च सुषुम्ना च यश्-
 स्वनी ॥ अलम्बुषा कुहूथैव शङ्खनी चित्रिणी तथा । विश्विदनी विश्वमुखी व्याप्ता
 ह्येता चतुर्दश ॥ एतासुपि तिस्रो मुख्याः यासुपि योगः प्रतिष्ठितः तासुपि
 सुषुम्नैव मुख्या सा च वारुणान्तं पृष्ठवंशं समाश्रित्य सञ्जलाधारत्वं नाडीमुखी
 ऋजुभूता तिष्ठति । आधारी नाम पञ्चस्थानात् इडाङ्गलादूर्ध्वं मेढ्रादङ्गलादधीभागे
 चतुरङ्गुलभ्यामविस्तारं अङ्गुलीन्तं त्वगादिवातुभिर्वेष्टितं चतुर्दशान्तकं पाण्डुरा-
 कारं पद्मं तत्कर्णिकामध्ये द्विकीणा यीनिः तन्मध्ये सञ्जलप्रपञ्चमिसत्तोपादान-
 भूता कुण्डलाख्या चित्रिणी शक्तिः विगुणितादिहृदिषु मथ्येन्दुवैश्वानराणां मूलभूता
 भ्रमति या विकीणमुख्यता सुषुम्ना नाम नाडी वीणादरुण्डाख्यपृष्ठवंशस्य पुरीभाग-
 मवलम्ब्य ब्रह्मरन्ध्रपर्यन्तम् ऊर्ध्वाकारा तिष्ठति । तथाच तन्मूलाकारः । मरुदंष्ट्रे
 वह्निः पार्श्वे चन्द्रसूर्यातिमन्त्रे । किम्बा मध्ये—सुषुम्ना सन्निविष्टा च तन्मध्ये चित्र-
 रूपिणी । ततैव यथितं पद्मं सूणादिपद्मपञ्चकम् । कलिकाकाररूपेण डाकिन्या-
 यावलम्बितम् । मूलहारं समाच्छाद्य स्थिता नागस्वरूपिणी । वायुना भिद्यते सुक्तं
 दृढं चित्रा नयेत्ततः । तच्छासीञ्जलकामस्य शिखयाऽतिहृदुञ्ज्वला । प्रतिचक्र-
 प्रबुद्धा सा जीवात्मानं परे कुले । नियोजयति तदयोगादमृतं चरति चिरम् ।
 व्योम प्रीक्षित्य नासाद्ये गती चन्द्रदिवाकरौ । अधोवक्त्रं महापद्मं श्रीङ्गीकृत्य
 सुषुम्नया । व्यासुच्य नासिकामध्यं गतं चित्रा तु तद्गता । ऊर्ध्वं भित्त्वा तु लिङ्गं

ब्रह्मसूत्रमिदमेव देहिनां जीवभूतममृतैककारणम् ।

यद्वदन्ति मुनयः पुरातना दिव्यमार्ग इति भव्यचेतसः ॥ ६ ॥

नै इतरान् पुष्करान् ततः । वहीरुर्हमनाकाङ्क्षाकाङ्क्षिणी मोक्षदायिनी । जीवना-
दृष्टसम्बन्धा स्थिरा परमसन्निधौ । एतद्देवं विजानाति भित्वा याति परं पदम् ।
इत्यादि 'वहृशः' । यौगार्णवेऽपि । सुरशृङ्गाटपोर्षेण तेनैव संव्यतः क्रमात्'
संख्याचन्द्रमसी नाडी गते नासाइयावधि । तन्मध्ये द्वितीयं भित्वा सुषुम्ना पद्मकी-
टरे । ब्रह्मरन्म्रावधियाता भित्त्वा व्योम सुरालयम् । सुषुम्नाच्छाय तद्द्वारं कृण्वलीशक्ति-
रुञ्जला । निद्रावशगता देवी प्रंसुमभुजगौपमा । तत्त्रिकोणस्य वामदक्षिणकीर्णयोः सं-
भूते सुषुम्नाया वामदक्षिणभागे इडापिङ्गले स्थिते । तयोर्मध्ये इडा नाम नाडी चापा-
कृतिर्भूत्वा लिङ्गमूलस्थाने सुषुम्नामाश्लिष्य दक्षिणभागं गता तदाकारा पुनरपि नाभि-
स्थाने वामभागं गता । तदा पुनरपि हृदयस्थानमाश्लिष्य दक्षिणभागं गता । तदा करौ
पुनरपि जानुमूलमाश्लिष्य वामनासापुटं गच्छति । एवं दक्षिणभागसम्भूता पिङ्गला
सुषुम्नामाश्लिष्य दक्षिणनासाविवरं गच्छति । सुषुम्नामूलपुरीभागादुत्थिता आजि-
ह्वान्तं सरस्वती नाम नाडी स्थिता । केचित्तु त्रयं वर्णयति । एताः सुषुम्नास्त्रिष्व-
यासु योगः प्रतिष्ठितः । ताश्च नासापुटद्वन्द्वब्रह्मरन्म्रविनिर्गताः । सरस्वत्यादि-
चत्वारी सुखरन्म्रविनिर्गताः । तास्केका शब्दजननी अन्ये स्वरसंवादिनी । अपरा
रसनाधारा परा तीयवहा शिवा । अन्येः पट्नेवकर्माङ्गमेदीद्वारविनिर्गताः ।
शङ्खिनी नाभिसम्बन्धा या मातु हृदि रुध्यते । यथा गर्भगतः पिण्डः पुष्यतेऽन्न-
रसादिभिः । एताश्च एव नाडीभ्यः आस्त्रीपशाखप्रकारेण साङ्गलक्षयसंख्यानां
नाडीनां सम्भवः । कुत्र का नाडी तिष्ठति इति शिष्याकाङ्क्षायामाह इडेति शरी-
रस्य वामांशमाश्लिष्य इडा नाम नाडी दक्षिणभागं पिङ्गला तयोर्नाडीर्मध्ये देहस्य
पृष्ठवंशमाश्लिष्य ब्रह्मरन्म्रप्येत्तं सुषुम्ना अवस्थितेति । सुषुम्नाया अभ्यन्तरे चित्रा नाडी
स्थिता पञ्चभिर्वर्णैः श्वेतरक्तादिभिरुञ्जला पञ्चभिर्देवैर्ब्रह्मविणुरद्रेश्वरसदाशिवैः
संयुक्ता । तदुक्तम् । ब्रह्मा जनार्दनो रुद्र ईश्वरश्च सदाशिवः । चित्राख्यनाश्र-
न्तःस्थाय पञ्चभूताधिदेवताः ॥ ४ । ५ ॥

ब्रह्मेति । इदमेव ब्रह्मसूत्रं शरीरिणां प्राणभूतां जीवभूतम् अमृतैककारणम्
अस्मिन्नेव ज्ञायते मरणं न चरतीत्यर्थः । यद्ब्रह्मसूत्रं प्राचीना मुनयो दिव्यमार्ग इति
कथयन्ति निर्वाखीपयोगी स एव मार्ग इत्यर्थः ॥ ६ ॥

इडायां चरत्येष शीतांशुमाली

अतो वामभागेऽभ्युत्तं सम्प्रदिष्टम् ।

रविः पिङ्गलायां चरत्येष तस्माद्

विषं दक्षिणो भाग उक्तौ मुनीन्द्रैः ॥ ७ ॥

जानीयाद्दुदयं बंधः स्वजठरे कन्देऽशरीरे नृणाम्

प्राणात्तिग्मकराङ्गुले खलु लयं सन्ध्यं च पूर्वापरि ।

उत्पत्तिञ्च लयञ्च सन्ततमधोवृत्तिं निशां वासरम्

चोर्द्ध्वं वृत्तिमधस्तथा हिमकरं चोर्द्ध्वं दिनेशं गतिम् ॥ ८ ॥

तुषारांशुनाडीं प्रपन्ने तु देवै

तदा शान्तिकादौनि कर्माणि कुर्यात् ।

बुधो रौद्रकर्माणि मार्त्तण्डनाडी-

मुमे मिश्रकर्माणि नाडीं प्रपन्ने ॥ ९ ॥

इडायामिति । एष शिशिरकिरणो वामे इडासंज्ञायां नाडां चरति तेन वामभागेऽभ्युत्तं पिङ्गला वामादिभ्यश्चरति सा च दक्षिणभागमाश्रितेति स भागो विषसंज्ञकः आदित्यस्य खिचरत्वात् वायुनियमेन सिध्यतीति ॥ ७ ॥

तस्योत्पत्तिविनाशज्ञानमाह जानीयादिति । बंधः अशरीरे वायौर्नृणां कन्दे मूलभूते आधारे चक्र उदयम् उद्वं जानीयात् । तथा आधारचक्रे गुदोपरि लिङ्गाधःस्थिते वायुवृत्तिष्ठति प्राणाद्वह्निर्वाद्दशाङ्गुले विनश्यतीत्यर्थः । तदेव स्थानद्वयं पूर्वापरि सन्ध्यं कन्दात् पूर्वसंख्या प्राणेषु द्वादशाङ्गुलं वह्निर्वाति । षष्ठादेतौति स्थानद्वयम् उत्पत्तिं लयं विनाशं च ते एव ज्ञातव्ये । आधारिति । वायोरधीगमनं निशां जानीयात् ऊर्द्ध्वगमनं वासरं दिवसं जानीयात् । उक्तं हि अहुरेव प्राणो रात्रिरपान इति तथाधोवृत्तिं चन्द्रं जानीयात् ऊर्द्ध्वं गमनमिति । अतएव योगार्थे वर्षेत्यधीमुख्यन्दः शमित्वं सुखीरविरिति ॥ ८ ॥

केन वायौ कानि कर्माणि कर्तव्यानीत्याह तुषारांशुनाडीमिति तुषारांशुनाडीं इडां गते वायौ शान्तिजनकानि कर्माणि कुर्यात् । सूर्यनाडीं पिङ्गलां गते रात्रौ रौद्राणि दारुणानि कर्माणि कुर्यात् । चन्द्रमसः शीतलांशु-

भूतानामुदयं द्वयोरपि बुधः संलक्षयेत् पक्षयो-
 स्तत्राधो वसुधोदयं निशितधोर्ध्नाणस्य दण्डसृष्टिः ।
 देवेऽधःसृष्टिं वारिणी हुतवहस्योर्द्ध्वं गते तूदयम्
 तिर्य्यक्संसृष्टिं मारुतस्य परितः सृष्टे मरुद्वर्त्मनः ॥१०॥
 वश्यस्तम्भनयोः प्रशस्त उदयो भूमेर्जलस्योदयः
 शस्तः शान्तिकपौष्टिकादिषु शुभेष्वङ्गाय वङ्गेः पुनः ।
 शत्रोर्मारणदारणादिकरणेष्वृष्टनीच्छासयो-
 र्वायोः शान्तिकनिर्विघ्नोकरणयोर्व्योम्नो हितस्योदयः ॥११॥
 धरणेरुदये गदारिदितानाम्
 यद्वि दूतः समुपेत्य पृच्छतीह ।
 महसा नहि रोगजा प्रवाधा
 प्रशमं धाति चिकित्स्तापि सम्यक् ॥ १२ ॥

त्वात् मर्य्यन्व खरकरत्वादिति भावः । उभयनाडीस्ये वायौ शान्तिकानि रौद्राणि
 च क्रमाणि कुर्यात् ॥ ९ ॥

भूतानामिति । द्वयोरपि पक्षयोः शुक्लकणयोर्भूतानां पृथिव्यन्तेजीवायु-
 काशनोम् उडव संलक्षयेत् अवधारयेत् । तत्र भूतेषु मध्ये पृथिव्या उदयं प्राण-
 मध्यदण्डगं वायौ घटा प्रशस्यते दण्डाकारगतिर्भवति तदा भूमिरुदयं जानीयात् ।
 देवे वायौ अधःसृष्टिं सति वारिणी जलस्य उदयं जानीयात् । ऊर्ध्वं गते वायौ हुत-
 वहस्याग्ररुदयं जानीयात् । तिर्य्यक् पाश्र्वं हयं संसृष्टिं वायोरुदयं जानीयात् ।
 समस्तनासारम्भे व्यापके वायौ वहति सति मरुद्वर्त्मन आकाशस्य उदयं जानी-
 यात् । ॥ १० ॥

एतज्ज्ञानफलेमाह वश्येति । भूमिरुदये वश्यजनकं क्षमजनकञ्च कर्म कुर्यात् ।
 जलभूतस्योदये सति शान्तिकजनकं पुष्टिकजनकञ्च कर्म कुर्यात् । भटिति स तु मारु-
 षादिकजनके कर्मणि वङ्गे रुदयः प्रशस्तः । शत्रोर्देशोन्मूलने नगरोच्छेदे च वायोरुदयः
 प्रशस्तः । निर्विघ्नोकरणसान्त्वने च आकाशस्थोदयः प्रशस्तः ॥ ११ ॥

प्रशमाह धरणेरिति । पृथिव्या उदये सति नैरुज्यमसुकस्य भविष्यति दूत
 नामस्य पृच्छन्ति तदा रोगजा पीडा सद्यः क्षतप्रतिक्रियापि हठेन शान्तिं नयतीति

जलोदये व्याधिरूपैति शान्तिं मृत्युर्भवत्येव वसूदये च ।
 तथोदये चापि समीरणस्य व्योम्नोऽचिरेणैव रुजां विनाशः ॥ १३ ॥
 देवे दक्षिणभागगेऽथ पुरुषो रोमातुरो दक्षिणे
 स्थित्वा पृच्छति पृच्छकः स पुरुषो जीवत्यरोमश्चिरम् ।
 वामायां तु रुजाकुलोक्तततनौ वामाश्रिते चेश्वरे
 वामा पृच्छति चेत् स्थिता गतगदा वामाचिरं जीवति ॥ १४ ॥
 देवे गते पृच्छति वामभागं स्थित्वा नरो दक्षिणतो यदीह ।
 व्यत्यासतोऽस्मादपि कृच्छ्रसाध्यं वदन्ति सन्तः खलु रोगजातम्
 ॥ १५ ॥
 अन्तर्गते पृच्छति पृच्छकश्चेद्देवे नरो जीवति वीतरोगः ।
 तेनैव रोगेण वह्निर्गतेऽस्मिन् घरेतराजस्य पुरं प्रयाति ॥ १६ ॥
 सर्वेषु कार्येषु यदीश्वरेऽस्मिन् अन्तर्गते वाञ्छितसिद्धयः स्युः ।
 वह्निर्गतेऽमङ्गलमीश्वरेऽपि शुभाशुभं कर्मफलं तु विद्यात् ॥ १७ ॥

वक्तव्यमित्यर्थः । जलोदये सति यदि पृच्छति तदा व्याधिः शान्तिं याति ।
 वसूदयेऽथो रुदये यदि पृच्छति तदा रोगार्त्तस्य मृत्युर्भवति । वसुहताशनमिति
 विश्वः । वायीरुदये यदि पृच्छति तदा मृत्युरित्यर्थः । आकाशीदये यदि आगत्य
 पृच्छति तदा त्वरयैव रोगाणां विनाशो भवति ॥ १२ । १३ । १४ ॥

प्रकारान्तरमाह । देवे वायी दक्षिणां सङ्गते सति तत्रैव स्थित्वा दूतो यदि
 पृच्छति तदा रोगार्त्तो जनी नौरोगः सन् बहुशतत्रयं जीवति । स्त्रियां रोमगतायां
 वामभागतो वायुर्भवति तत्राश्रितो दूतः पृच्छति तदानौ रोगात् स चिरं जीवति
 इति ॥ १५ ॥

देव इति । वामप्रदेशं गते वायी दक्षिणांशं गत्वा दूतो यदि पृच्छति तदा कष्ट-
 साध्यं नैरुज्यं वक्तव्यम् । दक्षिणे वायी वामभागगः पृच्छति तदा कष्टसाध्यं नैरुज्यं
 लुद्धेत् । अन्तर्गते इति । अन्तर्गते गते वायी यदि पृच्छकः पृच्छति तदा नौरोगो जीवति ।
 आषाढहृत्वाद्रशाङ्गुलाह्निर्गते वायी यदि पृच्छति तदा तेनैव रोगेण यमालक्ष्यं

आरभ्य दर्शप्रथमासुदेति वामे पुटे त्रीणि दिनानि देवः ।
वामेत्तरे त्रीणि ततो दिनानि पूर्णा तिथि र्यावदग्नैवमेव ॥ १६ ॥

अथारभ्य शुक्लान्यपक्षादिभूताम्
तिथिं त्रीणि देवे दिनान्यभ्युदेति ।
पुटे दक्षिणे त्रीणि वामे तु यावत्
कुङ्करेवमेवं समालक्षयेन्ना ॥ १८ ॥
एकस्य पक्षस्य विपर्ययेण
रोगाभिभूतिर्भवतीह पुंसाम् ।
तयोर्द्वयोर्वन्धुसुहृद्विपत्तिः
पक्षत्रये व्यत्ययतो मृतिः स्यात् ॥ ३१ ॥

रोगी यातीति । कार्यान्तरे तत् प्रयोजनं कथयति । यदीश्वरे वायौ अन्तर्गते अत्र
कार्ये आकाङ्क्षितसिद्धिर्भवति वह्निर्गते द्वादशाङ्गुलादधिकं गते सर्वकार्याणि नश्य-
न्तीति । कति दिनानि कुत्र तिष्ठतीति कथयति ॥ १६ । १७ ॥

आरभ्येति । दर्श एव प्रथमा तिथिर्यस्याः प्रतिपदः सा दर्शप्रथमा प्रतिपत् तेन
शुक्लप्रतिपदादितिथित्रये वामे चतुर्थ्यादि दक्षिणे सप्तम्यादि वामे दशम्यादि दक्षिणे
त्रयोदश्यादि वामे कृष्णप्रतिपदादि दक्षिणे चतुर्थ्यादि वामे सप्तम्यादि दक्षिणे दश-
म्यादि वामे त्रयोदश्यादि दक्षिणे । अथेत्यनन्तरं शुक्लान्यपक्षादिभूतं कृष्णप्रतिपत्ति-
थिसुपक्रम्य त्रीणि दिनानि दक्षिणभागे वायुरुदेतीत्यादिसंख्या उक्ता एव ना
पुरुष उदरं लक्षयेत् ॥ १८ । १९ ॥

एकस्त्रेति । यद्येकत्र पक्षे वायोवैपरीत्यं भवति तदा तस्य पुरुषस्य रोग-
जनितोऽभिभवो भवति । शुक्लप्रतिपदादिदिनत्रयं यावद्वायुर्वाग्मपुटे सञ्चरति तत्र
यदि दक्षिणपुटे भवति एवं पञ्चदशदिनपर्यन्तं यदि व्यत्ययो भवति तदा रोगाभि-
भूतिर्भवति मासमात्रं वैपरीत्येन सहृदां विपत्तिः पञ्चत्वारिंशद्दिनानि यावद्वायुर्वाग्मो
तस्य पुरुषस्य मरणं भवतीति । वायोवैपरीत्ये रोगादिकं भवतीति स्वाभाविकी
मृतिः ॥ २० ॥

यदात्मनः कालवशात् समीरणो
विपर्युदेति प्रकृतिं विहाय सः ।
तदा निरुध्य श्वसनं निपौडयेद्
यथा स्थितं पक्षमुपैति चात्मनः ॥ २१ ॥

हावेव धत्तः सकलञ्च कालं दिवाकरः कौरवबान्धवञ्च ।
भोक्त्री सुषुम्ना सकलस्य चास्य कालस्य दोषादिवसात्मकस्य ॥२२
ततः क्रमेणैव विशुद्धनाडीपथान्तरः प्राणसमीरणस्य ।
शनैः शनैः संयमने प्रयत्नं यथाविधानं विदधीत धीरः ॥ २३ ॥
श्रीतांशुमार्गेण शनैः समीरमापूरयेत् खोदरमादरेण ।
विकारमात्राभिरपेततन्द्रः कालाग्निमूलापितचित्तवृत्तिः ॥२४॥
ततो धारयेन्मातृत्वं शुद्धचेताश्चतुःषष्टिमात्राः समापूरितं तम् ।
वह्निर्भास्वता रेचयेन्मन्दमेनं तदर्द्धाभिरन्तर्निरुद्धं तु ताभिः ॥२५॥

विपरौतीदये शुभोदयः कथं स्यादित्याह यदेति । स्वकीयादृष्टवशाद्वायुवैप-
रीत्ये उदेति तदादिबोधं कृत्वा श्वासं पीडयेत् यथा पुटान्तरं गच्छति ॥ २१ ॥

हावेवेति । कुमुदबन्धुञ्चन्द्रः सूर्यश्चासौ सकलं कालं धत्तः दिवारात्रि-
रसात्मकस्य रात्रिन्दिबोपलक्षितस्य कालस्य भोक्त्री भक्षिका सुषुम्ना परं नान्वा नाडी-
भोक्तृत्वं नाम चित्कलासमवेतस्य तस्योपाधितया रूपत्वमापाद्य सर्वस्वाभिभावकल-
मित्यर्थः ॥ २२ ॥

तत इति । सुषुम्नैव भोक्त्री तदा क्रमेण विशोधितनाडीमार्गान्तरः सन् प्राण-
वायोः शनैः शनैः संयमने नियमे प्रयत्नं यथा कथितप्रकारेण कुर्वीत ॥ २३ ॥

तमेव प्रकारं कथयति श्रीतांशुमार्ग इति । श्रीतांशोश्चन्द्रस्य वर्त्मना वाम-
नाद्या वायुभिः स्वकीयमुदरं विकारमात्रया पीडयन्मात्रया पूरयेत् । अपेता तन्द्रा
निद्रा यस्य सः कालाग्निमूलाग्निमूलापितचित्तवृत्तिः । कालाग्निमूले मूलाधारे-
ऽपिता चित्तवृत्तिर्व्यापारो येन ॥ २४ ॥

तत इति । पूरितं वायुं चतुःषष्टिमात्रापथ्यन्तं धारयेत् तस्य गतागतं विरीच-
येत् भास्वता सूर्यमार्गेण दक्षिणया शनैस्तदर्द्धाभिर्द्धाविंशन्मात्राभिरभ्यन्तरे निरुद्धं
तं वायुं रेचयेत् त्यजेत् ॥ २५ ॥

विपरीतमतो विदधीत बुधः पुनरप्यथ तद्विपरीतमिति ।
 अमुना विधिना सुमनाः सततं मरुतो विदधीत सुसंयमनम् ॥ २६ ॥
 प्रखेदं जनयति यः प्राणायामेषु सोऽधमः प्रोक्तः ।
 कल्पोमध्यः पुंसां भूमित्यागं तनोस्तनोति परः ॥ २७ ॥
 तावद्विदधीत बुधः प्राणायामं समाहितो विधिवत् ।
 यावत् सन्भवति भुवि प्राणायामस्योत्तमस्य गुणः ॥ २८ ॥

अयं प्राणायामः सकलदुरितध्वंसनकरो
 विगर्भः प्रोक्तोऽसौ शतगुणफलो गर्भकलितः ।
 जपध्यानापेतः स तु निगदितो गर्भरहितः
 स गर्भस्तून्मुक्तो मुनिपरिवृतैर्योगनिरतैः ॥ २९ ॥
 शुचिः प्राणायामान् प्रणवसहितान् षोडश वशी
 प्रभाते सायञ्च प्रतिदिवसमेवं वितनुते ।
 द्विजो यस्तं स्त्रूणप्रहरणकृतांघोऽभिकलितम्
 पुनन्धेते माजादिह दुरिततूलीघदहनाः ॥ ३० ॥
 त्रायन्त्यमी षड्भिरपीह मासैर्जन्मान्तरोपार्जितपापपुञ्जात् ।
 संवत्सराङ्गह्नपदं तदेकं प्रकाशयन्धे व यदच्युताख्यम् ॥ ३१ ॥
 इह रेचकपूरको विहाय स्थिरधीः कुम्भकमेव केवलं यः ।
 सततं कुरुते मनोजवत्वं लभते वीतजरांमयः स मर्त्यः ॥ ३२ ॥

विपरीतमिति । अतः प्रकृताद्विपरीतं विदधीत कुर्यात् । पुनरपि तद्विपरीतं
 प्रकृतक्रमेणादिकं पुनरपि तद्विपरीतम् एवमभ्यसेत् अमुना प्रकारेण मरुतो वायो-
 नीयमं न कुर्यात् ॥ २६ ॥

प्रखेदमिति । अयं सुगमः ॥ २७ ॥ २८ ॥

अयमिति । गर्भो गर्भशून्यः प्राणायाम उक्तः सन् सकलदुरितानि विनाशयति
 गर्भेण सहितोऽयं शतगुणफलसहितः कथितः विगर्भापेक्षया को विगर्भः कः सगर्भः
 इत्याकाङ्गायामाह जपेति । जपैर्ध्यानैश्च शून्यो यः गर्भरहितः ताभ्यां युक्तो यः
 सगर्भः कथितः ॥ २९ ॥

न हि तस्य सुदुर्लभं त्रिलोक्या-

मिह यः केवलं कुम्भके निषण्णः ।

अष्टिमादिगुणाष्टकं करस्थम्

ननु तस्यैव निरस्तष्ट्युभौतिः ॥ ३३ ॥

राजदन्तमुगलादिमसृशन् सन्निधाय रसनां तदन्तिके ।

काकचक्षुपुटमारुतं पिवेत् प्राणसंयमनमेतदुत्तमम् ॥ ३४ ॥

द्विकचक्षुसमीरणं शनैर्घयतः सम्परिकृत्य सन्ध्ययोः ।

अमदाहगरीदरामयज्वरगुल्माः प्रशमं प्रयान्ति च ॥ ३५ ॥

उभयोरपि सन्ध्ययो मुहुर्त्तं पिकघातुं घयतस्त्रिमासमात्रम् ।

संरसं द्विकचक्षुगन्धवाहं भुवि सारस्वतसिद्धिरुत्तमा स्यात् ॥ ३६ ॥

विषमुग्रमुदग्रवीर्यभाजां प्रविनाशं समुपैति पन्नगानाम् ।

किमु वृश्चिकक्रीटलूतकानामिह काकोलमुखानिलस्य पानात्

॥ ३७ ॥

द्विकचक्षुसमीरणं नरः सरसं यः परिकृत्य सन्ध्ययोः ।

कुंरुते निजकुण्डलीमुखे क्षयरोगं स विमुच्य जीवति ॥ ३८ ॥

द्विकचक्षुसमीरणं नरो यः पिवतीहानिशमेव वीततन्द्रः ।

अचिरित्यादि । चतुष्टयं मुगमम् ॥ ३०—३३ ॥

राजदन्तेति । राजदन्तमुगलद्वयस्यादिमसृशन् तेषाम् अन्तिके समीपे जिह्वां सन्निधाय काकचक्षुपुटेन वायुं पिवेत् । काकचक्षुपुटवन्मुखं कृत्वा पिवेदित्यर्थः । मध्यभूतदन्तचतुष्टयं राजदन्ताः एतदुत्कृष्टं वायोर्नियमनमिति ॥ ३४ ॥

द्विकेति । द्विकचक्षुभ्यां समीरणं वायुं घयतः पिवतः घेट् पा पाने । वाभ्यां ककाराभ्यां खञ्जिती द्विकः काकः अमदाहं गरीविषम् उदरामयम् उदररोगः ज्वरः शुभ्र इत्याद्याः प्रशमं प्रयान्ति ॥ ३५ ॥

उभयोरिति । उभयोः प्रातः सायं सन्ध्योमुहुर्त्तं दण्डद्वयं यावत् प्रहरद्वयमात्रं वा त्र्यंशम् तस्य घातुः धनुः पुंसः काकचक्षुपुटमारुतं पिवतः सारस्वतसिद्धिर्भवति सन्ध्यामुहुर्त्तमात्रं प्रहरद्वयं वेति व्यवस्थितविकल्पार्थः ॥ ३६ ॥

भवति ध्रुवमेव तस्य वर्षाच्छवणं दर्शनमप्यतीव दूरात् ॥३९॥
 बहुधा कथितैर्मुहुः किमेभिर्द्विकचञ्चा तु समीरणस्य पानात् ।
 जरसा सह नाशमाशु याति प्रबलं मृत्युकृतं भयं नराणाम् ॥४०॥
 जिह्वां कृत्वाऽनाकुलस्तालुमूले दन्तैर्दन्तान् गाढमापीडयित्वा ।
 मन्दं मन्दं यः पिवेन्नन्ववाहं सौधैः पूरैः साकमन्तः स्पृशद्भिः ॥४१॥
 षण्मासाभ्यासेन रोगैरशेषैः पापेभ्योऽसौ मुच्यते साधकेन्द्रः ।
 अष्टादेकाद्विंशसां मृत्युदूतीं जित्वा भूमौ दीर्घकालं स जीवेत्
 ॥ ४२ ॥

वर्षत्रयाभ्यासवशादतीतमनागतं वेत्त्यलिनीलकेशः ।
 विषं न देहे क्रमते तदीये दष्टे सुधीरैरपि पन्नगन्दैः ॥ ४३ ॥
 न क्वत्रिमं स्थावरजङ्गमं वा विषं किमन्यैरपि कालकूटैः ।
 गुणाष्टकं कालवशादुपेत्य महीतले क्रीडति भैरवो वा ॥ ४४ ॥
 या मुण्डाधारदण्डान्तरविवरगताहारनीहारगौरी
 सौधीं धारां नभोऽम्भोरुहकुहरविधोः संस्रवन्तीं वहन्ती ।
 तस्या वज्राख्यनाद्याः खगमुदरदरीमध्यगं यो विदध्यात्
 तस्या ब्रह्माण्डभाण्डप्रलयमपघ्ननं स्याद्घनं मृत्युमृत्योः ॥४५॥

विषमिति । काकीलः षयं सुगमम् ॥ ३७—४० ॥

जिह्वामिति । तालुप्रदेशे जिह्वां योजयित्वा उपरिस्थदन्तपङ्क्त्याऽधीदन्तावलिं
 आपीड्य सौधैः पूर्वमुखावस्थितैः सह गन्धवाहं वायुं पिवेत् अन्वत् सुगमम् । प्रका-
 रान्तरमाह जिह्वामिति । सौधैर्मुखान्तर्गतस्यैः विस्त्रसां जरां क्वत्रिमविषं नारि-
 कैलमिश्रितकर्पूरं स्थावरं द्विमशैखजादिकं जङ्गमं पार्वतीयं व्याघ्रबाभिजन्यं गुणा-
 ष्टकम् अष्टसिद्धिभैरवावतारार्थं वाशब्दः ॥ ४१—४४ ॥

या मुण्डेति । सुषुम्नान्तर्गताया वज्राख्यनाद्या उदरमेव दरीं कन्दरा तन्मध्य-
 वर्त्तनं खगं वायुं यो विधानं करोति तस्य पवनं शरीरं मृत्युमृत्योर्घनं मुद्गरं
 भवति । मृत्युर्धनः तस्य मृत्युर्नाशकः तस्य लोहमुद्गरो भवति । घनः स्यात्लोह-

मूर्च्छां गन्ती हरति रोगसमूहमध्या-
रुद्धः करोति गगने गमनं नराणाम् ।
वातो मृतो वितनुतेऽमरतां समस्त-
मभ्यासतः सुलभमेव समोरणस्य ॥ ४६ ॥

अथ पाष्णिं निरुद्धकम्बुर्ना ध्वजमूलस्थितसव्यपादपाष्णिः ।
ऋजुकायशिरोधरो यतात्मा विषयेभ्यो विनिवर्त्तितेन्द्रियाश्चः ॥ ४७ ॥
काकौचञ्चूग्रहृष्टैर्मुहुर्दरदरीं पूरयित्वा समीरै-
रस्तुष्टाभ्यामुभाभ्यां नररिपुविवरे तर्जनीभ्यां च नेत्रे ।
नासारम्बुं निरुध्य स्थिरविमलमतिर्मध्यमाभ्यामथास्य-
मन्याभिर्नातिगाढं कमलजनिलये स्थापयेन्मानसं खम् ॥ ४८ ॥

सुद्धर इत्यमरः । सा का मुख्याधारदण्डान्तरविवरगतां मुख्याधारभूतो दण्डः
पृष्ठवंशात्मकः तदन्तर्गतसुषुम्ना तन्मध्यवर्त्तिनमित्यर्थः । कौटुशाहवे हिमवच्छ्मा-
मृतधारां वहन्ती धारयन्ती आकाशदेशावस्थितपद्माभ्यन्तरवर्त्तिनीविधीयन्द्रस्त्र
क्षरन्तीम् तथाच यः सुषुम्नान्तर्गतवायुं निरोधयति तस्य मरणं न भवतीत्यर्थः ॥ ४५ ॥

मूर्च्छामिति । मूर्च्छां निश्चेष्टत्वे सति इति यावत् । अज्ञा तत्त्वेन रोगसङ्घातं
निवारयति । बद्धः सन् नादान्तरे निरुद्धः आयत्तः सन् मनुष्याणाम् आकाशगमनं
निराधारसञ्चारं करोति मृतः मनसा सह याति स्वाभीष्टदेशं तथा
विलीनः अमरताम् अमरत्वं नयति । तथाच मूर्च्छिती हरति व्याधिं निहन्त्यान्मरणं
मृतः । बद्धः खेचरतां कुर्व्यात् वशी वायुश्च भैरविः ॥ ४६ ॥

प्रकारान्तरमाह तथेति । ना पुरुषः स्त्रीयमानसं कमलजन्मनी ब्रह्मणो निलये
आधारकमलेऽवस्थापयेत् । कौटुक्पाष्णिना एकपादगुल्फेन निरुद्धः कम्बुनिरुद्ध-
गुदमार्गो धेन सः ध्वजमूलैः लिङ्गमूलैऽवस्थापिता अपरपादपाष्णिधेन सः । ऋजु-
कावः अवक्रश्चरीरः यतात्मा इन्द्रियमेव दुर्द्धरत्वादिश्च इवाश्वः ॥ ४७ ॥

काकौति । काकबभ्रुमुखेनाकटैर्वायुभिरुदरदरीं पूरयित्वा करद्वयस्याङ्गु-
ष्ठाभ्यां नररिपुविवरे वक्ष्यमाणं नेरौ अर्जुनः तस्य रिपुः कर्णः कर्णविवर इत्यर्थः ।
तर्जनीद्वयेन नेत्रद्वयं मध्यमाभ्याम् अङ्गुलीभ्यां नासापुटं निरुध्य अन्याभिसत्तुर्भिर्मुखं
निरुध्य ॥ ४८ ॥

यथाशक्त्याभ्यासं प्रतिदिवस मेवं विदधतः

सुषुम्नान्तश्चायं प्रचरति शनैर्देहपवनः ।

तदा नादो नैजो भवति सहसानन्दजननः

क्रमाद्वीणावादिप्रहतशृदुवीणावशयः ॥ ४९ ॥

आदौ मत्तालिभालागलपथविगलत्तारभाङ्गारहारी

नादोऽसौ वंशिकांस्यांनिलभरितलसङ्घंशनिस्वानतुल्यः ।

घण्टानादानुकारी तदनु जलनिधिध्वानधीरो गभीरो

गर्जं पर्यन्यघोषः पर इह कुहरे वर्त्तते ब्रह्मनाद्याः ॥ ५० ॥

विजिते भवतोह तेन वायुः सहजो यस्य समुत्थितप्रणादः ।

अणिमादिगुणा भवान्त तस्यामितपुण्यस्य महासुखास्पदस्य ॥ ५१ ॥

सुरराजतनुजवैरिरभ्ये विनिरुध्य स्वकराङ्गुलीद्वयेन ।

जलधेरिव धीरनादमन्तः प्रसवन्तं सहसा शृणोति मर्त्यः ॥ ५२ ॥

परिभावयतोऽपि नादमेवं त्रिदशाधीशतनूजवैरिजातम् ।

सततं भवतीह तस्य जन्तोर्गुणसम्पत्तिरपेतकल्लाषस्य ॥ ५३ ॥

शृङ्गाख्यङ्गुलिभिर्निरुध्य विधिवत् कीदृख्योः पण्डितो

मध्ये वक्षमरुन्निरुध्य वृषभश्रेष्ठश्च षष्ठेन्द्रियम् ।

यथेति । एवमनेन कथितप्रकारेण प्रतिदिनमभ्यसतः पुंसः सुषुम्नान्तरे अर्थं वायुः सञ्चरति यदि तदा सततानन्दजनको ब्रह्मप्रदी नाद उत्पद्यते क्रमेण पुनर्वीणा-समरवी भवति वीणावादिप्रकृतत्वे नातिशयमधुरध्वनिरिति । इयं सुगमम् ॥ ४९—५१ ॥

सुरराजैति । सुरराज इन्द्रः तत्तनुजोऽर्जुनः तत्रैसौ कर्णः तत्र सहस्रद्वयाङ्गुलिद्वयेन निरुध्य समुद्रस्यैव गभीरं शब्दमभ्यन्तरे प्रसरन्तं शृणोति मर्त्यः तस्यापगतपाप्मनः गुणावाप्तिर्भवति मोक्षप्राप्तिर्भवतीत्यर्थः ॥ ५२ । ५३ ॥

शृङ्गाणीति । शृङ्गाणीन्द्रियाणि तान्यङ्गुलीभिः प्रतिरुध्य कीदृख्योर्भ्रुवीर्मध्ये निरुद्धपवनाः वृषभश्रेष्ठः । वृषो विषयः तं भजत इति वृषभः वृषभाणीन्द्रियाणि वच्छेष्टं षष्ठेन्द्रियं मनः तन्निरुध्य इत्यर्थः । अथ्यन्तर्गीतं वेदान्तवेद्यं अङ्गसुक्तशश्वद्वद्व-

सांचात्तत्क्षणमेव पश्यति शनैस्त्वय्यन्तगीतं परम्
ज्योतिस्त्रैपुरमङ्गमुक्तशशभृत्तत्तामलक्षप्रभम् ॥ ५४ ॥

इति श्रीनागभट्टविरचिते त्रिपुरासारसमुच्चये
द्वितीयः पटलः ।

चतुर्थः पटलः ।

अथ पूरकयोगयोजितान्तः पृषदश्वो निजमूलचक्रदेशे ।
विदधीत बुधः समाहितोऽजोपपदग्रन्थिविभेदने प्रयत्नम् ॥१॥
शक्तत् समुत्सृज्य यथा शनैः स्वं सङ्कोचयेत् कम्बुनि मार्गमर्वा ॥
बुधस्तथाधारनियोजितात्मा सङ्कोचयेत् कम्बुनि मार्गमुच्चैः ॥२॥

चामलक्षप्रभम् एककालीदितनिष्कलङ्कानेकचन्द्रप्रभम् । अयमर्थः । इन्द्रियाणि
स्वकराद्बुद्धीभिर्निरुध्य भ्रुवोर्मध्ये खान्तसम्भिन्नवायुं स्वप्रभावक्रमेण यो नियमयति
स शशिप्रभं वेदान्तवेद्यं परं ज्योतिःस्वरूपमात्मानम् अनुभवतीत्यर्थः ॥ ५४ ॥

इति त्रिपुरासारटीकायां पदार्थादर्शने द्वितीयः पटलः ।

एवं प्राणायामेन पवनजययोगविशेषांश्चीत्वा जितानरतामविकाराणामभ्युदय-
निःश्वेसप्रान्नुपायभूतं मन्त्राणां छिन्नादिदोषपरिहारार्थं योनिमुद्रान्मन्त्रप्रकारं
वक्तुमुपक्रमते अथ पूरकयोग इत्यादिना । आदौ पूरकादियोगाभ्यासेन निजमूल-
चक्रदेशे मनः संयोज्य अजोपपदग्रन्थिविभेदने यत्र प्रकुर्वीत अजो ब्रह्मा स एव उप-
पत्तिर्यस्य ग्रन्थिशब्दस्य तेन ब्रह्मग्रन्थिरित्यर्थः । समाहिताभ्यासध्यानः ॥ १ ॥

ग्रन्थिभेदप्रकारमाह शक्तदिति । अर्वा अश्वः शक्तद्विष्टां समुत्सृज्य त्यक्त्वा येन
प्रकारेण कम्बुनि मार्गं गुदमार्गं सङ्कोचयेत् तेन प्रकारेणाधारचक्रे संयुक्तात्मा
पुरुषः । स्वीयं कम्बुनि मार्गं सङ्कोचं नयेत् ॥ २ ॥

विदधीत मुहुर्मुहुर्गुरुक्तक्रमतो हृङ्गतिमङ्गलग्नपाणिः ।
 दृढरुद्धगुदध्वजान्तरालस्थिततेजोमयपुष्कराग्रयोनिः ॥ ३ ॥
 अथ कम्बुनि मारुतं जितात्मा प्रतिलोमेन शनैः प्रवेशयेत्तम् ।
 कमलासनपङ्कजस्य मूलं खगुरुप्रोक्तविधानतो दुरापम् ॥ ४ ॥
 अमुना विधिना मुहुः क्लृतेन क्रमशः कम्बुनि मारुतस्ततोऽसौ ।
 अजपङ्कजमूलदेशमार्गप्रणयी ग्रन्थिविभेदनं करोति ॥ ५ ॥
 परिहृत्य खगाधिपस्ततोऽसौ सरणिं चन्द्रमसो नभोमणैः ।
 कमलं कमलासनस्य पश्चाद्विदधीतोर्द्धसुखं प्रविश्य सम्यक् ॥ ६ ॥
 प्रतिभानमथाद्भुतं प्रविष्टे भवनान्तः परमेष्ठिनः खगेशे ।
 लघुता वपुषो भवत्युदग्रा जठरान्तर्ज्वलनस्य चापि दीप्तिः ॥७॥
 तडिक्कोटिप्रस्थं सुरचिजितकालानलरुचिम्
 सहस्रादित्यांशुप्रकरसदृशोद्योतकलितम् ।

विदधीतेति । मुहुर्मुहुर् वारंवारं गुरुपदिटप्रकारेण करकमलवयं नाभिरधः-
 स्थिततेजोमयपद्माग्रस्य योनिश्च यत्रेन निरुध्य गुदलिङ्गमध्यतेजोमयपुष्कराग्रं योनि-
 र्येन निरुद्धमूलाधार इत्यर्थः । अयमर्थः गुदध्वजयोर्मध्ये स्थितं यच्चतुष्पत्रं पद्मं
 तन्मध्ये त्रिकोणाकारा योनिरिति ॥ ३ ॥

अथेति । कम्बुनि मारुतमपानवायुं देशिकोक्तक्रमेणाकुक्ष्य शनैरुद्धं नीत्वा
 कमलासनपङ्कजाख्यं सुषुम्नामूलं प्रवेशयेत् ॥ ४ ॥

अमुना विधिनेति । एवं मुहुर्मुहुर्हरभ्यासेन अधीवृत्तं निरुध्य तदन्तर्ब्रह्ममार्ग-
 स्थितग्रन्थिविभेदनं करोतीत्यर्थः ॥ ५ ॥

परिहृत्येति । अपानश्च ऊर्ध्ववृत्तित्वेन प्राणात्मकत्वात् खगाधिपत्याख्यां
 लभते । एवमूर्ध्वगमनाय प्रवृत्तोऽपानवायुः सीमसूर्यात्मकेऽपिङ्गलामार्गौ परिहृत्य
 कमलमूलं सुषुम्नामूलम् उपविश्य ऊर्ध्वसुखं करोति ॥ ६ ॥

प्रतिभानमिति । खगेशेऽपानवायौ ब्रह्मणी भवनाभ्यन्तरं प्रविष्टे सति अद्भु-
 तम् आश्चर्यजनकं प्रतिभानं भवति वपुषः उदग्रा लघुता भवति ॥ ७ ॥

तडिक्कोटिप्रस्थमिति । कामशरीराग्निं ध्यायेत् । कौट्टभं विद्युदयतुल्यम् ।
 स्वतेजसा विजिता कालानलस्य रुचिर्येन सादृशं सहस्रसंख्यादित्यतेजःसमूहतुल्येन

ध्रमन्तं योन्यन्तः स्थ, रदरुणवन्धूककुसुम-
 प्रभं कामं ध्यायेज्जठरशशभृत्कोटिशिखरम् ॥ ८ ॥
 तस्योर्ध्वेऽग्निशिखा चिरद्युतिलतापुञ्जप्रभाभास्वरा
 सूक्ष्मा ब्रह्मपथान्तराम्बरगता चैतन्यमात्रा कला ।
 एतौभूतमनन्तरं सह तथा ध्यायेद्विया निश्चलम्
 आत्मानञ्च निवातदीपनिभया हंसस्वरूपं बुधः ॥ ९ ॥
 शक्तिः कुण्डलिनीति या निगदिता आईमसंज्ञा जग-
 न्निर्माणे सततोद्यता प्रविलसत्सौदामिनौसन्निभा ।
 शङ्खावर्त्तनिभां प्रसुप्तभुजगाकारां जगन्मोहिनीम्
 तन्मध्ये परिभावयेद्विषलतातन्तूपमेयाकृतिम् ॥ १० ॥
 हृद्गारेण गुरुपदिष्टविधिना प्रोत्थाप्य सुप्तां ततः
 कृत्वा तां कलया तथा परमया चिद्रूपया सङ्गताम् ।
 मायां कुण्डलिनीं समाहितमनास्तामुच्चरेत् कौशिकीम्
 शक्तिं ब्रह्ममहापथेन सहितामाधारतः स्वात्मना ॥ ११ ॥

उद्योतेन कङ्कितं सम्बद्धं योन्यन्तराधारचक्रस्थाभ्यन्तरे भासमानं बन्धूकशब्देन रक्त-
 वर्णभं शशभृत्क्षशिशिरम् । एतेन साधकानामानन्दजनकत्वं बोध्यते । काममिति
 कामशब्दीरहस्यागमे शरीरवैश्वानरे रूढः । एवं तेजोमयं कामं स्वाधारगमन भाव-
 येत् । तथाचोक्तं रुद्रयामले—ध्रमं योनिगतं ध्यायेत् कामं बन्धूकसन्निभम् ।
 ज्वलत्कालानलप्रख्यं तडिल्कोटिसमप्रभम् इति ॥ ८ ॥

तस्येति । तस्य कामरानाख्यजातवेदस उपरि शिखारूपातिसूत्रा विद्युत्सहस्र-
 सन्निभा चिद्रूपा या कला सा ब्रह्मेति । केचित्तु विद्युत्सहस्रसन्निभा चिद्रूपात्म-
 कला निष्कला ध्याया इत्यनुषज्यते । परमहंसस्वरूपात्मानं तथा कलया एकौलस्य
 चिन्तयेदिति ॥ ९ ॥

शक्तिरिति । तथा कलया या चिद्रूपा कला कुण्डलिनीशक्तिरिति कथिता
 पूर्वोक्तशिखामध्यगां परिभावयेत् । अन्तर्व्याप्य स्थितां ध्यायेद्वियर्थः ॥ १० ॥

उक्तमर्थं संबन्धि दर्शयति हृद्गारेति । हृद्गारेण मन्त्रसहितेन गुरुत्तप्रका-

भित्त्वा लिङ्गत्रयमय वृधो ब्रह्मनाडोहं चोर्द्ध्वं
गच्छन्तीं तां कमलजपदात् प्रापयेदात्मशक्तिम् ।
व्योमाभोजप्रणयिपरमानन्दकन्दं विसर्ग-
स्थानं चन्द्रोपरि परिगलद्रक्तपीयूषधारम् ॥ १२ ॥

पीत्वा कुलामृतरसं पुनरेव दिव्यम्
मध्यं विशेदपघ्नस्य समाहितात्मा ।

यायात् कुलादकुलमेव पुनश्चं मात्रा-
योगेन देशिकवरप्रतिपादितेन ॥ १३ ॥

सा शक्तिः सकलशरीरजीवभूतां
प्राणोऽसाविति गदितात् तन्विमुख्यैः ।

उद्धातः स तु परिपठ्यति मुनीन्द्रैः

प्राणोऽन्तः सृशति यदा क्रमेण नीतः ॥ १४ ॥

अमुं स्वाधारस्थं प्रतिदिवसमभ्यासनिरतः

करोति अद्वावान् संततमयधूताखिलमलः ।

स मुक्तो दुःखौघैरपर्यंतजराक्लोशमरणो

गुणग्रामोपेतः सुर इव चिरं जीवति भुवि ॥ १५ ॥

रेख तां कुण्डलिनीं आधारकमली सुप्तमुत्थाप्य प्रबोध्य अनन्तरं तया परमया
चैतन्वरूपया मिलितां कुण्डलिनीं नायां कुलं मूलाधारः तत्रस्थां शरीरस्थं देवतां
चिन्तयेत् । अकुलं शिव इत्युक्तः कुलं शक्तिः प्रकृतिता । कौटं तेजी विकारः
आदिति नित्यनिर्णय इति ॥ ११ ॥

भित्तेति । अथ कथितं लिङ्गत्रयं विभिद्यं ब्रह्मनाडा सुषुम्भया ब्रह्मणः स्थाना-
दूर्ध्वं तां कुण्डलिनीं शक्तिम् आकाशाभोरुहप्रणयित्वम् आकाशाभोजस्थपरमा-
नन्दस्थविसर्गस्थानं प्रापयेत् ध्यायेत् ॥ १२ ॥

पीत्वा कुलामृतरसमिति । एवं तां सहस्रारपर्यन्तं नीत्वा तत्रस्थं दिव्यं सुधारसं
पीत्वा तैर्नैव मार्गेषु विरोहक्रमेण अपघ्नस्य मध्यं कुलाख्यं व्योमाधारं प्रापयेत्
शरीरमध्यं मूलाधारमित्यर्थः । कथं ग्राहयेदित्याह मात्रादीयेन गुरुत्वाभावावोग-

चतुर्विधा या कथितेह सृष्टिः प्रवर्तते सा सकलापि यस्याम् ।
प्रलीयते चापि जगत् समस्तं कालाग्निरुद्रादिशिवान्तमेतत्

॥ १६ ॥

सेयं मयोक्ता खलु योनिमुद्रा बन्धस्तु देवैरपि दुर्लभः स्यात् ।
अनेन बन्धेन न साध्यते यन्नास्त्येव तत् साधकपुङ्गवस्य ॥ १७ ॥

छित्त्वा रुद्धाः स्तम्भिताः कीलिता ये

मुक्ता मत्ता मूर्च्छिता हीनवीर्याः ।

दग्धाः शस्ताः शत्रुपक्षस्थिता ये

बाला वृद्धा गर्विता यौवनेन ॥ १८ ॥

ये निर्जीवा ये च सत्त्वेन हीनाः घण्टीभूताश्चाङ्गमन्त्रैर्विहीनाः ।
एते मुद्राबन्धनेनापि येऽन्ये मन्त्राः सर्वे वीर्यवन्तो भवन्ति ॥ १९ ॥

क्रमेण गतानतं विदधीत । सावा तु—विन्दुनादसथा शक्तिर्मावावयमुद्राहृतमिति ।
तथा हि सावापदेन पीठत्रयं विधीयते । आन्नास्थानगती विन्दुः तत्त्वाज्ञा प्रका-
शकस्वरूपं पूर्णाख्यं पीठं तदुपरि ललाटमध्ये विन्दात्मकप्रकाशरूपस्य शिवात्मक-
स्फुरद्रूपनादात्मकस्य नादाख्यं द्वितीयं पीठं तदुपरि शिखा विश्वात्मिका शक्तिरूपं
मया उक्ता खैलु निरुये अस्या मुद्राया बन्धनं देवैरपि दुर्लभम् । योनिमुद्राया
अनेन बन्धनप्रकारेण यत्र साध्यते तदा स्मरणम् तथा सर्वमेवानया मुद्रया साध्यत
इत्यर्थः । इयं का इह जगति या चतुःप्रकारा सृष्टिरुक्ता यस्यां प्रवर्तते यती भवती-
त्यर्थः । उद्भिदस्वरुग्वाद्याः स्वीदजाः क्रमिदंशाद्याः जरायुजा मनुष्याद्याः अष्टजाः
पचिसर्पादयः । केचित्तु शब्दसृष्टिः शब्दार्थसृष्टिः प्रकृतिपुरुषसृष्टिरिति मन्यन्ते ।
अथवा नैयायिकमते पुरुषसृष्टिः सांख्यमते प्रकृतिपुरुषयोगात् पातञ्जलमते केवल-
प्रकृतेः मीमांसकमतेऽदृष्टादिति । चतुर्विधा सृष्टिः समस्तं जगदपि यस्यां कालाग्नि-
रुद्रादिरूपां यस्यामेव लयं याति पूर्वोक्तध्यानविशेष एव मुद्रा ॥ १३—१७ ॥

छित्त्विति । युष्मकम् । एते सर्वे मन्त्रा योनिमुद्राया ध्यानविशेषेण वीर्ययुक्ता
भवन्ति । एतैरुच्छिन्ना मनीर्यस्यादिमध्यान्ते स्वाभिनं वीजमुच्यते । संयुक्तं वारियुक्तं
वायुनाक्रान्तं चिद्वा पुनः । चतुर्धा पञ्चधा वाथ स मन्त्रश्चिन्नसंज्ञकः । आदिमध्याव-
सानेषु भूवीजसंज्ञलाञ्छितः । रुद्रमन्त्रः स विज्ञेयी मुक्तिमुक्त्विवर्जितः । ये च

गुरुतल्पनिषेवणञ्च पानं द्विजहृत्या मधुनः सुवर्णचौर्यम् ।

अमुना विलयं प्रयान्ति सम्यक् सक्तदप्याचरितेन बन्धनेन ॥२०॥

स तु मन्त्रिवरः स एव योगी गुणसिद्धेः पदमास्थितः स एव ।

अमुना चरतीह बन्धनं यः सततं स्वीचितधर्मकर्मनिष्ठः ॥ २१ ॥

अमुना भवतीह देहभाजां सतताभ्यासकृतेन बन्धनेन ।

न जरा पिष्टराजवैजयन्ती न च सृत्युप्रतिपादिता च भीतिः ॥२२

कौलिताः-आदिमध्यावसानेषु हंसः प्रासादवाग्भवौ । हकारो विन्दुवान् नीवी
 वाग्भवश्च चतुष्कलः । माया नमानि च पदं नास्ति यस्य स कौलितः । ये क्षमिताः ।
 एकं मध्ये स्वयं मूर्ध्नि यस्मिन्निन्द्रपुरन्दरौ । न विद्यते स मन्त्रः स्यात् क्षमिताः
 सिद्धिवीधनः । ये च सुप्ताः । चिबर्णो हंसहीनो यः स सुप्तश्च उदाहृतः । ये च
 मत्ताः । मन्त्री वाप्यथवा विद्या सप्ताधिकदशाक्षरः । फट्कारः पञ्चकादियौ
 मदीन्मत्त उदीरितः । ये च मूर्च्छिताः । पञ्चधास्त्रं स्थितां मध्ये यस्य मन्त्रः स
 मूर्च्छितः । ये हीनवीर्याः । विरामस्थानगं यस्य हीनवीर्यः स कथ्यते । ये च
 दग्धाः । वङ्गिर्वायुसमायुक्तो यस्य मन्त्रस्य मूर्च्छनि । सप्तधा दृश्यते तन्तु दग्धं मन्त्री-
 तमन्त्रवित् । ये च अस्ताः । अस्त्रं द्वाभ्यां विभिः षड्भिरष्टाभिर्दृश्यतेऽस्त्रैः । स्तम्भः
 सोऽभिहितो मन्त्रः । ये च शतुपले स्थिताः । तारादिभिरननुकूलाः । ये च बाला ।
 सप्तार्णोमनुवांलः । ये च वृद्धाः । त्रिंशद्वर्णश्चतुःषष्टिवर्णो मन्त्रः शताक्षरः । चतुः-
 शताक्षरस्यापि वृद्ध इत्यभिधीयते ॥ ये च युवानः । षोडशार्णो युवा प्रीक्तः । ये च
 जीवहीनाः । षष्ठाक्षरो जीवहीनः । ये च सत्त्वहीनाः । द्विवर्णः सत्त्वहीनः स्यात् ।
 ये अङ्गहीनाः । षड्द्विंशत्यक्षरो मन्त्रः षट्त्रिंशद्वर्णकस्तथा । एकोनविंशद्वर्णो-
 वाप्यङ्गहीन उदाहृतः । इत्यादिदीषदृष्टा अपि मन्त्रा अनेन ध्यानेन विशुद्धा भवन्ती-
 त्यर्थः ॥ १८ ॥ १९ ॥

गुरुतल्पनिषेवणमिति । सक्तदाचरितेनापि योनिमुद्राबन्धनेन पुरुषो महापात-
 कान्मुक्ती भवतीत्यर्थः । अमुना इति । देहिनाम् अमुना योनिमुद्राबन्धनेन सर्वदा
 कृतेन ध्रुवा भवति । कौटुशी पिष्टराजस्य यमस्य बन्धनस्य सतताभ्यासात् मनुष्यो-
 ऽपिमाद्यष्टविधगुणान् प्राप्नोति उत्तमां प्रतिपत्तिं ज्ञानञ्च प्राप्नोति । योगाभ्यासञ्च

एतस्यैव हि बन्धनस्य मनुजः प्राप्नोति शश्वत् कृता-
दभ्यासादष्टिमादिसिद्धिमतुलां संवित्तिमप्यूर्जिताम् ।
योगश्चाप्रतिमं जयञ्च भरुतः कालस्य वा वञ्चनम्
तद्विष्णोः परमं पदन्तु सततं पश्यन्ति यत् सूरयः ॥ २३ ॥

इति श्रीनागभट्टविरचिते त्रिपुरासारसमुच्चये
चतुर्थः पटलः ॥

पञ्चमः पटलः ।

अथाधारपङ्केरुहाख्यत्र वक्ष्ये सुषुम्नान्तरस्थानि संक्षेपतोऽहम् ।
तदभोजपत्रस्थितांश्चापि देवांस्तदभोजवर्णान् षड्धारदेवीः ॥१॥
अजग्रन्थिपद्मं पुरा यन्मयोक्तं तदाधारमाद्यं वदन्तीह शम्भुः ।
सुवर्णाभवर्णैश्चतुर्भिः समेतं दलैर्योगिगम्यं महाश्चर्यभूतम् ॥२॥

योगभ्यासञ्च प्राप्नोति वायी विजयमाप्नोति कालस्य वा वञ्चनं सकलस्य च प्रेरणम् ।
वा स्यात् विकल्पोपमयीरेवार्थे च समञ्जये । विष्णोश्च तत्पदं स्थानं पश्यन्ति
सूरयः ॥ २०—२३ ॥

इति त्रिपुरासारटीकायां पदार्थदर्शने चतुर्थः पटलः ।

एवमधिकारिणामशुदधनिःश्रयसप्राप्तुपायभूतां योनिमुद्गासुक्ता अनन्तरं षड्धा-
धारेषु योगविशेषान् वक्तुमुपक्रमते अथाधारपङ्केरुहाशीत्यादि । सुषुम्नान्तरस्थानीति
या पूर्वोक्ता सुषुम्नान्तरेऽवस्थिता'या चित्रा, नाडी तदन्तर्मुलाधारादिषट्पक्षाणि सन्ति
तान्येव षड्धारणीत्वार्थः । तेषामभोजानां पत्रवस्थितान् देवान् ब्रह्मादीन् अभोज-
जालीवर्णान् युक्तादीन् अक्षराणि च आधारभूतान् षड्देवांश्च वक्ष्ये इति सम्बन्धः ॥१॥

अभोजानि कथयति अजति । योनिमुद्गारक्षणप्रकारेण यदुक्तं चतुर्दलात्मकं
पद्मं तदेवाधारमाद्यं ते योगिनः । देवीनिरुद्धान् जलायम्बिवर्णान् वज्रवसान् पूर्वा-
दिक्रमेण वसेत् । जलेन्द्राग्निवायूनिति पाठे जलं वकारः इन्द्राग्निरिन्द्रद्वितीयं

चतुर्ष्वन्नपत्रेषु देवीनिरुद्धान्
जलाद्यध्विवर्णान् न्यसेत् केवलान् वा ।
सविन्दूनमन्दप्रभावान् समिद्ध-
स्फुरज्ज्योतिषो डाकिनी देवतात्र ॥ ३ ॥
मूलाधारि सततं ध्यानयोगात्
स्तम्भक्षीभावुत्प्लुति दादुंरौव ।
भूमित्यागः खेचरत्वं क्रमेण
नृणामेते षड्गुणाः सम्भवन्ति ॥ ४ ॥

कान्तिप्रकर्षो वपुषोऽपि नादव्यक्तिः प्रदीप्तिर्जठरानलस्य ।
स्रष्टुत्वमङ्गस्य निजेन्द्रियाणां पटुत्वमारीग्यमदीनता च ॥ ५ ॥
कृत्वा मनोनिश्चलमूलचक्रमध्ये नराः केवलमादरेण ।
भूतं भवञ्चापि भविष्यदर्थं वदन्ति शास्त्राण्यपि चा श्रुतानि ॥६॥

शकारः । एवमग्नेः सृतीर्थं षकारः मध्यवर्षं उक्तः । एवं वायीर्थकारस्य चतुर्थो दन्त्य-
सकारः । तेन वं शं षं स इति वर्णान् प्रथमाद्यं वीजं ततो वकारः तव आद्यं वीजं
एवं क्रमेण चतुर्दलेषु चत्वारो वर्णा न्यस्यत्या इत्यर्थः । केवलान् वा केवलं विन्दु-
युक्तं न्यसेत् । तव चतुर्दले डाकिनीरूपा देवी एतत्सकलप्रपञ्चमूलभूत्वत्वात् मूला-
धारमिति योगिनी वदन्ति । अस्मिन् मूलाधारे ध्यानाचरणात् पुंसः स्तम्भक्षीभौ
भवतः । निष्क्रियत्वं भवति । उत्प्लुतिः उत्पत्तनं दादुंरौ ददुंरौ मङ्गकसाम्भ-
न्धिनौ प्लुतिरिति यावत् । भूमित्यागश्च भवति तदनु खेचरत्वं भवति । आकाशेऽपि
स्वेच्छाविहारिवं भवति क्रमेण एते षड्गुणा भवन्ति ॥ २—४ ॥

अन्यान् गुणान् दर्शयति कान्तीति । शरीरस्य कान्तिरुत्कर्षो भवति । नाद-
व्यक्तिः नादो ध्वनिविशेषः । जठरानलस्य उद्दीपनः इन्द्रियाणां चक्षुरादीनामक-
पटलं भवति । योगिज्ञो हि इन्द्रियासन्निकृष्टमप्यर्थं पश्यन्ति । नैरुज्यश्च भवति
दुःखराहित्यश्च भवति एतत् सर्वं वायीधारणाद् भवति ॥ ५ ॥

अन्यदपि प्रयोजनं दर्शयति कालेति । अत मूलचक्रमध्ये आधारकमखे आद-
रेण मनः स्थिरं कृत्वा भूतं वर्त्तमानं भविष्यदपि वदन्ति । अतीतानागतान् वदन्ति ।
अस्य तान्यनघीतान्यपि शास्त्राणि वदन्ति व्याख्यान्ति ॥ ६ ॥

विहाय सद्यः कमलासनस्य वक्त्राम्बुजं प्रीतितरङ्गसङ्गात् ।
तदीयवक्त्राम्बु रुहोदरान्तः सरस्वती नृत्यति दिव्यरूपिणी ॥७॥
अधिगम्य रसेन्द्रमन्त्रसिद्धी अपि कालञ्च विजित्य दुर्निवारम् ।
अजरामरतामवाप्य चान्ते परमानन्दपदे सुदा रमन्ते ॥ ८ ॥
एकीभूतार्थवान्भःप्लुतमखिलजगत् पूर्वमासीदपूर्व-
ज्योतिर्मूर्त्तिस्तदन्तर्मह्मितमहिमभूर्लिङ्गरूपी वभूव ।
षट्सिद्धाधिष्ठितात्मा सकलसुरनुतः षड्भिरास्यैरुपेतः
षड्भिः कोषैश्च देवो भवभयतिमिरध्वंसहंसो महेशः ॥९॥
आद्यं लिङ्गवपुर्भूतो भगवतो देवोद्विरण्डोऽभव-
हाली पूर्वमुखं शिवस्य तु महाकालस्तदूर्ध्वाननम् ।
वक्त्रं दक्षिणमाशुशुक्ष्णिरसी देवः पिनाकौ पुनः
पाश्चात्यं ऋगलाण्ड एष भगवान् वामास्यमस्याभवत् ॥१०॥

प्रयोजनान्तरमाह विहायेति । कमलासनस्य व्रह्मणी सुखाम्बुजं प्रीतिरेव
तरङ्गसत्त्वम्बन्धात् त्यक्त्वा तदीयवक्त्राम्बु रुहोदरान्तरे वायुधारणात् कर्तुं सुखाश्रीरुहा-
भ्यन्तरे दिव्यरूपा सरस्वती नृत्यति अभिरमति ॥ ७ ॥

प्रयोजनान्तरमाह अधिगम्येति । रसेन्द्रमन्त्रसिद्धी अधिगम्य दुर्निवारञ्च कालं
जित्वा अजरामरतामवाप्य अवसानकाले परमानन्दपदे मोक्षपदे रमन्ते । तस्मान्
स्थानमीमात् औवन्मुक्तो भवति । अवसाने परमात्मनि लीनो भवतीत्यर्थः ॥ ८ ॥

एकीभूतेति । पूर्वमखिलं जगत् एकीभूतं समुद्राश्वःप्लुतमासीत् । तस्या-
भ्यन्तरे महेशी देवो लिङ्गरूपी वभूव कौटुशः अपूर्वज्योतिःस्वरूपः अपूर्वतेज एव
लिङ्गरूपत्वेन परिणामममदित्यर्थः । कौटुशः षड्भिः सिद्धैर्द्विरण्डादिभिरधिष्-
तात्मा तस्मै लिङ्गवपुर्भूतो भगवत आद्यम् ऊर्ध्वं मुखं द्विरण्डनामा सिद्धपुरुषः
आसीत् । पूर्वमुखं वाली नामा ऊर्ध्वाननम् अधश्चाननमित्यर्थः । दक्षिणं वायुः
पिनाकौ पश्चिमास्यं उत्तरं युगलगण्डः तथा आधारात्मा द्विरण्डः स्वाधिष्ठानात्मा
वाली मणिपूरात्मा महाकालः अनाहतात्मा वक्त्रः विण्डात्मा पिनाकौ आज्ञात्मा
ऋगलाण्डः । तद्विङ्गम् एषु स्थानेषु चिन्तनीयम् ॥ ९ । १० ॥

स्वाधिष्ठानसमाह्वयं रसदलैर्मूले ध्वजस्याम्बुजम्
 बालादित्यनिभं दलोपस्रिगतैः पृष्ठादितर्काचरैः ।
 विन्दूद्भासितमस्तकैर्भगवतो लिङ्गात्मनः शूलिवः
 स्थानं योगिवरेण्यगोचरमिदं चास्याधिपा राकिणौ ॥११॥
 इह स्वाधिष्ठाने निहितनिजचेतो लयवशा-
 दमन्दानन्दौघस्तिमितहृदयः साधकवरः ।
 समेताङ्गीऽनङ्गः क्षितितलगतो वा मृगदृशाम्
 स्मरस्मेरापाङ्गं रमयति गणं कान्तिकलितम् ॥१२॥

इह वेत्ति निधाय मानसं स्वं विविधं चाश्रुतशास्त्रजालमुच्चैः ।
 श्रवधूतजराभयः स मर्त्यः सुचिरं जीवति वीतमृत्युभीतिः ॥१३॥
 अपुषोऽशुचिता जनस्य शश्वत् परमां शुद्धिमिहातनोति पुंसाम् ।
 शरदम्बुजपेलवस्य देहे दृढरुद्धो घनताञ्च श्रौतरश्मिः ॥१४॥
 चलितं सहसा महारसेन्द्रं कमलालोकनतो वियत्सरोजात् ।
 इह ये विनिधारयन्ति सन्तो ननु धीराः पुरुषोत्तमास्त एव ॥१५॥

स्वाधिष्ठानमिति । तद्रूपं रसदलैः स्वकुलैः पृष्ठादितर्काचरैः पृष्ठं वकारः
 तदादितः मयवलः एभिर्विन्दुमूषितमस्तकैः सविन्दुकैर्पुं, कबालादित्यनिभं प्रातः-
 कालीनसूर्यतुल्यम् अस्तः चक्रस्याधिपा राकिणौ ॥ ११ ॥

इह किल, समलल्यापां नियमितभरतां योगिनौ कक्षातिशयं दर्शयति इह
 स्वाधिष्ठान इति । लयवशात् पद्मीदरनिवेशवशात् समेताङ्गीऽनङ्गः मृगदृशीयसं
 रमयति । तथा स्मरस्मेरापाङ्गं स्मरेण स्मेरमल्पप्रकाशम् अपाङ्गं नेत्रयोरन्तं ब्रह्म
 यणस्य तम् । तथा कान्त्या, लावण्येन कलितं संरञ्जम् ॥ १२ ॥

विशेषफलमाह इहेति । विगतजराभयः स मर्त्याः इह पद्मे स्वं, मानसं निधाय,
 अपर्षयित्वा, अश्रुतशास्त्रसमूहं विविधं, नानाप्रकारं वेत्ति, वीतमृत्युभीतिः त्यक्तयस-
 नस्य । अन्यपद्मस्य दर्शनात् अशुचिता, जनस्य शरीरस्य, नित्यं शुद्धिं तनोति पुंसः
 श्रौतरश्मिः शुकः दृढबन्धः सन् घनतां, त्रिकिङ्कतां, यातीति शरदम्बुरुहवत् पेलवः,
 सुन्दरः ॥ १३ । १४ ॥

मदधौतकटो महागजेन्द्रो वशतामेति यथा शनैरूपायात् ।
 बलवानिह वै सुधाकरोऽसौ क्रमरुद्धः स्ववशो भवत्यवश्यम् ॥१६॥
 एतस्मिन् कुलिशाब्जयोगनिरतादादौ लयो जायते
 रागादिन्द्रियदन्तिनां लयवशात् संवित्तिरप्यूर्जिता ।
 अन्तर्नीलमहारसद्रवजुषां नृणान्तु चेतो यदा
 आविर्भावमुपैत्यमन्दसहजानन्दच्छलेन्दूदयः ॥ १७ ॥
 नाभिस्थं मणिपूरकं दशदलैर्नीलाञ्जनाभैर्युतम्
 तड्ढाद्यैश्च दशाक्षरैर्दलगतैर्विन्दूल्लसन्मस्तकैः ।
 लाकिन्या समधिष्ठितञ्च सततं ध्यानैर्नराः केवलम्
 वश्याकर्षणनिर्विषीकरणपूःक्षोभादिकं कुर्वते ॥ १८ ॥
 स्थानेऽस्मिन्निहितात्मनः सुकृतिनः पातालसिद्धिं पराम्
 खड्गस्याप्रतिमस्य साधनमपि स्यादीप्सितञ्च क्षिती ।
 रूपं भूमिविसर्जनं परपुरे शक्तः प्रवेष्टुं जरा-
 हानिञ्चाखिलदुःखरोगशमनं कालस्य वा वञ्चनम् ॥ १९ ॥

चलितमिति । सहस्रदलाञ्जलितं रसेन्द्रं शुक्रम् एतत्कमलालीकनती के
 विनिधारयन्ति ते पुरुषोत्तमाः । एतत्पद्मभावनयोगशक्ताः ॥ १५ । १६ ॥

एतस्मिन् कुलिशाब्जेति । तदैव योगः तस्मिन् रतात् रागादिन्द्रियदन्तिनां
 लयो भवति अतएव कुलिशत्वेन निरूपितम् । संवित्तिः ऊर्जिता । अन्तर्नीलमिति ।
 अन्तर्नीलं बन्धहावर्लं शुक्रं तदैव रसं तत्संवितानां नृणां चेतो यदा आविर्भावं
 प्राप्नोति तदा अमन्दं सहत् यत् सहजानन्दं तच्छलेन अवियाध्वंसाद्यभ्युदयात्
 इन्दुत्वेन निरूपितः ॥ १७ ॥

मणिपूरकमाह नाभिस्थमिति । नीलाञ्जनतुल्यैर्दशदलैर्युतम् इष्टैर्दं ढ य क्ष
 ष द ष न प फ एतैर्दलगतैः विन्दूल्लसन्मस्तकैः सविन्दुकैर्युक्तं लाकिन्या समधिष्ठि-
 तञ्च एतद्ज्ञानात् वश्याकर्षणनिर्विषीकरणं परपुरक्षोभकरणं परपुरप्रवेशं तिरस्कारणीं
 लुकीविद्या इति वक्ष्य प्रसिद्धिः । ननु रतात् मणिपूरकमिति वचनात् कथं नील-
 रत्नमिति चेत् नीलरत्नस्यापि रत्नत्वान्न दीषः । पातालसिद्धिः अधो विवरकरञ्च

हृदये रसेन्द्रगोपसन्ध्याघनसिन्दूरसुवर्णमञ्जम् ।

यदनाहतमित्युशन्ति सन्तो रविसङ्घैरुपशोभितं दलैः ॥२०॥

क्रीधीशाद्यैर्भैरवैर्भानुसंख्यैर्दण्डोपेतं मण्डितं चण्डवीर्यैः ।

तत् काकिन्याधिष्ठितं दिव्यशक्त्या देव्या हंसेनापि देवेन शश्वत्

॥ २१ ॥

एतस्मिन् सततं निविष्टमनसः स्थाने विमानस्थिताः

क्षुभ्यन्त्यद्भुतरूपकान्तिकलिता दिव्यस्त्रियो योगिनः ।

ज्ञानञ्चाप्रतिमं त्रिकालदिषयं शोभः पुरस्य श्रुति-

दूरादेव च दर्शनञ्च स्वगतिः स्याद्योगिनां मेलनम् ॥२२॥

विशुद्धाख्यं कण्ठे नलिनमथ धूम्रानलरुचि-

युतं श्रीकण्ठादिस्वरपरिगतैः षोडशदलैः ।

इह स्थाने शाकिन्यतुलनिजशक्तिर्भगवती

स्थिता नित्यं देवी शरणगमनार्त्तिप्रशमनी ॥ २३ ॥

अभ्यासयोगादिह सन्निविष्टस्वान्तस्य शश्वन्नरपुङ्गवस्य ।

समर्थता स्यादनधीतशास्त्रसङ्गावभावे वसुधातलेऽस्मिन् ॥ २४ ॥

मूकजरादिना खड्गसाधनमपि तान् ईक्षितसाधनं रूपञ्च केचित् परपुरे स्रतशरीरे
प्रवेष्टुं शक्तिमिति वदन्ति ॥ १८ ॥ १९ ॥

अनाहतचक्रमाह हृदये इति । इन्द्रगोपी रत्नवर्णकौटविक्षिपः क्रीधीशाद्यैः
ककाराद्यैः ठकारानैः क ख ग घ ङ च छ ज झ ञ ट ठ इति क्रीधीशहादश-
भैरवसहितैर्द्वादशाक्षरैर्युक्तं हादशदलात्मकं कार्णिकान्तर्गतं मूलमन्त्रशक्त्या काकिन्या
चाधिष्ठितं हंसेन चात्मना च दण्डोपेतैः सविन्दुभिर्मण्डितम् ॥ २० ॥ २१ ॥

एतस्मिन्निति । एतस्मिन् स्थाने निविष्टमनसी योगिनः । कर्तृभूताः
विमानस्थिताः दिव्यस्त्रियोः कर्मभूताः अद्भुतरूपकान्या कलितम् । अन्यच्च त्रिकाल-
विषयज्ञानञ्च अतुल्यं दूरात् श्रवणं दर्शनञ्च योगिनां सम्मेलनञ्च ॥ २२ ॥

विशुद्धचक्रमाह विशुद्धेति । श्रीकण्ठादिस्वरपरिगतैः अकारादिस्वरै-
र्दक्षपरिगतैर्युतं तदयथा—अं आं इं ईं उं ऊं ऋं ॠं ऌं ॡं एं ऐं ओं औं

स्थानेऽत्र संसक्तमना मनुष्यस्त्रिकालदर्शी विगताधिरोगः ।
जित्वा जरामञ्जननीलकेशः क्षितीं चिरं जीवति वीतमृत्युः ॥२५॥

इह स्थाने चित्तं सततमवधायान्तपवनी
यदि क्रुद्धो योगी चलयतिं समस्तं विभुवनम् ।
न च ब्रह्मा विष्णुर्न च हरिर्हरो नैव खमणि-
स्तदीयं सामर्थ्यं शमयितुमलं नापि गणपः ॥ २६ ॥

आज्ञानाम भ्रूयुगमध्ये दलयुग्मो-
पेतं पद्मं शारदचन्द्रमयूखामंम् ।
हाकिन्युक्तात्रापि च देवी दलयुग्मे
वर्णावन्थी विन्दुयुती संस्मरणीयी ॥ २७ ॥

ध्यानयोगनिरतस्य जायते पूर्वजन्मकृतकर्मणां स्मृतिः ।
क्षेत्रविन्दुनिलये च दूरतो दर्शनश्रवणयोः समर्थता ॥ २८ ॥
इह सन्निहितस्वचित्तवृत्तिः प्रतिमायाः प्रतिजल्पनं करोति ।
गमनञ्च पुरे परेषां पुनरुत्थानमप्यहो मृतस्य ॥ २९ ॥

निरालम्बां मुद्रां निजगुरुमुखेनैव विदिता-
मिह स्थाने कृत्वा स्थिरनिश्चितधीः साधकवरः ।
सदाभ्यासोऽपश्यत्यमरनिलयानन्तरखिला-
नुडुश्रेणीं विष्णोरपि पदमुडूनामपि पतिम् ॥ ३० ॥

अं अं इति षोडशस्वरैर्युक्तं भूमसमानवर्णं शक्तिनीदेवताधिष्ठितं विशुद्धाख्यं पद्मं
शरण्यगमनार्त्तिप्रशमनी जन्ममरणदुःखप्रशमनी अनधीतशास्त्रसद्भावे सद्भावत्वे
इह स्थाने चित्तमेवावधाय अवधानं कृत्वा आन्तपवनी वृद्धीतपवनी धीमी ॥२१—२६॥

आज्ञाचक्रमाह आज्ञानामेति । दलयुग्मीपेतं त्रिदलयुक्तं अन्थी वर्षीं हकार-
चकारौ एतदुक्तं भवति भुवीर्मध्ये सविन्दुकाभ्यां हकारचकाराभ्यां युक्तं त्रिदलात्मकं
शरदम्बुजसङ्काशं हाकिनीदेवताधिष्ठितम् आज्ञाकमलं मृतस्य पुनरावृत्तिर्न विद्यते
जन्माभावात् ॥ २७—२९ ॥

ब्रह्माण्डं सुरवृन्दं वन्दितपदवृन्दं सुकुण्डं तथा
 देवं देवनिकायनायकमपि प्रेताधिपं वारिपम् ।
 अङ्गां वङ्गिमपि प्रभुञ्च पवनं तार्क्ष्यञ्च यक्षेश्वरम्
 गन्धर्वानपि किन्नरानपि गुणैः सिद्धान् प्रसिद्धानपि ॥ ३१ ॥
 यक्षान् राक्षसपुङ्गवानपि मुनीन् दिव्यांश्च भव्याकृती-
 नन्तःकान्तिकलाकलापकलितान् विद्याधरान् मातृकाम् ।
 रक्षोत्तुङ्गतरङ्गसङ्गतजलां स्वर्लोककङ्गोलिनीम्
 योगी पश्यति शश्वदञ्चितरुचिं तच्चापि हेमाचलम् ॥ ३२ ॥
 उत्तुङ्गपीवरपयोधरभारनन्त्र-
 कम्त्राङ्गप्रङ्गजमतङ्गजमन्दयातम् ।
 उल्लासिचिह्नियुगलं चकितैणशाव-
 लीलेक्षणं विसरमप्सरसां तथैव ॥ ३३ ॥
 समुत्तुङ्गैः शृङ्गैः स्थगितगगनाभोगककुम्भो
 लसन्नानारत्नाकलितकटकान् भूधरवरान् ।
 कुरङ्गैः सारङ्गैरपि च रमणीयां वनभुवम्
 तथा गुर्वीमुर्वीं महितविविधक्षेत्रसहिताम् ॥ ३४ ॥
 तरङ्गैरुत्तुङ्गैरहिमकरमातङ्गनिकरैः
 करालानाभीरैरपि जलधरैर्भूधरवरैः ।
 तथा पारावारानमलसरितो वारिभरिताः
 सहस्रालीमालीमपि च सरसां सारसजुषाम् ॥ ३५ ॥

निरालम्बामिति । इह विन्दुनिलये आज्ञास्थाने निरालम्बां खिचरीं मुद्रां
 ब्रह्मा अमरनिलयः स्वर्गः तदूर्ध्वम् अखिलाम् उडुश्रेणीं नक्षत्रश्रेणीं पश्यति विष्णोः
 पदम् आकाशम् । अङ्गां प्रभुं सूर्यम् उल्लासिचिह्नियुगलं भूयुगलम् । अप्सरसः
 विसरं समूहं पश्यति भूधरानपि पश्यति तान् कौटुशां बृहच्छृङ्गैः स्थगितं गगन-
 मखण्डं दिक् च यैस्तान् । कुरङ्गादिभीरमणीयां वनभुवञ्च पश्यति । मतङ्गीऽक

लम्बरालं वककोटिभालं तडित्करालान्तरवारिलीनम् ।
 कलापिकान्तं सधवानुकूलं प्रवासिकालं नवमेघजालम् ॥ ३६ ॥
 एतस्मिन् परमाद्भुताव्ययमहानन्दैककन्दे परे
 स्थाने मानसमात्मनः स्थिरमतिः संयोजयेन्मुद्रया ।
 योगो तन्मयतामुपैति शनकैश्चेतो निरालम्बया
 पञ्चाब्जमहासुखं लयवशादाविर्भवत्यन्तरम् ॥ ३७ ॥
 लीने चेतसि तत्र विन्दुनिलये वङ्गे रिवादैः कलाः
 दृश्यन्ते तदनन्तरञ्च विलसद्रूपाः प्रदीपाङ्कुराः ।
 बालस्येव दिवाकरस्य बह्वलद्योतिस्ततो द्योतते
 यद्वा भूगगनान्तरालविलसज्ज्योत्स्नासपन्नं महः ॥ ३८ ॥
 नित्यानन्द इति श्रियः पतिरिति श्रौवासुदेवः पुमान्
 आत्मैत्यच्युत इत्यचिन्त्यमहिमा यो गौखले योगिभिः ।

जखहस्ती सरसां आर्षीं समूहं मरालं राजहंसम् । वककोटिः वकं इति मयूर-
 प्रियकालं प्रीतिजनकलात् । सधवाः पतिसहिताः तासाम् अनुकूलं प्रवासिकालं
 प्रवासिनीनां कालं यमस्वरूपं नवमेघजालं नूतनमेघसमूहो यत्र तं कौदृशम् इति
 तडित्करालान्तरवारिलीनं तडिताः सौदामिन्या करालं भङ्गानकं यदन्तर्वारि तत्र
 लीनं निमग्नम् ॥ ३७—३८ ॥

एतस्मिन्निति । परमम् अद्भुतम् अव्ययं महानन्दं तस्यैककन्दे मूलस्वरूपे परे
 स्थाने आत्मनो मग्नसंमुद्रया निसलम्बया स्थापयेत् । तदा योगी तन्मयतां ब्रह्म-
 मयताम् उपैति । वाकारः समुच्चये । इति निरालम्बया मुद्रया निजं महासुखं ब्रह्मा-
 नन्दसुखम् अन्तरं अन्तर्गतं लयवशादाविर्भवति प्रकाशते । अस्मिन् वेदसि लीने
 इति आदौ वङ्गेः किरणस्था लिङ्गा दृश्यन्ते । तदनन्तरञ्च प्रदीपाङ्कुराः अन्तरं बालस्य
 मूर्त्यस्य उद्योतः प्रकाशः ततो द्योतते प्रकाशते । यद्वा तन्महत्तेजः प्रकाशते आवि-
 र्भवति कौदृशम् आकाशमध्ये विलसत् यत् ज्योत्स्नारश्मयस्तुल्यम् । अस्मिन्
 स्थाने अव्ययः परमेश्वरः साक्षाद्भक्तः साक्षिस्वरूपी भवति ॥ ३७ । ३८ ॥

३७. एत. क. इत्याह नित्यानन्द. इत्यादि. यथा अम्बरान्तरगती राहुश्चन्द्राकंयोः

स्थानेऽस्मिन् परमेश एष भगवान् व्यक्तो भवत्यव्ययः
 साक्षी राहुरिवाम्बरान्तरगतश्चन्द्रार्कयो र्मण्डले ॥ ३९ ॥
 विश्वस्यायतनं महद्भगवतः स्थानं तदेतत्परम्
 यत्पारोप्य समीरणं सुकृतिनः प्राणप्रयाणे नराः ।
 दीव्यन्तं परमं पुराणपुरुषं वेदान्तवेद्यं कविम्
 विश्वाद्यं प्रविशन्ति सन्ततमहानन्दैककन्दं विभुम् ॥ ४० ॥
 सहस्रारपद्मं विसर्गादधस्तादधो वक्त्रमारक्तकिञ्चल्कपुञ्जम् ।
 कुरङ्गेण हीनस्त्रिशृङ्गस्तदन्तःस्फुरद्भ्रमिजालः सुधांशुः समास्ते ४१
 तदन्तर्गतं ब्रह्मरन्ध्रं सुसूक्ष्मं यदाधारभूतं सुषुम्नाख्यनाद्याः ।
 तदेतत् पदं दिव्यमत्यन्तगुह्यं सुरैरप्यगम्यं सुगोप्यं सुधन्नात् ॥४२॥
 एतत् कैलाससंज्ञं परमकुलपदं विन्दुरूपी स्वरूपी
 यत्प्राप्ते देवदेवो भवभयतिमिरध्वंसहंसी महेशः ।
 भूतानामादिदेवो रसविसरसितां सन्ततामन्तरङ्गे
 सौधीं धारां विमुञ्चन्नभिमतफलदो योगिनां योगगम्यः ॥४३॥

मण्डले इति दृष्टान्तच्छलेन विद्मलायाश्चन्द्रसूर्यात्मकत्वात् । ईडापिङ्गलधीर्मध्ये
 सुषुम्नाया भीकृत्वात् सुषुम्ना राहुरिति प्रतिपादिता ॥ ३९ ॥

विश्वस्येति । विश्वस्य प्रपञ्चस्वरूपस्वायतनं तदेव भगवतः स्थानं यत्र स्थाने
 आज्ञास्थाने समीरणमारोप्य प्रापय सुकृतिनी नराः दीव्यन्तं क्रीडन्तं पुरुषं प्रवि-
 शन्ति इति । अतएव पुरा अजरामरं लरामृत्युविहीनं वेदान्तेन वेद्यं विश्वाद्यं
 विश्वादी भवं ऊक्तं यस्य तं प्रविशन्ति । महानन्दसैकमूलप्रभवं विभुम् ॥ ४० ॥

सहस्रदलपद्ममाह सहस्रारपद्ममिति । आवरणदलं सहस्रदलपद्मजमित्यर्थः ।
 विसर्गस्य रूपातीतस्य कुलादिपदस्यावाग्भव्या इत्यर्थः । अधोमुखे आरक्तकिञ्चल्क-
 पुञ्जे यत्र रक्तकिञ्चरमित्यर्थः । कुरङ्गेण हीनः विनाशितकलङ्कः पिङ्गलेण युक्तः
 विक्रोष्णाकारः स्फुरद्भ्रमिजालः स्फुरत्प्रभासमूहैः सुधांशुरघटकरः समास्ते ॥ ४१ ॥

तदन्तर्गतमिति । तन्मध्ये ब्रह्मरन्ध्रं सूक्ष्माकारं सुषुम्नाख्यनाद्या आधारभूतायाः
 सुषुम्नैव निष्कलचैतन्यात्मकपरमेश्वरस्योपाधिभूतचित्काक्षी इन्दुमण्डलमध्यवर्तिनी
 ब्रह्मरन्ध्रभांधारीकृत्य देहमनुगता इत्यर्थः । तथाचोक्तं धीगार्थवे—शक्तिर्यत्र त्र्यं

पञ्चमः पटलः ।

स्थानस्यास्य ज्ञानमात्रेण पुंसां संसारेऽस्मिन् सन्भवो नैव भूयः ।
भूतग्रामं सन्ततन्यासयोगात् कर्तुं हर्तुं स्याच्च शक्तिः समग्रा ४४
स्थाने परे हंसनिवासभूते कैलासनाम्नीह विधाय चेतः ।

योगी गतव्याधिरधःकृताधिवाधश्चिरं जीवति मृत्युमुक्तः ॥ ४५ ॥

स्थानेऽस्मिन् क्षयवृद्धिभावरहिता नित्योदिताधीमुखी

बालादित्यनिभप्रभा शशभृतः सास्ते कला षोडशी ।

बालाग्रस्य विश्वखण्डितस्य शतधा चैकेन भागेन या

सूक्ष्मत्वात् सदृशी निरन्तरगलत्पीयूषधाराधरा ॥ ४६ ॥

एतस्याः परतः स्थिता भगवती भूताधिदेवाधिपा

निर्वाणस्यकलाह्वंचन्द्रकुटिला सा षोडशान्तर्गता ।

बालाग्रस्य सहस्रधा विगलितस्यैकेन भागेन या

सूक्ष्मत्वात् सदृशी त्रिलोकजननी या द्वादशार्कप्रभा ॥ ४७ ॥

याति तदेवाधारमखलमिति । यदेतद्विसर्गस्त्रिमङ्गलपद तदेव कैलासाख्यविन्दु-
रूपी पुम्प्रकृत्यात्मकः विसर्गः । प्रकृतिर्मावा विन्दुसर्गात्मिका हंसः । तदात्मकमिदं
जगदिति । कीदृक् भूतानामादिभूतः आदिस्वरूपः । सौधीं धारां अन्तरङ्गे
अभ्यन्तरे मुञ्चन् । धारां कीदृशीं रसविसरसितां रसी द्रव्यविशेषः । तत्र सितां
शुक्ला योगगन्थी भगवान् योगिनामभिमतफलप्रदः । अत्र कैलासस्थाने नियमित-
मयुता इत्युपरतः ॥ ४२ । ४३ ॥

अतिशयं दर्शयति स्थानस्यास्येति । इत्यादि सुगमम् ॥ ४४ ॥

स्थाने परे इति । स्वस्य परमहंसस्य निवासभूते गता व्याधयो यस्य सः । अधःकृता
आधयोव्याधयश्च येन सः । बालादित्यसमप्रभा शशभृतश्चन्द्रस्य षोडशी कला अति-
सूक्ष्मा । शशभृतः कीदृशस्य बालाग्रस्य शतशो विश्वखण्डितस्य एकैकभागेन सूक्ष्मत्वात् ।
कीदृशी निरन्तरगलत्पीयूषधाराधरेव भाति पीयूषधारा पीयूषवर्षमेघतुल्या ॥ ४५ ॥ ४६ ॥

एतस्या इति । एतस्याः षोडशकलायाः परतः परस्मिन् भूतानामधिपी
महेश्वरस्यसाधिपा भगवती स्थिता निर्वाणसंज्ञाकला निर्वाणषोडशीकला तां गता ।
कीदृशी बालाग्रस्य सहस्रधा विभक्तस्य दलितस्य एकेन भागेन सूक्ष्मत्वात् सदृशी
द्वादशार्कतुल्या प्रभा कान्तियस्याः ॥ ४७ ॥

निर्वाणायकलापदोपरिगता निर्वाणशक्तिः परा
 कोट्यादित्यसमप्रभातिगहना बालाग्रभागस्य या ।
 कोट्यंशेन समा समस्तजननी नित्योदिता निर्मला
 नित्यानन्दपदस्थलीरुविगलद्वारा निरालम्बना ॥ ४८ ॥
 एतस्याः परतः परात्परतरं निर्वाणशक्तेः पदम्
 शैवं शाश्वतमग्रमेथममलं नित्योदितं निष्क्रियम् ।
 तद्विष्णोः पदमित्युशन्ति सुधियः केचित् पदं ब्रह्मणः
 केचिद्वंसपदं निरञ्जनपदं केचिन्निरालम्बनम् ॥ ४९ ॥
 आरोप्यारोप्य शक्तिं कमलजनिलयादात्मना साकमेषु
 स्थानेष्वान्नावसानेष्ववहितहृदयश्चिन्तयित्वा क्रमेश्च ।
 नीत्वा नादावसानं खमतकुलमहापद्मसद्मन्तरस्थाम्
 ध्यायेच्चैतन्यरूपामभिमतफलसम्प्राप्तये शक्तिमाद्याम् ॥ ५० ॥

साक्षात्साक्षारसाभं गमनगतमहापद्मसद्मस्थितं हंसाम्
 पीत्वा दिव्यामृतौघं पुनरपि च विशेन्मध्यदेशं कुलस्य ।
 चक्रे चक्रे क्रमेणामृतरसविसरैस्तर्पयेद्देवतास्ता
 हाकिन्याद्याः समस्ताः कमलजपदगां तर्पयेत् कुण्डलीं ताम् ॥ ५१ ॥
 इति श्रीनागभट्टविरचिते त्रिपुरासारसमुच्चये पञ्चमः पटलः ।

निर्वाणेष्विति । निर्वाणायकलापदं स्थानं तस्योपरि अधोगता निर्वाणशक्तिः
 स्थिता । कोट्यादित्यसमा प्रभा यस्याः सा अतएवातिगहना कीदृशी बालाग्रभागस्य
 शश्वतः कोट्यंशेन समा नित्यानन्दपदस्थानं शैवपदम् । नत्र उरुर्महती विमल-
 द्वारा यस्याः निरालम्बना अवलम्बनरहिता ॥ ४८ । ४९ ॥

आरोप्येति । कमलजनिलयात् मूलाधारात् शक्तिम् आरोप्य आत्मना साकम्
 एषु स्थानेषु शक्तिं चिन्तयित्वा क्रमेश्च नादावसानं नीत्वा साक्षात्गतब्रह्म महापद्म-
 मिव सद्मं गृहं तस्यान्तरस्थानं चैतन्यरूपां ध्यायेत् ॥ ५० ॥

साक्षादिति । दिव्यामृतौघं पीत्वा गमनगतमहापद्मस्थितहंसाम् कुलस्य शरीरस्य

षष्ठः पटलः ।

स्वयम्भुलिङ्गं निजयोनिमध्यवक्त्रान्तरे हृत्सरसीरुहान्तः ।
 बालाह्वयं चेतरमन्तराले वदन्ति सन्तो गगनाम्बुजेऽन्ये ॥ १ ॥
 यद्बीजं वाग्भवाख्यं द्रुतकनकनिभं तत् स्वयम्भूतलिङ्गम्
 स्थाने ध्यात्वा हृदम्भोरुहकुहरगते वाणलिङ्गे द्वितीयम् ।
 कामाख्यं बभ्रुजीवप्रसरसमरुचिं शारदेन्दुप्रभावम्
 तार्तीयीकन्तु वीजं त्वितरपदगतं चिन्तयेच्छान्तरूपः ॥ २ ॥
 प्राणान् योनिगतान् विधाय मनसा ध्यायन्ति तां भारतीम्
 वीजाख्यां निजयोनिरम्भ्रनिलयादानाभिरम्ब्रोथिताम् ।

मध्यदेशं मूलाधारं विप्रैः । ततः प्रतिचक्रे स्थिता डाकिन्यायाः यदि समन्तादेव
 ततोऽहतरससमूहैस्तर्पयेत् । ततः कमलजपदगां मूलाधारस्थां कुण्डलिनीञ्च
 तर्पयेत् ॥ ५१ ॥

इति विपुरासारटीकायां पदायां दर्शं पञ्चमः पटलः ॥

एवञ्चाधारेषु योगविशेषानुक्तान् मूलाधाराध्याधारेषु स्वयम्भुलिङ्गवाणादिविशेषान्
 वक्तुमुपक्रमते स्वयम्भुलिङ्गमिति । योनित्रयान्तरान्तरानिति शृङ्गारकारे प्रागुक्त-
 स्थाने स्वयम्भुलिङ्गं याति तत्र यत्र जपेदिति तल्लिङ्गं लिङ्गञ्च चराचरमिति हृत्-
 सरोजवान् लिङ्गमिति । इतरं लिङ्गं परलिङ्गमित्यर्थः । अन्तरालम्बुवीमंभ्वे
 इति । अन्ये तु इतरपदम् एवं वर्णयन्ति । अन्तराले विन्दौ स्थितं तदितरं लिङ्गम्
 अन्ये तु गगनाम्बुजे विसर्गाख्ये परविन्दुनिर्मलपदे इत्यर्थः ॥ १ ॥

श्रीमूलविद्यायास्त्रयाथां वीजानां स्वयम्भुवाणलिङ्गबीर्धानमाह । यद्बीज-
 मिति । यद्वाग्भवाख्यं प्रथमबीजं निर्मलकाञ्चनसङ्काशं मूलाधारे स्वयम्भु-
 लिङ्गात्सकं ध्यायेत् । यत्कामाख्यं मध्यबीजं कुसुमसङ्काशं हृदयकमल-
 कर्षिकामध्ये वाणलिङ्गं तृतीयबीजं शारदेन्दुसङ्काशम् आञ्जास्थाने परलिङ्गात्सकं
 ध्यायेदित्यर्थः ॥ २ ॥

बालार्कारुणतेजसीं भगवतीं ये सिद्धलिङ्गाकृतिम्
 तेषामेव कवित्वसम्पदतुला पीयूषनिःस्यन्दिनी ॥ ३ ॥
 सिन्दूरारुणसुन्दरीभिरखिलं प्रोज्जासयन्तीं कुलम्
 हृत्पद्मान्तरगां प्रभाभिरनिशं ये वाणलिङ्गाकृतिम् ।
 आविन्दोरुदितामनन्यमनसो ध्यायन्ति दिव्याङ्गनाः
 कामार्त्ता विलपन्ति लोलमनसस्तेषां पदान्ते भुवि ॥ ४ ॥
 ये गौरीमितराभिधां निजरूचा ध्यायन्ति लिङ्गाकृतिम्
 विन्दुस्थानगतां सुधाकरकरश्रीहारिणोज्जाविताम् ।
 अर्द्धेन्दुप्रतिमां विसर्गगमहापद्मश्रुतां विभ्रतीम्
 घारां विद्रुमपाटलासृतमयीं ते सम्पदामास्रदम् ॥ ५ ॥

त्रयाणां लिङ्गानामतिबहलतेजःश्रुतिजुषाम्
 त्रिषु स्थानेष्वेषु स्थिरनिहितधीः साधकवरः ।
 जपेन्नन्तं लक्षं सरसकुसुमैर्ब्रह्मतर्जु-
 स्त्रिमध्वत्तैर्होमं तदनु निशि चारिण जुहुयात् ॥ ६ ॥
 निःशङ्कं हरिणाङ्गमम्बरतलात् पातालमूलं गतम्
 तत्रस्थेन दिवाकरेण पुटितं कृत्वा समादाय च ।

एतेषां वीजत्रयाणां जपध्यानफलविशेषफलञ्चाह प्राणान् योनिगतानित्यादि ।
 सिन्दूरारुणसुन्दरीभिः प्रभाभिः अखिलं कुलं मूलाधारादिचक्रमित्यर्थः । आवि-
 न्दीरुदितां विन्दुस्थानपथ्यन्तं सुधाकरश्रीहारिणा महेशेन उज्जाविता । एवम्भूतां
 लिङ्गाकृतिं ये ध्यायन्ति ते सम्पदां पदं स्थानमिति । श्लोकत्रयेण साकल्येन जपतां
 आनावशेषञ्चाह चयाणां लिङ्गानामिति । जपेन्नन्तमिति । यत्किञ्चि यद्दीजस्थानं
 तत्र तस्य लक्षजपः । तेन त्रिवीजेन लक्षं समुदायजपस्तु त्रिलक्षमिति नियमः ।
 ब्रह्मतर्जुः पलाशकुसुमैः । निशि चारिण ईडायां बायौ गते सति ॥ ३—६ ॥

काम्यविशेषानाह निःशङ्कमिति । हरिणाङ्गः इहानाङ्गीस्थितवायुः कार्यं
 कारणीयचारः । अम्बरतलात् नासास्थानात् प्रातालमूलं मूलाधारं ब्रह्मरन्ध्रगतं
 तत्रस्थेन दिवाकरेण पिङ्गलावायुना पुटितम् उभयवायोरैश्वर्यं कृत्वा तं वायु-

षष्ठः पटलः

राहीरोस्यगतं कपालिकरणप्रस्तावनापण्डितः

कुण्डं हस्तकरण्डकेन जुहुयाद्धोमोऽयमत्यद्भुतः ॥ ७ ॥

एकं वत्सरमेवमेव शिवधी र्मर्त्यो जुहोतीह यः

सद्यो मृत्युमसौ विजित्य वपुषः पुष्टिं विशिष्टां दधत् ।

दर्पं दर्पकसन्निभो मृगदृशां भञ्जन् सुभृङ्गाङ्गना-

श्रेणीश्रीमदरालकुन्तलचयो जीवेदनेकाः समाः ॥ ८ ॥

मादाय राहीरास्यगते कुण्डलौमुखे हस्तकरण्डकेन हंस्वरूपेण मनसा जुहुयात् । कपालिकरणप्रस्तावनापण्डितः कपालिकरणाख्यप्रक्रियायां प्राज्ञः ऊर्द्धाधःकरणं विदुरित्यत्र पण्डित इत्यर्थः । गुप्तार्थन्तु किञ्चित् प्रकाशयति । हरिणाडद्रव्य-विशेषः स्थानविशेषः स्थानविशेषगतं स्थानविशेषस्थदिवाकरणं द्रव्यविशेषेण पुटितं मिश्रितं हुत्वा राहीरास्यगते कुण्डे स्थानविशेषे हस्तकरण्डकेन हस्तरूपशुवेष जुहुयादिति । द्रव्यसंज्ञां अप्रकाश्या एतदर्थकथने शिष्टोपहास इति तन्नचूडा-मणिस्य राहुः शिरः शिरो वा गृहीत्वा चाडेन विशेत् । सूर्यात्मकं समादातुं यदा तस्यां तिथौ युते । पातालगम्या देवेश व्योमस्थानाद्विवाकरम् । पतितं राहुचक्रे तु बुद्धैक्यं प्रापयत्ततः । राहुवक्त्रेण तत्कुण्डं हीमं कुर्यात्तु तद्दिने । तत्र बन्नायते द्रव्यं तदेव कुण्डगोलकम् । कुण्डं शिवसहायेन गोलकं शिवहंसतः । एतत्तथाशांमध्ये तु स्वयम्भुक्तुसुप्तं महत् । क्वचिदंगन्तर्वराजेन लभ्यते वा न वा विभी । । यद्विदुःतल्लभ्यते देवि । जाचारसंसमन्वितम् । कस्तूरीकुडुमाक्ताच्च वर्टीं कृत्वा तु गोपयेत् । मन्तराजं समालिख्य प्रयोगं तेन निर्वपेत् । तत्तिथिं समनु-प्राप्य स्वयमुत्तिष्ठते कुलम् । अस्यतच्चोभयोर्देव ! भीक्तुं देवी न संशयः । सुप्तादि-दीषदृष्टा ये मन्त्रा विद्याश्च कौलिताः । प्रवृद्धास्तत्प्रयोगेण यावत् सा पुनरामता । द्वितीयाथां मते देवि ! दृश्या या सा कलावती । तिथिक्रमणं सा देवी पौर्णमास्याः फलप्रदा इति । एतदर्थप्रकाशेन देवताशापी जायन्ते इति । तत् कथं बहु-मूचितमिति ॥ ७ ॥

कोषनियमं फलञ्चाह एकमिति । दर्पः कन्दर्पः तप्तलः सन् मृगदृशां दधं भञ्जन् अनेकाः समा जीवत् चिरजीवी भवेदित्यर्थः । कौटक् अरालः कुटिलाकारः कुन्तलचयः केशसमूहो यस्य सः । मृङ्गाङ्गनाश्रेणीनां श्रीर्विद्यते यस्य पेशात् मृङ्गा-ङ्गनाश्रेणीश्रीमांशासौ अरालकुन्तलयेति कर्मधारयः ॥ ८ ॥

ततो देवीं ध्यायेत् परिणतशरच्चन्द्रसदृश-
 प्रसन्नसरोरास्यामलिकलभसङ्गाशकवरीम् ।
 विराजन्तीं नेत्रैर्विकचनवनीलोत्पलनिभै-
 स्त्रिभिर्दन्तश्रेणीरुचिविजितहारावलिरुचिम् ॥ ९ ॥
 बन्धूकसान्ध्यघनबन्धुरकान्तिकान्तम्
 मन्दस्मितांशुविशदीकृतमुद्गहन्तीम् ।
 दन्तच्छदं रुचिरकुण्डलमण्डलञ्च
 गण्डस्यलीयुगलखण्डसुधांशुपाण्डु ॥ १० ॥
 उत्तुङ्गसङ्गतपयोधरभारनम्ब-
 कम्बा वनम्बविलसत्त्रिवलीतरङ्गाम् ।
 गम्भीरनाभिविवरां वररामरम्भा-
 स्तम्भीपमोरुयुगलामरुणाङ्घ्रिपद्माम् ॥ ११ ॥
 कलां मौलाविन्दोर्गलदमलपीयूषविसराम्
 वहन्तीं सन्तानप्रसवरचितं श्रेष्ठरमपि ।
 वसानां सद्वासोहिमकिरणनिर्मोकविशदम्
 महाविन्दारूढां जठरशशभृशक्तीटिधवलाम् ॥ १२ ॥
 हस्ताभ्यामक्षमालां स्फटिकमणिमयीं ज्ञानमुद्राञ्च भद्राम्
 विभ्राणां दक्षिणाभ्यां मणिमयमुकुटां पुस्तकञ्चाभयञ्च ।
 वामाभ्यां रत्नकाञ्चीपरिवृतजघनां रत्नकेयूरहाराम्
 दिव्यालङ्कारयुक्तां त्रिभुवनजननीं दिव्यगन्धानुलिप्ताम् ॥ १३ ॥

ततो देवीं ध्यायेदिति सुगमम् ॥ ९ ॥

कौदशीं देवीं दन्तच्छदं वहन्तीं कौदशीं बन्धूकपुष्पं सन्ध्यासम्बन्धि यदृघनं तेषां
 यन्मनीहरकान्ति तद्वत् कान्तं कमनीयम् । मन्दस्मितांशुना विशदीकृतम् । पुनः
 कौदशीं उत्तुङ्गपयोधरभारनम्बकम्बावनम्बविलसत्त्रिवलीतरङ्गाम् उत्तुङ्गी यः पयो-
 धरभारसौन नम्बं कम्बं अगवलम्बं कमनीयमुदरं तत्र विवल्याकारस्तरङ्गी यस्याः

समुद्भिरन्तीमपि शास्त्रजालं निरन्तरं कान्तिकलासमग्राम् ।
 विनम्रदेवासुरहृन्दमीलिमालारजोराजितपादपद्माम् ॥१४॥
 ध्यात्वा वागीश्वरीं तां गगनगतमहाविन्दुपीठादतीत-
 स्थानं चानीय तस्मादपि तदनु नयेदागतस्थानमेनाम् ।
 शान्तातीतन्तु तस्मादनुपममहिमा सूर्य्यचक्रन्तु तस्मा-
 द्द्योमाश्लोजं ततश्चाखिलभुवननुतामानयेत् प्रेतभूमिम् ॥१५॥
 प्रेतस्थानादह्वचन्द्रं ततस्तामारम्भं तु प्रापयेत् सेतुबन्धम् ।
 तस्माच्चैवं व्योम तस्मादनेयस्थानप्राप्तां चिन्तयेदोश्वरस्य ॥१६॥
 तस्माद्द्रुद्रस्यालयं रुद्रगिहाद्विष्णुस्थानं प्रापयेद्देवदेवीम् ।
 विष्णुस्थानाद्ब्रह्मणः स्थानमेनां ब्रह्मस्थानात् कुण्डलीगहमध्यम् १७

सहस्रदलशोभिते रुचिरकर्णिकाकिशरे
 लसन्महसि कुण्डलीभवनपङ्कजे तां स्थिताम् ।
 विसर्गगखगाख्यविन्दुविलसद्बुधाधारया
 ततः समभिषेदयेद्भगवतीमविच्छिन्नया ॥ १८ ॥

ताम् । उर्महान यो रामकदलीलम्भः स एव उपमा ययोः ऊर्वोः ताम् अरुणमङ्घ्रि-
 पद्मं यस्याः ताम् । तथा इन्दीः कलां मौलीं वहतीं कौटशीं कलां गलत्पीयूषसमू-
 हाम् । तदुत्प्रेचते सन्तानकप्रसवरचितं शिखरमिव कल्पवृक्षपुष्परचितं शिखर-
 मिव किरीटमिव । हिमकारश्वन्द्रः निर्मोको मुक्तकञ्जुकः तद्द्विशदं निर्मलं तथा
 सदासी वसाना तथा महाविन्दारूढां गगनीपरि विन्दुस्थानमारूढां तथा जठर-
 शशभृत्कीटिधवलां परिपूर्णकीटिचन्द्रतुलाम् ॥ १०—१४ ॥

एवं वागीश्वरीं ध्यात्वा विन्दुपीठात् विन्दुपीठेऽर्द्धे अतीते स्थाने आनयेत् ।
 तस्मादतीतस्थानात् आतपस्थानं तत आतपस्थानात् शान्तातीतं तस्माच्छान्तातीतात्
 सूर्य्यचक्रं ततो व्योमाश्लोजं ततः प्रेतस्थानं शिवस्थानं प्रेतस्थानादह्वचन्द्रं तस्मादारम्भं
 ततः सेतुबन्धं ततः पुनर्व्योमं तत आमयम् ईश्वरस्य ततो रुद्रालयः रुद्रगिहाच्छक्ति-
 स्थानम् ॥ १५ ॥ १६ ॥

तस्मात् कुण्डलिनीभवनं किमित्याह सहस्रेति । सहस्रदलशोभिते विसर्गगती

अनेन शश्वद्विहितेन देवी-

ध्यानेन नाशं समुपैति मृत्युः ।

याः सिद्धयो दिव्यगणाधिपस्य

भवन्ति ता अप्यचिरेण पुंसाम् ॥ १९ ॥

आधारादुल्लसन्तीमकुलगतमहापद्मपर्यन्तमन्त-

ध्यायन्तीं ब्रह्मनाद्या स्फुरदमलरुचिप्रख्यरूपां भवानीम् ।

ये देवीं लिङ्गरूपां भुवि विमलधियो भावनामात्रगम्याम्

निर्द्वृताशेषपापा निखिलगुणयुता ज्ञानिनस्ते भवन्ति ॥२०॥

ये गोक्षीरतुषारहारधवलप्रोहामतेजश्छटा-

च्छायोज्जासितरोमकूपविवराशेषाङ्गलिङ्गाकृतिम् ।

वागीशीं धवलाम्बुजान्तरगलत्पीयूषधाराद्रवै-

रासिञ्चन्ति समन्ततोऽखिलवपुर्मृत्योश्च ते मृत्यवः ॥२१॥

लिङ्गाकारधरां सुरासुरयुतां सौषुम्ननाद्यन्तरे

देवीमञ्जनपुञ्जमेचकरुचिं सिञ्चन्ति शश्वद्भुवि ।

ये दिव्यामृतधारया प्रचुरया कालाग्रदूती नृणाम्

रूपोन्मूलनदृष्टिपाटवधरा तेषां कुतो विस्मसा ॥ २२ ॥

लाक्षारसस्रपितभग्नमृणालनाल-

तन्तूपमां स्मरति यस्त्रिपुरां कुलान्तः ।

तं विस्मरन्ति मितचारुदृशः स्मरार्त्ता

वामभ्रुवो रतिपतिप्रतिमं स्मरन्ति ॥ २३ ॥

सिन्दूरपूरपरिपिञ्जरितामिव द्याम्

लाक्षारसार्द्रितमिव क्षितिस्मण्डलञ्च ।

भृत्खगास्त्रविन्दुः तत्र विस्मसन्ती वा सुधाधारा तथा देवीं समभिपेक्षयेत् । नह्य

कुण्डलिनीगण्डं मूलाधारं तत् कषसुक्तमिदं सत्यं मूलादित्रयान्तर्यामिन्तं कुण्डली

ध्यायन्ति ये रुचिचयैर्हरवक्त्रभाया

लज्जां विहाय भुवि तानुपयान्ति कान्ताः ॥ २४ ॥

शक्तिं हंसेन युक्तां कमलजनिलयाद् ब्रह्मनाड्यन्तराले
निथन्दच्चन्द्रविम्बान्तरगलितसुधाविन्दुसन्दोहपद्मम् ।

नोत्वा तत्रैव नित्यं स्मरति खगगतामात्मना शक्तिमाद्याम्
यस्तस्याजाण्डखण्डप्रलयमपघ्नं स्याद् घनं सृत्युसृत्योः ॥ २५ ॥

पीताभां स्तम्भनादौ शशधरधवलां शान्तिकादौ सुधूम्रा-
सुचाटादौ जवाभां त्रिभुवनजनताकर्षणे कार्मण्ये च ।

नित्यां नित्यं विशुद्धस्फाटिकमणिनिभां खेचरत्वादिसिद्धौ
मोक्षे साक्षादपेताम्बुदगगननिभां भावयेद्भक्तिगम्याम् ॥ २६ ॥

मार्गोऽस्मिन्नवलक्ष्यमक्षयपदप्राप्तौ ततो लक्ष्ये-

न्मन्त्राणामिह येन सिद्धिरतुला पञ्चप्रकारापि च ।

आधारध्वजनाभिदेशहृदये कण्ठे तथा लम्बिके

भ्रूमध्येऽपि च भूतनाथनिलये स्थाने नवान्तेऽपि च ॥ २७ ॥

आधारे कनकप्रभां परिलसद्दीपाकृतिं पश्युः ख-
स्थाने नूतनभानुकान्तिसदृशां नाभौ हृदयोरोरुहे ।

भवर्न विदुः । आद्यमाच्छाद्य भवने ज्ञानगोप्त्री विराजते । भाग्याद्विष्णुपदं गत्वा
राजते निजमन्दिरे । ज्ञानदा तव सा देवी कुण्डली परदेवता । अविद्याविययो-
र्दानाद्भक्त्य प्रकाशिता । क्रीडीकृत्य जगत् सर्वे कारायारनिव स्थितेति । शक्ति-
मिति शक्तिं कुण्डलिनीं हंसेन युक्ताम् आत्मना सद्द हंसजन्मण्ये मृलादिस्थानात्
सहस्रदलपद्मं नोत्वा यः स्मरति तस्यापदघ्नं निदीतं भवति ॥ १७—२५ ॥

कर्मविशेषे ध्यानमाह पीताभामिति । कान्यजपद्याह मार्गोऽस्मिन्निति । अस्मिन्
मार्गे सुसुखावर्त्मनि वक्ष्यमाणस्थानेषु अक्षयफलप्राप्तौ मोक्षफलप्राप्तौ लक्ष्येत्
ध्यायेत् । सिद्धिरतुला पञ्चप्रकारा चेति सिद्धयः । पातालगुटिकाञ्जनखञ्जसुद्राद्या
अधिका मन्त्रयोगाल्लक्षणाख्या चेति ॥ २६ ॥ २७ ॥

ज्ञान किं रूपेण ध्यात्वा जप्तव्यमित्याह आधार इति । पश्युः खस्थाने षड्धनीषस्थाने

दीपाकारनिभां तथा खरकरोद्गोतप्रभां भावयेत्
 कण्ठे दीपशिखाकृतिं मणिगणोद्योतां भ्रुवोरन्तरे ॥२६॥
 नवान्ते च ज्योतिर्भवभयतमोर्ध्वंसकुशलम्
 तदेतद्विन्धाख्यं निरतिशयशर्मोर्मिजनकम् ।
 दुरापं पापैर्यत् त्रिभुवनधरं त्रैपुरमिति
 प्रतीतं तत्त्वानां यदुपरिगतं यच्च परमम् ॥ २६ ॥
 इति त्रिपुरासारसमुच्चये षष्ठः पटलः ।

सप्तमः पटलः ।

अयामरेन्द्रैरपि दानवेन्द्रैर्घृतं प्रसिद्धैरपि सिद्धवर्गैः ।
 सौभाग्यसम्पत्तिगुणैकहेतुं यत्त्रैपुरं तत् कथयामि मन्त्रम् ॥१॥
 कपूर् रचोददिग्धाखिलतनुरमलः स्नानपूतो वसानः
 चौमं श्रीखण्डपङ्कस्फुटरचितलसच्चित्रको नेत्रयुगमम् ।
 मन्त्री कृत्वाञ्जनाक्तं मधुरसविरसप्राप्तहर्षप्रकर्ष-
 स्ताम्बूलग्रासपूर्णाखणमुखकुहरश्चालिखेन्मन्त्रराजम् ॥२॥

स्वाधिष्ठाने इत्यर्थः । नूतनं प्रातःकालीनतूर्य्यवर्णसदृशम् । खरकरद्योतः खरस्त्रीमूल-
 द्योतन यस्य तत्प्रभां ध्यायेत् । नादाने नादान्तपर्यन्तम् ऊर्ध्वं गच्छति यत् ज्योतिस्त-
 देव विन्धाख्यम् अतिशयानन्दजनकं पापात्मभिर्न राग यच्चैश्वरं परमं महः । प्रतीतं
 ज्ञातव्यं चतुर्विंशतितत्त्वानामुपरिगतञ्च ॥ २६ २ ॥ ६ ॥

इति त्रिपुरासारसमुच्चयटीकायां पदार्थादर्शने षष्ठः पटलः ।

एवं मूलाधारस्थानेषु वाग्भवादिवीजानां स्वयम्भुवाणलिङ्गात्मकत्वे ध्यानविशिषा-
 न्नीक्षा अनन्तरं सौभाग्यलक्षणादि सर्वैश्वर्य्यपदं यन्मनाह अयामरेन्द्रैरित्यादिना ॥१॥

कपूर् रचोददिग्धाखिलतनुः कपूर् रचोदेन भयकपूर् रेण दिग्धा लिप्ता अखिल-
 तनुर्येन सः । अयमिन्द्रियमनोवृत्तिरित्यर्थः । चौमं पटवस्त्रं वसानः श्रीखण्ड-

कस्तूरिकागुरुसुधाकरखण्डकुण्डे
 गोलोत्थजाङ्गलगुडैः सपटीरपङ्कैः ।
 युक्तैः स्वयम्भुकुसुमेन विशालभूज-
 पत्रे लिखेदविवरे तपनीयसूच्या ॥ ३ ॥
 लिखेद्भूपपत्राणि वृत्तं तदन्त-
 र्वह्निर्मासपत्राणि तद्वाह्यदेशे ।
 पुनर्भूपत्राणि तेषां दलानाम्
 बहिर्दन्तपत्राणि चारूणि धीरः ॥ ४ ॥
 ततः कर्णिकायां महायोनिमध्ये
 लिखेद्वाग्भवं कामवीजञ्च शक्तिम् ।
 तयोरुर्ध्वतः कारयेद्दंसदेवो-
 परिष्टाज्जगन्नायिकां षोडशारे ॥ ५ ॥
 ततः षोडशेशस्वरान् द्वादशारे
 पुनः कामवीजं लिखेत्तत्र वीजम् ।
 लिखेद्वासरेशस्वरैर्भिन्नमेवम्
 विधायान्त्यवोजं परे षोडशारे ॥ ६ ॥

पङ्केन स्फुटरचितं लसत्तिलकं पुष्टाकारं येन स तथा । नेत्रयुग्मम् अञ्जनात्
 कृत्वा मधुरसविसरपलीत्राप्तौ यो हर्षः तेन प्रकर्षः प्रकृष्टः तथा ताम्बूलयासपूर्णा-
 रणसुखकुहरः समुदितान्तर्हर्षितः स्वरः स्वरूपवेशीऽम्बिकायाः पादान्बुजभङ्गाय-
 मानमानसः । स्वगुरुचरणप्रणामपुरःसरं यन्त्राणि विलिखित् इत्याह कर्पूरचीद-
 दिग्भाङ्ग इत्यादिना ॥ २ ॥

यन्त्रलिखनद्रव्याख्याह कस्तूरिकेत्यादि । सुधाकरखण्डं कर्पूरखण्डं पटीरं
 रक्तचन्दनं कुण्डलीलादिद्रव्यं गुरुबक्रगम्यं देवतानामपि दुर्लभत्वात् न प्रकाशितम् ।
 बृहद्भूर्जपत्रे अविवरे अच्छिद्रे तपनीयसूच्या सुवर्णशलाकया ॥ ३ ॥

यन्त्रलिखनप्रकारमाह लिखेद्भूपपत्राणीत्यादिना । भूपाः षोडशसंख्यका
 राजानः । तथाहि मायः अम्बरीशः शशविन्दुः अङ्गः पृथुः असरत्नान् स्वरतः स्वाहादः

कलाविन्दुनादैः शिरोदेशलम्नैः
 परिभ्राजमानान् ककारादिवर्णान् ।
 लिखेदन्तपत्रेषु सर्वं तदेतद्
 भुवो मन्दिरस्योदरस्थं विदध्यात् ॥ ७ ॥

शुषिरेण वेष्टयेत् समन्तादथ मन्त्री महनीयमन्त्रराजम् ।
 सुविशुद्धसुवर्णपट्टवद्दं विदधीतात्मकतादिसिद्धमेनम् ॥ ८ ॥

इयं रक्षा साक्षात्त्रिपुरमथनेनापि विभुना
 श्रियः कान्तेनापि त्रिदशगुरुणा चापि हरिणा ।
 धृता कन्दर्पेणाप्यमृतकिरणेनापि विनता
 तनूजेनाप्येषा सततमपि शीतेतररुचा ॥ ९ ॥
 गन्धर्वैरपि किन्नरैरपि धृता यज्ञैः सदा राक्षसैः
 सिद्धैः साध्यगणैश्च पन्नगवरैर्विद्याधरैर्गुह्यकैः ।
 सौभाग्यार्थिभिरेव शुद्धहृदयैरभ्यैर्जगन्मङ्गलै-
 र्मङ्गल्या मनुजोत्तमैरपि नृपैर्विश्यार्थिभिः कामिभिः ॥ १० ॥

वायो दिलीपः गिरिः रत्निदेवः यथातिः आर्क्षभूः रघुः भगीरथः इति भूपचन्द्राः
 षोडशकलात्मकाः षोडशपत्राणीत्यर्थः । तद्विद्विर्मासपत्राणि द्वाःशपत्राणि तद्विद्विः
 षोडशपत्राणि तद्वाञ्छे पुनर्दन्तपत्राणि द्वात्रिंशत्पत्राणि । ततः कर्णिकायां महावीनि-
 मध्ये षट्कोशैर्वाग्भवं कामराजशक्तिकृष्णमाविष्मयाहीजपत्रम् । एतद्वीर्वाग्भव-
 कामराजवीरुपरि हंसमन्त्रं तस्त्रीपरि मूलविद्यां लिखित् । षोडशदंलि षोडशस्वरान्
 एकारान् षोडशस्वरानिति पाठः । षोडशस्वरलिखनं द्वादशारे पुनः कामबीजं
 धालाया द्वितीयबीज ततः परे षोडशारे वासरेशस्वरैर्द्वादशस्वरैरैकारैः सन्निभम्
 औकारस्थाने आदेशीकृतं रजोबीजं लिखित् ॥ ४—६ ॥

ततः कलाविन्दुनादैः कलास्वरूपैर्विन्दुनादैः शिरोदेशे लघ्नैः ककारादि-
 द्वात्रिंशद्वर्णैः द्वात्रिंशत्पत्रेषु लिखनम् । अन्ये तु अन्यथा वर्णयन्ति । कलावाग्भवं
 विन्दुः सनादो हकारः ऐकारसकारहकारभिन्नैः ककारादिवर्णैरित्यर्थः । विन्दु-
 नादकलात्मिका मिति । भुवो मन्दिरं चतुरस्रं भुवो मन्दिरमिति पाठे मन्दिरं

इह बन्धुरगन्धसिन्धुरैर्मदधाराविनिलिसगण्डपिण्डैः ।
तुमुले युधि यन्त्रराजशक्त्या समवाप्नोति जयश्रियं नरेन्द्रः ॥११॥
नरपालगृहे दुरोदरे व्यवहारेऽपि च धारणादमुष्य ।
मनुजोऽपि च वादिभिर्विवादे जयमाप्नोति यन्त्रसत्तमस्य ॥१२॥
विपिनेषु लुलापचित्रकायद्विपभङ्गुककुलाकुलेषु पुंसाम् ।
चरतां न चिराय विद्यते भीस्त्रिपुरायन्त्रवरस्य धारणेन ॥१३॥
नरनाथवरा भवन्ति वश्यास्तदधोनाः सचिवाश्च तत्तनूजाः ।
प्रमदाः समदाश्च यौवनाब्धाः स्तनभारनमिताः सलीलयाताः ॥१४॥
विषमुग्रमपीह कालकूटप्रतिमं संहृतिकर्म कर्मठञ्च यत् ।
अमृतं भवति ध्रुवं तदेतद्दधतस्त्रैपुरयन्त्रराजमेनम् ॥१५॥
दहनस्तुहिनित्यसौ दवान्तर्विततोर्द्धीकृतभूरिलोखकीलः ।
धृतयन्त्रवरस्य देहभाजः पयसाञ्चापि निधिः स्थलायतेऽयम् ॥१६॥
हृत्पपङ्के रुहकर्णिकोपरिदले मन्त्री तु यन्त्राधिपम्
ध्यात्वा शक्तिगमागमं प्रकुरुते धीरः सुषुम्नान्तरे ।
यस्तं शश्वदखण्डपुण्यनिलयं वाक् कामिनी गोमिनी
सामान्नाधिकरख्यसम्पदतुला नोमुञ्चति क्ष्मातले ॥१७॥

चकारः तन्मध्ये इत्यर्थः । तथाच—चकारो मन्दरः प्रीक्तः चकारो मेरुसंज्ञक इति । शिवेन हकारेण वेष्टयेत् । आत्मकतादिसिद्धिप्राप्त्यप्रतिष्ठादिसम्पादि-
तान्त्सम् । विभुना ब्रह्मणा स्त्रियः कान्तेन विष्णुना प्रसन्नगुरुणा ब्रह्मसतिना इयं
रक्षा धृता ॥ ७—१० ॥

बन्धुरः अमनीरथः गन्धः येषां हस्तिनां महास्तिभिरित्यर्थः । तुमुले रथे दुरीदरे
द्यूते व्यवहारे लीकव्यवहारे लुलापी महिषः चित्रकायी व्याघ्रविशेषः द्विपी हस्ती
भङ्गुकी जन्तुविशेषः प्रसिद्धः । एतत् कुलाकुलेषु वलेषु सलीलयाता सलीलं ममने
युक्ताः संहृतिकर्म संहृतिकर्मणि मारणकर्मणि कर्मनिपुणं दहनोऽग्निः वृहिनति
तुषारस्तुहिनं हिमं हिमवदाचरति । कीदृशी दहनः दवान्तर्विततोर्द्धीकृतपरिखील-
कीलः । दवीवनाग्निः तदन्मध्ये वितता विसीर्षा जहं जना च भूरिलोकाः

आदौ मन्मथकोष्ठकोदरगतं कामाधिराजं लिखेत्
 कन्दर्पद्वितयेन चाथ पुटितं कुर्यात्तदेतद्वयम् ।
 धीरोयो मकरध्वजं परिलिखेत् कोणेषु षट् स्वादरा-
 न्मध्ये नाम मन्मोभवस्य सकुलं कुक्षौ तदेतत् क्षिपेत् ॥ १८ ॥
 यन्त्रं पूर्वोक्तयन्त्राधिपसदृशमिदं चापि मौलौ गले वा
 वाहौ वा यो विभर्ति त्रिभुवनमखिलं तद्वशे वर्तते च ।
 कान्ताः कान्तालकान्ताः पृथुकठिनकुचा नम्रकम्पाङ्गयथ्यः
 कामेनोपद्रवन्त्याकुलितनिजधियस्तं सदोल्लासिचित्तः ॥ १९ ॥
 ध्यात्वैवं मूलचक्रान्तरकमलकुटीकोटरे यन्त्रराजम्
 साध्यं सानन्दमन्दं तरुणतरणिभाभास्वराङ्गञ्च तच्च ।
 यन्त्रान्तः सुखसाध्यामलरुचिविलसच्चेतनामात्ररूपम्
 हृष्टोऽवष्टभ्य मन्वी मथनमथशरैराचरेदात्मशक्त्या ॥ २० ॥
 भवत्यवश्यं मथनेन वश्यः साध्यः सदा साधकपुङ्गवस्य ।
 त्रिःसप्तरात्रेण महानुभावो देवोऽपि मर्त्यः किमु मन्दवीर्यः २१

चञ्चला कौला ज्वाला येन सः । वज्रेद्योज्ज्वलकौला वर्चिर्हेतिः शिखास्त्रियामित्य-
 मरः । हृत्पद्मे भूकर्णिकोपरि हृदयकमलकर्णिकामध्ये यन्त्रराजं ध्यात्वा मूल-
 विद्या जपन् मूलाधारात् कुण्डलिनीं चिक्क्यो शक्तिमुत्पाप्य ब्रह्मनाद्या द्वादशान्तं
 नीत्वा तदन्तर्गतया सूत्रधारया अभिषिच्यमानं मूलाधारं नयेत् एवं पुनः पुनरभ्यासात्
 वाक्कामिनी सरस्वती गीमिनी लक्ष्मीः एकाधिकरणे सन्त्यत् यस्याः सा एवभूता
 तं पुरुषं न मुञ्चति ॥ ११—१७ ॥

यन्त्रान्तरमाह आदाविति । आदौ कामवीजस्यादौ त्रिकोणमध्ये कामवीजं
 ज्ञोहारं लिखेत् । तत्रिकोणं कन्दर्पान्वितेन षट्कोणाकारेण वेष्टयेत् । षट्कोणेषु
 मकरध्वजायं बुद्धारं लिखेत् । एतत् सर्वं मनीभवद्येन स्त्रीकारेण वेष्टयेत् ।
 मनीभवस्य कुक्षौ मनीभववीजमध्ये साध्यसाधकनाम लिखेत् ॥ १८ ॥ १९ ॥

साध्यस्य मूलाधारे कमलकर्णिकामध्ये इदं कामवीजयन्त्रं ध्यात्वा साध्यं
 वक्ष्ये वाखदिवाकरसङ्काशम् आनन्दमन्दं चेतनाभावरूपं ध्यात्वा देशिकोपदेश-

कलापत्रोपेतं कमलमभिसंलिख्य सुमना-
स्तदन्तः शृङ्गाटद्वितयमपि चान्योन्यपुटितम् ।
लिखेन्मध्ये देवौहृदयमथ कोणेषु मदनान्
तदन्तः षट्स्वाख्यां समभिमतसाध्यस्य मतिमान् ॥ २२ ॥
स्वरान् पत्रेष्वे तच्छुषिरजठरान्तः परिलिखे-
ज्जगत्यस्मिन् यन्त्रं प्रथितमिह यन्त्रामृतमिति ।
जनस्यैतद्यन्त्रं वरकमलपट्टेषु विहितम्
जगत् सर्वं शश्व भवति वशवर्त्तीह वहतः ॥ २३ ॥

इति त्रिपुरासारसमुच्चये सप्तमः पटलः ।

अष्टमः पटलः ।

अथ त्रिलोकार्चितशासनाया वक्ष्यामि वाञ्छार्चनमस्त्रिकायाः ।
यदर्चनीयत्वमुपैति कुर्वन्नुर्वीतले सर्वजनैर्मनुष्यः ॥ १ ॥

क्रमेण स्वशक्त्या मथनं कुर्यादित्याह ध्यात्वे वमित्यादि । आत्मशक्त्या कुण्डलिन्या
मथनवायुसञ्चारयोगादसतीत्प्लावनम् आचरेत् । दक्षिणवर्त्मना इति केचित् ।
तच्चिन्त्यम् ॥ २० ॥ २१ ॥

मन्त्रान्तरमाह । कलापत्रं षोडशदलात्मकं पद्मं विलिख्य तत्कारिकायां शृङ्गाट-
द्वितीयाख्यं षट्कोणं विलिख्य तन्मध्ये देवौहृदयं ओं क्रीं नमः इति यन्त्रं लिखेत् ।
षट्कोणेषु पञ्चसु कामञ्च क्रीं क्लीं ऐं व्रूं स्त्रीं इति विलिख्य अन्तिमकोणेषु आख्याम्
अभिमतसाध्यनाम लिखेत् । षोडशदलेषु स्वररूपान् षोडशस्वरान् सविन्दुकान्
लिखेत् । श्रुषिरजठरान्तः प्रविलिखेत् । श्रुषिरजठरे तृतीदरे चिपेत् । एतद्यन्त्रं
वहती जनस्य जगद्वशवर्त्ती भवति इह संसारे ॥ २२ । २३ ॥

इति त्रिपुरासारटीकायां पदार्थादर्शने सप्तमः पटलः ।

एवं यन्त्ररचनाकथनानन्तरं बाह्यपूजाविधानं वक्तुमुपक्रमते अथेति । यदिति

शुद्धे मनोज्ञे पशुदृष्टिपातविवर्जिते भूमिगृहे गृहे वा ।
 पूर्वोक्तमार्गेण कृतात्मशुद्धिः स्थानस्य शुद्धिं विदधीत पश्चात् ॥२॥
 भगतः परमास्यपूर्वयुक्तं गगनं सानलवामदृक् तथैव ।
 कुशतोयसमुच्चणात् क्षमेयं मनुनानेन विशुध्यते समन्तात् ॥३॥
 अकुलं सकुलादितर्कवीजं शिवपूर्वेण युतं सहेन्दुखण्डम् ।
 असुना मनुना समाहितात्मा तनुयाद् द्रव्यसमुच्चरणं कुशाङ्गिः ॥४॥
 पुष्करं शिवमुखादिसंयुतं पात्रशुद्धिमनुरेष कीर्तितः ।
 क्षालयेदमलवारिभिस्ततः पात्रजालममुनैव मानवः ॥ ५ ॥
 विलिम्पे ततः पीठमम्भोविधीतं स्वयम्भूतपुष्पेन्दुकस्तूरिकाभिः ।
 सकाशमौरगोरोचनाभिः समन्तास्त्रिखेदत्र यन्त्रं ततो वक्ष्यमाणम्
 ॥ ६ ॥

त्रिकोणं विलिख्यानुवृत्तं दलानाम्
 ततः पञ्चकं तद्वह्निश्चापि वृत्तम् ।

यत् कुवेन्नरः सर्वजनैरर्चनं यन्त्रमुपैति प्रथमं स्नानादिनात्मशुद्धिं विधाय भूमिगृहे
 पातालगृहे गौरम्भे गृहे वा यथा उद्दयीविक्रया केनापि लक्ष्यते ॥ १ ॥

एतादृशे गृहे यागमण्डल परिकल्पप्रान्तरं जलगीमयाभ्यां शीधयेदिन्नाह शुद्ध
 इत्यादिना ॥ २ ॥

भगतः भग एकारः । तत्पर एकारः आस्यं विसर्जनौयः । तत्पूर्वयुक्तम् अनुस्वार-
 युक्तम् । भगनं हकारः अनखी रेफः वामदृक् जकारः तथैव पूर्वोक्तविन्दुरनुवृत्तः । तेन
 ऐं क्रीं इति मन्त्रेण कुशतोयसमुच्चणादियं युष्मा पृथिवी अनेन मनुना शुध्यते ॥३॥

द्रव्यशुद्धिमाह । अकुलं हकारः कुलं सकारः । तस्यादितर्काक्षरं तत्प्राति-
 लोभ्येन षष्ठाक्षरं रेफः शिव उकारः तत्पूर्वं ईकारः इन्दुखण्डोविन्दुः तेन क्रीं इति
 मन्त्रेण द्रव्यशुद्धिं कुर्यात् ॥ ४ ॥

पात्रशुद्धिमाह पुष्करमित्यादिना । पुष्करमाकाशं तद्बीजं हकारः शिव उकारः मुखं
 विसर्जनौयः । तद्हादिः विन्दुः । तेन इमिति मनुना पात्रशुद्धिं कुर्यात् ॥ ५ ॥

स्वयम्भूतादिद्रव्यैर्लिप्ते पीठे यन्त्रं लिखित् । स्वयम्भूतमित्याद्यनुपादेयत्वात्
 लिखितं गुरुमुखादेव ज्ञातव्यम् । त्रिकोणं विलिख्य तद्वास्ते वृत्तं पञ्चदलानि तद्वह्निः-

पुनः षड्दलं वाह्यतश्चापि वृत्तम्

लिखेदष्टपत्राणि तद्वाह्यदेशे ॥ ७ ॥

पीठस्योत्तरभागे गुरुपंक्तौः पूजयेद्विधिवत् ।

वायव्यदिग्भागादारभ्येशानपर्यन्तम् ॥ ८ ॥

आधारशक्तिमासनमूलेऽनन्तञ्च सम्पूज्य कूर्मम् ।

तदुपरि पृथिवीमपि गन्धाद्यैः समर्चयेन्मन्त्री ॥ ९ ॥

पीठस्याग्नेयादिषु चतुर्षु कोणेषु पूजयेत् क्रमशः ।

धर्मादीन् गन्धाद्यैश्चतुरोऽधर्मादिकांस्ततोदिक्षु ॥ १० ॥

पीठस्योपरि सत्त्वरजस्तमसां त्रितयञ्च सम्पूज्य ।

तदुपरि पद्मं पद्मे वसुरविशशिमण्डलानि यजेत् ॥ ११ ॥

प्रेतं त्रिकोणमध्यगं शशिमण्डलमध्यमे यजेत्तदनु ।

तदुपरि शङ्करदयितां हृदयाम्बुजगह्वरात् समावाह्य ॥ १२ ॥

संस्थाप्य सन्निरुध्य सन्निधाप्य च सम्प्रनिरुध्य प्रदर्शयेन्मुद्राम् ।

वृत्तं तद्वह्निः षड्दलं तद्वह्निवृत्तं तद्वाह्येऽष्टदलं चतुर्दारीपेतं च कार्यमिति शेषः ॥ ९ । ७ ॥

अर्घ्यस्थापनादिप्रसिद्धत्वात् लिखितं पीठस्योत्तरभागे गुरुपंक्तौः स्वनामभिः पूजयेत् । वायव्यादीशानपर्यन्तं प्रज्ञादानन्दनाथ-सकलानन्दनाथ-कुमारानन्दनाथ-वशिष्ठानन्दनाथ-शुकानन्दनाथ-विमलानन्दनाथ-व्यालानन्दनाथ-श्रीपादुकां पूजयाम्तीति सर्वत्र यीज्यम् ॥ ८ ॥

आसनमूले आधारशक्तिं 'पूजयेत् । पीठस्य चतुष्कोणेषु अग्नीशाननिर्घृति-वायुषु धर्मादीन् धर्मज्ञानवैराग्यैश्चर्याणि दिक्षु पूर्वपश्चिमदक्षिणोत्तरेषु अधर्मादीन् अधर्माज्ञानवैराज्ञानैश्चर्यान् सत्त्वादिचितयम् आदिवीजसहितमित्यर्थः । तदुपरि पद्मं पद्मे वसुरविशशिमण्डलानि प्रणवत्रितयवैजयुक्तानीति अकारोकार-मकारवैजयुक्तानीत्यर्थः । तदुपरि प्रेतं परमसदाशिवं मन्त्रस्तु हेसौः सदाशिवमहा-ग्रेतपद्मासनाय नमः । तदुपरि हृदयानन्दशिवां शङ्करदयितां करस्थपुष्पाञ्जलौ विरेचान्तः संस्थापनमुद्रया संस्थाप्य सन्निधिकारिण्या मुद्रया सन्निधाप्य सन्निरीधन-

गुह्याख्यामनुपूजामर्घ्यादि समाचरेद्विधिवत् ॥ १३ ॥
 वामे त्रिकोणकोणे पाशाङ्कुशकरां तप्तहेमसङ्काशाम् ।
 रतिमर्चयेन्मनोहरवेशां पश्चात् स्ववीजेन ॥ १४ ॥
 प्रीतिं दक्षिणकोणे निजवीजेनार्चयेच्च शङ्खनिभाम् ।
 अङ्कुशहस्तां सुमुखीमुज्ज्वलवेशां सुगन्धायैः ॥ १५ ॥
 आसीनं कुसुमायुधमग्रे देव्याः समर्चयेन्मन्त्री ।
 बन्धूककुसुमवर्णं करधृतकोदण्डशरम् ॥ १६ ॥
 कामस्य कामवीजं वाग्भवं समुद्दिष्टं रतिवीजम् ।
 सम्प्रोहनाख्यमन्थं प्रीते वीजं तथा प्रोक्तम् ।
 शरपञ्चकदेवताः स्वमन्त्रैरनुपूज्या दलपञ्चकेषु तेषु ॥ १७ ॥
 शशिकाः च्चनसान्यमेघनीलोत्पलमञ्जिष्ठनिभप्रभास्तरुण्यः ।
 द्राविण्याद्याः क्रमशः सर्वाभरणशोभिताः समदाः ।
 सव्यकरकलितवाणाः शेषकरैः कृतनमस्काराः ॥ १८ ॥

सुद्रया सन्निरुध्य अवगुण्डनसुद्रयावगुण्डय शुद्धाख्यां सुद्रां प्रदर्शयेत् । ततो जीव-
 न्यासः । ततः सकलौकरणम् अग्नीशासुर-वायुकीर्णेषु पुरतो नेत्रं दित्तु चास्त्रञ्च
 पूर्वोक्तषडङ्गमन्त्रैः क्रमेणाभ्यर्च्य षोडशीपचारैः सम्पूज्य आवरणदेवता सम्पूज-
 येत् ॥ ९—१३ ॥

तदेवाह वाम इति । देवीवामे प्रकृतवामभाग इत्यर्थः । तप्तहेमप्रभाम् अति-
 रमणीयवेशां पाशाङ्कुशकरां रतिं वाग्भववीजेनाभ्यर्चयेत् ॥ १४ ॥

दक्षिणाग्रेण शङ्खनिभामतिसुन्दरवेशां सुमुखीम् अङ्कुशकरा प्रीतिं तृतीय-
 वीजेनाभ्यर्च्य देव्या-अग्रेऽयकीर्णाग्रे बन्धूककुसुमसङ्काशम् इषुचापधर कामवीजे-
 नाभ्यर्चयेत् ॥ १५ ॥ १६ ॥

एतेषां वीजमाह । कामस्य कामवीजं वाग्भवं सम्प्रोहनवीजम् अन्थं द्रावण-
 वाणादिपञ्चकान्थं स इति ॥ दलपञ्चकेषु शरान् पूर्वादिक्रमेण पूजयेत् ॥ १७ ॥

द्रां द्राविण्यै नमः । क्लीं क्षीभिण्यै नमः । क्ली वशीकरिण्यै नमः । वू प्रका-
 शिन्यै नमः । कपूर् रकनकसान्थमेघेन्द्रनीलमञ्जिष्ठाः तत्प्रभाः सव्यकरकलित-
 वाणाः शेषकरकृतनमस्काराः प्रसदाः क्रमेणाभ्यर्चाः ॥ १८ ॥

ततो भगास्यां भगजिह्विकाञ्च देवीं भगास्यां भगमालिनीञ्च ।
यजेद् भगाञ्चीञ्च दलेषु षट्सु तथा भगाञ्चादिनिकां क्रमेण ॥१॥
शरदम्बुदधूम्रसाभ्यमेवफलिनीरात्रिसुवर्णवर्णतुल्याः ।
रुचिराभरणोज्ज्वलास्तरुण्यो मदिरानन्दितमानसा मनोज्ञाः ॥२॥

करैः खड्गशूलाहिवेतालदण्डान्
सकुन्तान् निजैर्विभ्रतीं खेटकञ्च ।
परैर्विस्मयं नुः कपालस्य खण्डम्
तनुं दुन्दुभिं नादविन्दाख्यमुद्रे ॥ २१ ॥

कथयामि भगादिदेवतानामिह वीजान्यपि वाग्भवं सदण्डम् ।
वसुवामट्टगिन्दुखण्डयुक्ते कुलपूर्वानलगाम्बरं क्रमेण ॥ २२ ॥
ब्रह्माणीं हंसयानां द्रुतकनकनिभामश्विवक्त्रां त्रिनेत्राम्
हस्ताब्जैर्ब्रह्मकूर्चं कमलमपि लमत्खण्डमञ्जामालाम् ।
विभ्राणां चारुवेशामथ हरिहयदिक्पत्रमूले यजेत्ताम्
गन्धाद्यैर्बभ्रुराङ्गीं वहति वरजटाजूटभारं सदा या ॥ २३ ॥

ततो भगादिदेवताः पूजयेत् । ऐं श्रीं क्लीं भगायै नमः । ऐं श्रीं क्लीं भग-
जिह्विकायै नमः । ऐं श्रीं क्लीं भगाञ्चादिन्यै नमः । यथोपदिष्टुः सायुधकरा
भवनधराः पूर्वजैर्घृतवायव्याग्नेयपशुपतिवारुणेषु क्रमेणाभ्यर्चाः ॥ १९ ॥

फलिनी प्रियङ्गुः राविर्हरिद्रा क्रमेण क्रमेण हे हे अस्त्रे दधती प्रथमायाः शल-
खण्डगौ द्वितीयाया अहिवेतालदण्डौ कुलखेटके तीमरविषयमुद्रे नरखण्डकपाल-
तनुदुन्दुभिनादविन्दुमुद्रे ॥ २० । २१ ॥

एतासां वीजमह । वाग्भव ऐकारभावं सदण्डं कुलपूर्वानलगः कुलं दकारः
तत्प्रातिलीभ्येन अनलगं तृतीयमक्षरं शकारः । अस्वरं हकारः शकारहकारौ
रेफेकारविन्दुयुक्तौ तेन ऐं श्रीं क्लीं वीजत्रयात्मकेन मन्त्रेण भगादिदेवताः
पूजयेत् ॥ २२ ॥

ततो देवीपूर्वादिदक्षिण ब्रह्माख्याद्यष्टशक्तयः पूज्या इत्याह ब्रह्माणीमित्यादि
ब्रह्मकूर्चम् । कुशमयब्राह्मणः हरिहयदिक्पत्रमूले पूर्वदले ॥ २३ ॥

माहेशीं तां कपालोज्ज्वलडमरुवराभीतिशूलोरुटङ्गान्
 बिभ्राणां बाहुदण्डैर्निविडहिमनिभामग्निदिक्पत्रमूले ।
 नेत्रैरुद्भासमानां त्रिभिररुणजटाकोटिवह्नेन्दुखण्डाम्
 गन्धाद्यैः पूजयेत्तां वृषभमुडुर्निभं या समारुह्य याति ॥ २४ ॥
 कौमारीं यौवनाढ्यां सुरचिरवदनां कुङ्कुमाभां सुशोभाम्
 शक्तिं पाशाङ्कशी या वहति निजकरैर्दक्षिणे चाभयञ्च ।
 हालालोलां विशालामलनयनयुगामर्चयेद् गन्धपुष्पैः
 सर्वालङ्कारयुक्तां शिखिनि यमदिशां पत्रमूले निषण्णाम् ॥ २५ ॥
 रत्नोदिक्पत्रमूले सजलजलधरश्यामलाङ्गीं सुकेशीम्
 घण्टां कम्बुं कपालं रथचरणमथो बिभ्रतीं बाहुदण्डैः ।
 आसीनां वैतथे मणिमयमुकुटोद्भासितां वैष्णवीं ताम्
 गन्धाद्यैरर्चयेत्तां मधुमदमुदितां नित्यमालोलदृष्टिम् ॥ २६ ॥
 वाराहीं खेटकास्युद्भटहलमुपलान् बिभ्रतीं पोत्रिवक्त्राम्
 पाश्चात्ये पत्रमूले मणिमयविलसत्कुण्डलोद्घुष्टगण्डाम् ।
 या शश्वद्विश्वपूज्या गिरिशिखरश्वरा (धरा) भीमकोले निषण्णा
 गन्धाद्यैरर्चयेत्तां सुरचिरवदनां धूमधूस्त्राङ्गकान्तिम् ॥ २७ ॥
 इन्द्राणीं चन्द्रविश्वप्रतिमनिजमुखीमिन्द्रनीलाभवणाम्
 कर्णान्ताक्रान्तनेत्रां मणिमयमुकुटां वायुदिक्पत्रमूले ।

अग्निदले माहेशीं पूजयेत् । कौटशी कपालोत्तमडमरुवराभीमशूलोरुटङ्गान्
 कपालं नरशिरःखर्परम् उत्तमम् उदभटं सडमरुवरं डमरुश्रेष्ठम् आभीसं भयान-
 नकं शूलम् उरु महत् टङ्गः पाषाणदारणः । एतान् विभाषां धारयन्तीम् ॥ २४ ॥

यास्ये कौमारीं शिखिनि मयूरे निषण्णाम् ॥ २५ ॥

नेत्रैर्दृष्टे वैष्णवीम् ॥ २६ ॥

पश्चिमे वाराहीं कौटशीं गिरिशिखर इव शिखरः स चासी खरः प्रखरः
 आभीसो भयानकश्च कीलः शूकरसस्मिन्निषण्णां घूर्णेति अतिशयभ्रूसवर्णाम् ॥ २७ ॥

चापं कम्बुञ्च वज्रं शरमपि दधतीं हस्तपद्मैश्चतुर्भिः
 स्वर्मातङ्गे निषणां सुरवरविनुतामर्चयेन्नित्यमत्ताम् ॥ २८ ॥
 चामुण्डां चण्डहासोद्भटविकटरदां भौमवक्त्रां त्रिनेत्राम्
 खड्गं शूलं कपालं निजकरकमलेर्विभ्रतीं खेटकञ्च ।
 निमांसां रक्तनेत्रां त्रिभुवनभयदां सौम्यदिक्पत्रमूले
 कालीं कङ्कालभूषां पितृवननिलयामर्चयेदूर्ध्वं केशाम् ॥ २९ ॥
 पश्चादाश्चर्यरूपां सुरचिरवदनां शुद्धजाम्बूनदाभाम्
 हस्ताजेरक्षसूत्राभयकमललसम्भ्रातुलुङ्गीफलानि ।
 विभ्राणामर्चयेत्तां त्रिभुवनजनताभ्यर्चितां लक्षणाढ्याम्
 लक्ष्मीमुत्तुङ्गपीनस्तनभरनमितामौशदिक्पत्रमूले ॥ ३० ॥
 वीजान्यमूषामथ वचस्यनन्तो दीर्घं नभोऽन्तं नयनान्तमिन्द्रः ।
 प्रांशुर्दृगन्तान्तपरं कुलान्तमनन्तरुद्रेण ततः समेतम् ॥ ३१ ॥
 त्रिथोशः सानन्तो भृगुरथ हरोऽनन्तसहितो
 वक्रान्तो भौतीशस्तदनु च वकोऽनन्तसहितः ।

बाधौ इन्द्राणी स्वर्मातङ्गे ऐरावते च युक्ताम् ॥ २८ ॥
 कौर्वरे चामुण्डां कौदशीं चण्डहासीदभटविकटरदां चण्डहासेन उदभटा
 उया विकटा भयङ्करा रदा दन्ता यस्याः तां पितृवनं श्मशानम् ॥ २९ ॥
 ईशाने लक्ष्मीं पूजयेत् । जाम्बूनदाभां सुवर्णवर्णाभामित्यर्थः ॥ ३० ॥
 आसां वीजान्याह । अनन्तः आकारः नभो हकारः अन्तः लकारः सदीर्घम्
 आकारेण युक्तं तेन ह्रां चां इति ब्रह्माणीवीजद्वयम् । मथनान्तमीकारः इन्द्रो
 लकारः प्रांशुः आकारः तद्वयुक्तं तेन ईं लां मादृशीमनुः । टक् उकारः तत्परम्
 ऊकारः तत्परं मकारः । कुलं सकारः तदन्तो हकारः अनन्तेन आकारेण रुद्रेण
 रफेण च समेतः तेन ऊं ह्रां कौमारीवीजमुखम् ॥ ३१ ॥
 त्रिथीशः षट्कारः सानन्तः साकारः भृगुः सकारः तेन षट्सां वैश्वीमन्तः । हरो
 हकारः वकः शकारः तदन्तः षः तेन ह्रां पां वाराहीमन्तः । भौतीशः ऐकारः वकः
 शकारः अनन्तः आकारः मत्सहितः तेन ऐं शां इन्द्राणीमन्तः । की विन्दुः तत्पूर्वम्

कपूर्वं सूक्ष्मान्तान्वितमथ वनं चानु वदनम्

शचीनाथोपेतं गगनमपि कान्तान्वितमथ ॥ ३२ ॥

अथासिताङ्गं रुच्यण्डसंज्ञौ क्रोधीशमुन्मत्तकपालिनी च ।

पलाशमध्येष्वपि भीषणाख्यं संहारसंज्ञञ्च यजेत् क्रमेण ॥ ३३ ॥

दधतोऽञ्जनमेघपुञ्जवर्णानुरुवेतालकपालशूलदण्डान् ।

लघुदुन्दुभिमंयुतांस्त्रिनेत्रान् करदण्डैः करिहस्तदण्डचण्डैः ॥ ३४ ॥

गजलत्तिजिजर्त्तितोत्तरीयान् भ्रुकुटीसङ्घटितैर्ललाटपट्टैः ।

कुटिलालिकुलाभकुन्तलाग्रान्मुदितान्तःकरणान् सुयीवनाक्यान्

॥ ३५ ॥

हरात्तृतीयं भगभूनसंयुतं कुलान्तमप्यिच्छिलोचनान्तयुक् ।

निशाकराद्बीङ्कितमस्तकञ्च मयेह तेषामपि वीजमीरितम् ॥ ३६ ॥

यो हेतुको यस्त्रिपुरान्तकाख्यो यो वङ्गिवेतालहुतागजिह्वौ ।

कालः करालश्च तथैकपादो भीमाकृतिर्यः खलु भीमसंज्ञः ॥ ३७ ॥

ततो नीलजीसूतसङ्गाशवर्णान्

दलाशेषु गन्धादिभिस्तान् क्रमेण ।

श्रीकारः जल वकारः सूक्ष्मा इकारः स एवान्तो दस्य आकारस्य तेन श्रीं वां वीजं चासुखामन्दः । वदनं विसर्जनीयम् । घः अनुवदनम् आकारः शचीनाथोपेतं गगनम् इकारः कान्तान्वितम् अनुस्वारेण युतम् अः क्लीं महालक्ष्मीमन्दः ॥ ३२ ॥

पत्रमध्ये अष्टौ भैरवाः सम्पूज्या इत्याह अथेति । असिताङ्गी रुच्यण्डः क्रोधीश उन्मत्तकपालिभीषणसंहाराः वेतालः कपालयल्लघुडमरुदुन्दुभिहस्तान् चतुर्भुजान् ॥ ३३—३५ ॥

वीजमाह । हरात् तृतीयं ऐं भग एकारं तत् भूताचरं पञ्चाचरम् अनुस्वारं तेन संयुतं तेन ऐं कुली सकारस्तदन्तो हकारः अप्यिच्छः श्रीं आशिः रेफः । विलोचनम् ईकारः तदन्त ऊकारः निशाकराद्बीं विन्दु स्तदन्तमस्तकं तेन ऐं क्लीं एतेन वीज-वयेनासिताङ्गान् भैरवान् पूजयत् । ऐं क्लीं असिताङ्गाय भैरवाय नम इत्यादि ॥ ३६ ॥

ततोऽन्तकादीन् पूजयेदित्याह इति । ऐं हेतुकाय नम इत्यादिप्रयोगः । हेतु-

त्रिशूलं कपालं स्फुरन्नागपाशम्

तनुं दुन्दुभिं विभ्रती बाहुदण्डैः ॥ ३८ ॥

दंष्ट्राभौमविशालवक्त्रकुहरान् नेत्रैस्त्रिभिः प्रस्फुर-

द्वक्त्रैश्च भ्रुकुटीकरालवदनान् कादम्बरीलालसान् ।

ऊर्ध्वीभूतशिरोरुहान् नववयोर्युक्तांश्च भीमाकृतीन्

भौतीशेन निशाकरार्द्धसहितेनाभ्यर्चयेत् साधकः ॥ ३९ ॥

प्रियङ्गुश्यामाङ्गं परिकलितपाणिं मणिमयो-

ल्लसच्चूडापीडं हिरदनवराधिष्ठिततनुम् ।

सहस्रं विभ्राणं नयनकमलानां हरिहयम्

यजेत्तं पूर्वस्यां दिशि कुसुमगन्धादिभिरथ ॥ ४० ॥

अथ विकसितकिंशुकाभमग्निं छगलपतं शितशक्तियुक्तहस्तम् ।

मणिमयमुकुटं यजेत् सुगन्धैः कुसुमवरेष्टं तरलकुण्डलञ्च ॥४१॥

अर्चयेत्तदनु दक्षिणभागे नीलनीरदनिभं पितृनाथम् ।

दण्डहस्तमरुणायतनेत्रं सैरिभाङ्गगतमुज्ज्वलवेशम् ॥ ४२ ॥

नरारूढां रक्षोदिशि विकटदंष्ट्रं सुनियतम्

ल्लपाणं विभ्राणं सजलजलदश्यामलतनुम् ।

यजेद्दालालं पलचपलमारक्तनयनम्

विचित्रालङ्कारं तदनु विधिवद्राक्षसपतिम् ॥ ४३ ॥

शरदभ्रशशाङ्कनिभं वरुणं मकरस्थितमुज्ज्वलवेशधरम् ।

मणिकुण्डलमण्डितगण्डतलम् वरपाशकरञ्च यजेत् स्वदिशि ॥४४॥

वरसंवरसंशृणिशक्तिकरं शुचिकेतनधूमनिभाङ्गरुचिम् ।

कादिविपुरान्तः 'वज्रिवेतालः हुताशजिह्व' कालः एकपादः भीमः इत्यष्टौ एतान्

चतुर्भुजान् कादम्बरीलालसान् मदिरालालसान् तेषा मन्त्रमाह भौतीशनेति ।

भौतीश ऐकारः निशाकरार्द्धसहितेन साङ्गचन्द्रेण तेन ऐं ॥ ३७—३९ ॥

तद्वाह्ये इन्द्रादयः पूज्या इत्याह प्रियङ्गुश्यानेति । हिरदनवराधिष्ठिततनुं

निजदिश्य निलं विधिनाथ यजेत् कुसुमप्रमुखैर्मणिहारधरम् ४५

अथोर्णायौ देवं कनकसमवर्णं धनपतिम्

समासोनं यज्ञैः परिवृतमशेषैश्च निधिभिः ।

गदाहस्तं पिङ्गाक्षकमलयुगं तं सुकुसुमै-

र्यजेद् गन्धैर्धूपैः स्वदिशि लसदाकल्पमपि च ॥ ४६ ॥

ऐशान्यां शशिखण्डमण्डितजटाजूटं त्रिनेत्रं हरम्

सिन्दूरारुणविग्रहं दिशि यजेच्छूलं कपालं सदा ।

विभ्राणं सुभुजैश्चतुर्भिरपरां योगाख्यमुद्रां तथा

भस्मोद्भूलितविग्रहं वृषगतिं गन्धादिभिः साधकः ॥ ४७ ॥

मस्तकादिजलराशिगं सकं मस्तकादनलगां वकान्तयुक् ।

सूक्ष्मपूर्वमुखपूर्वसंयुतं लोकपालमनुरेष कौर्त्तितः ॥ ४८ ॥

वटुकगणपदुर्गाक्षेत्रपालान् स्ववोजे-

रपि तदनु नमोऽन्तैः साधकेन्द्रः क्रमेण ।

मलयजकुसुमाद्यैरर्चयेद् भक्तियुक्तो

हुतवहपिशिताशाधीशवायुशदिक्षु ॥ ४९ ॥

द्विरदनवरोहलिवरः तमधिष्ठिता वनुर्येन तं पितृनाथं यमं संवरणं मृगं शुचिकेत-
नीधूम, तद्दानभाङ्गरुचयो यस्य तम् ऊर्णायु नैवः तस्मिन् समासोनं पिङ्गाक्ष तत्
अक्षकमलयुग्मञ्च ॥ ४०—४७ ॥

लोकपालानां मन्त्रमाह मलकादीति । मस्तकं विन्दुः अं तत्प्रातिलीम्येन
चतुर्थमक्षरम् ऐकारं सक सविन्दुक मस्तकं विन्दुः तस्मादनलगं ततोयमक्षरं ककारः
वकः शकारः तदन्तः षकारः तदयुक्तः ककारः सूच्या इकारः तत्पूर्वमाकारं मुखं
विसर्जनीयं तत्पूर्वं विन्दुः संयुतं सविन्दुकमित्यर्थः । तेन लक्षां समुदायेन ऐं चो
इति मन्त्रेण इन्द्रादिलोकपालाः पूज्याः ॥ ४८ ॥

ततो वटुकगणपतिदुर्गाक्षेत्रपालान् स्वस्वबीजैः अग्निनैऋतवायुशानदिक्षु
पूजयेत् । वं वटुगणेश्यो नमः न गणपतये वसः दुः दुर्गायै नमः इति सम्पूजयेत् ।
नव ऐन्द्रारुणयाम्यसौम्यदिक्षु अष्टवसुभ्यो नमः । एकादशरुद्रेभ्यो नमः

वसुभ्यो रुद्रेभ्यो दिनपरिवृद्धेभ्योऽपि च वलिम्
सभूतेभ्यो दद्याद् यजनविधिरित्यं निगदितः ।

असुं कुर्वन्नुर्वीतलमधि बुधो नित्यमपि यः

स सम्पूर्णान् कामान् गिरिश इव सम्प्राप्य रमते ॥ ५० ॥

इति श्रीत्रिपुरासारसमुच्चये सर्वतन्त्रोत्तमोत्तमे अष्टमः पटलः ।

नवमः पटलः ।

अथाग्निकार्यं कथयामि पूजागृहस्य कुर्याद्दिशि वासवस्य ।

ईशस्य यद्वा दिशि वित्तपस्य विभावसोर्मण्डपमञ्चिकोणम् ॥ १ ॥

नवहस्तमात्रमथ शैलदीर्मितं यदि वा हृषीककरसम्मितं मतम् ।

रुचिरैश्चतुर्भिरपरन्ध्रमुन्नतं कुशतोरणैः सितवितानशोभितम् ॥ २ ॥

द्वादशादित्यभ्यो नमः इति क्रमिणाभ्यर्च्य ततः परमानन्दामृतसन्दीहस्यन्दनादखण्ड-
सवित्स्वरूपिणीं भजमानपारिजातलतिका परमेश्वरीं गन्धपुष्पधूपदीपनैवद्यान्तरूप-
चारैरभ्यर्च्य सकलभुवनोत्पत्तिविभूतिपरिभूतिमूलौभृतां संहारमुद्रया मण्डलकुसु-
मेनाप्राय हृदयान्मुविन्दमरविन्दं नीत्वा तन्मयमात्मानं परिभाव्य तदनुग्रहीतप्रसादः
स्वयममृतानन्दमयी भूत्वा वीजसुक्ती यथासुखं विहरेदिति शुभः ॥ ४९ ५० ॥

इति श्रीत्रिपुरासारसमुच्चयटीकायां पदार्थादर्शेऽष्टमः पटलः ।

एवमिहलोकसुखसाधनभूतपरदेवतासमवधानकथनानन्तरं ह्रीमविभ्रानं वक्तु-
मुपक्रमते अथाग्निकार्यमिति । नियमञ्चाह पूजागृहस्येत्यादि । अयमर्थः वक्ष्य-
माणदौक्षामण्डपमध्यस्थवेदिकायाः पूर्वस्यान्दिशि ईशकोणे चासनमपि अग्नौ ईशे
अचिरकोणं चतुरस्रात्मकं मण्डलं कुर्यात् ॥ १ ॥

अथ दौक्षामण्डपलक्षणमाह नवहस्तमात्रमित्यादि । इन्द्रवारुणयाम्यसौम्यश्च नव-
हस्तपरिमितदृढावरणम् । चतुर्वारे तीरणोपशोभितं मण्डपं कुर्यादिति । ततः
शैलदीर्मितमिति शैलाश्च सप्त समाख्याताः सत्रहस्तपरिमितं हृषीकाणि इन्द्रियाणि
तानि पञ्चहस्तपरिमितमित्यर्थः ॥ २ ॥

चतुर्द्वारयुक्तं ततस्तस्य मध्ये त्रिधा तद्विभागेन भागैकवेदीम् ।
अरत्त्रिप्रमाणोन्नतां दर्पणान्तर्निभां तां मनोहारिणीं चापि कुर्यात्

॥ ३ ॥

वेदास्रं योनिमर्द्धोडुपनिभमनलास्रं च वृत्तं षडस्रम्
पद्माकारं गजास्रं हरिहयहरिदारभ्य तस्या विदध्यात् ।
मध्ये वृत्तञ्च गौरौपतिसुरपदिशोः पण्डिता केचिदाहु-
र्वायव्ये पञ्चकोणं दिशि मदनरिपोः सप्तकोणञ्च कुण्डम् ॥४॥
प्राक् सूत्रं प्रथमं निधाय विदधीतार्द्धेन तस्याङ्कितम्
मध्ये मत्स्ययुगं दिशोरमलधीः कौनाशवित्तेशयोः ।
ताभ्यां सूत्रमणिं प्रसार्य चतुरः कोणांस्ततो लाञ्छयेत्
त्रैत्रं स्याच्चतुरस्रमत्र रचयेदन्यानि कुण्डान्यपि ॥ ५ ॥
क्षेत्रे क्षिप्त्वा वह्निरिह पुरोभूतभागेऽशमेकम्
कोणाद्भाद्रं सुनिश्चितमति भ्रामयेत् सम्प्रगृह्य ।

वेदिकानिर्माणप्रकारमाह ततस्तस्य मध्य इत्यादिना तन्मण्डपत्रिभागैकेन
भागैक वेदिकां कुर्यात् यथा प्राक् प्रत्ययसूत्रचतुष्टयेनासकान्या दक्षिणीत्तरा पञ्च
तथैव चानयेत् एवं कृते तन्मण्डपं नवपदात्मकं जायते तेषु मध्यपदे वेदिकामरत्त्रि-
प्रमाणोन्नतां दर्पणान्तर्निभां दर्पणमध्यवर्तिमलीकुर्यात् ॥ ३ ॥

अवशिष्टेषु पूर्वाद्यष्टदिक्पत्रेषु क्रमेण वेदास्रमित्यादि वक्ष्यमाणेन कुर्यात् ।
वेदास्रं चतुरस्रं योनिम् अश्वत्थपत्राकारम् अर्द्धोडुपनिभम् अर्द्धचन्द्राकारम् अनलास्रं
विकीर्णं वृत्तं षडस्रं पद्माकारं गजास्रम् अष्टास्रं हरिहयहरिदारभ्य प्राचीं दिशमार-
भ्येत्यर्थः । शारदातिलके तु आचार्यकुण्डं मध्ये स्याद्गौरौपतिसहस्रेन्द्रयोरित्या-
चार्यवृत्तं वर्तुलम् । अन्वे त्वेवसाहुः इन्द्रेशानयोर्मध्यावृत्तं वायव्ये पञ्चकोणम् ईश-
कोणे मण्डलकोणं कुर्यात् ॥ ४ ॥

कुण्डप्रस्तारमाह प्राक्स्वमित्यादिना । प्रथमं प्राक् प्राच्यग्रस्वमास्फाल्य तन्मध्या-
हितं धृत्वा तन्मानेन दिशीर्दक्षिणीत्तरदिक्षु सूत्रचतुष्टयम् आस्फालयेत् । एवं कृते ई-
चतुर्हस्तपादोपेतं समं चतुरस्रं मण्डलं जायते । एतत् कुण्डं पूर्वदिग्गतं भवति
एतदेव चतुरस्रम् ॥ ५ ॥

यावत् कोणं परमपि तथा सूत्रयुग्मस्य पातम्
 मध्यात् कुर्याद् भवति तदिदं मन्मथावासकुण्डम् ॥६॥
 परित्यज्य भागद्वयं पङ्क्तिभागी
 कृतेऽत्रोपरिष्ठादधस्ताच्च विद्वान् ।
 परिभ्रामयेत्तेन मानेन सम्यग्
 भवेदर्द्धचन्द्राह्वयं कुण्डमेतत् ॥ ७ ॥

शर्वरीसार्द्धभागीकृतक्षेत्रतः पार्श्वयोर्न्यस्य भागद्वयं परिण्डितः ।
 तेन मानेन सूत्रद्वयं विन्यसेत् कुण्डमेतद्भवेद्द्रुद्रनेत्राक्षम् ॥८॥
 दिग्गजादधिकपङ्क्तिभागतः क्षेत्रतो निश्चितधीर्वह्निर्न्यसेत् ।
 भागमेककमनेन सर्वतो भ्रामयेद् भवति हृत्तमुत्तमम् ॥ ९ ॥
 भूपांशेऽश्वद्वयमिहं वह्निः पार्श्वयोर्न्यस्य मध्यात्
 क्षेत्रव्यासे सुविमलमतिस्तेन मानेन कृत्वा ।

चतुरस्रञ्च कृत्वान्यानि कुण्डान्यङ्गरेदित्याहुः क्षेत्रे चिह्नंति । कृतचतुरस्रं
 आग्नेयमारुतनेत्रं तेषञ्च सूत्रद्वयम् आस्राज्यं पुनश्चतुरस्रं पञ्चावितय एकम् अंशं
 वह्निः चिह्ना कीर्णाङ्गप्रमाणेन सम्पूज्य भामयेत् कीर्णशब्देन कीर्णसूत्रं गृह्यते ।
 तस्याहं कीर्णसूत्रद्वयमध्यसम्पातस्थानं तदर्द्धं पश्चिमकीर्णयुगले द्वितीयकीर्णसूत्रस्थानं
 तत्प्रमाणतः तत्स्थानात् कीर्णसंलग्नं भामयेत् एतद्वयोनिकुण्डम् अग्निदिग्गतम् ॥६॥

अर्द्धचन्द्रकुण्डमाह परित्यज्येति । चतुरस्रं कृतं भूभागं दशधा विभज्य अर्धं ऊर्ध्वं
 भागद्वयम् ऊर्ध्वं एकम् अर्धं एकं परित्यज्य अग्रे ज्यासूत्रं स्त्री स्त्री सप्रमाणं पातयित्वा
 तेन मूले व्यासप्रमाणेन भामयेत् । सूत्रखण्डान्यन्यानि परिमार्जयेत् । एतदर्द्ध-
 चन्द्राह्वयं कुण्डं दक्षिणदिग्गतम् ॥ ७ ॥

अस्रकुण्डमाह शर्वरीति । सार्द्धभागीकृत इति प्रकृतं चतुरस्रं क्षेत्रम् अष्टधा
 विभज्य पार्श्वयोः तिर्यक् प्राचीसूत्रपार्श्वयोः प्रत्येकं भागद्वयं वर्धयेत् । सूत्रसकलानि
 परिमार्जयेत् । ऐन्द्रकीर्णकुण्डं निःकृष्टंतिदिग्गतम् ॥ ८ ॥

वृत्तकुण्डमाह दिगिति । क्षेत्रतोऽष्टाधिकदशभागं कृते एवं भागं चतुःपार्श्वे
 वह्निर्न्यस्य वृत्ताकारेण भामयेत् । वृत्तखण्डान्यन्यानि परिवर्जयेत् । एतद्वृत्तकुण्डं
 पश्चिमदिग्गतम् ॥ ९ ॥

पार्श्वद्वन्द्वे भ्रमयुगयुगं सूत्रषट्कोणपातम्
 कुर्यात् कुण्डं भवति तदिदं तर्ककोणं मनोज्ञम् ॥ १० ॥
 दशांशेऽत्र विन्ध्यस्य वाह्येऽंशमेकम्
 परिभ्राम्य तेनैव वृत्तं दलानाम् ।
 वह्निर्मध्यमे कर्णिकाञ्चापि कुर्याद्
 भवेदष्टपत्रं बुधः पञ्चकुण्डम् ॥ ११ ॥

क्षेत्रे क्षिप्त्वा वाह्ये दिशि दिशि मिहिरद्वन्द्वकांशेऽंशमेकम्
 कृत्वानिनाम्बिकोणं पुनरपि मतिमान् कोणतोऽर्धं गृहीत्वा ।
 तत्कोणाभ्यां विदध्यादिह खलु परितस्तेन मानेन चिह्ना-
 नष्टासं स्यात् समन्तादपिच वितनुयादष्टसूत्रप्रयोगम् ॥ १२ ॥
 हयांशेऽत्र भागं वह्निर्न्यस्य वृत्तं परिभ्राम्य भूयो युगांशीकृतांशैः ।
 त्रिभिः पट्टदोर्धं भवेत् पञ्चसूत्रप्रयोगादिहानेन पञ्चास्रकुण्डम्
 ॥ १३ ॥

षडस्रकुण्डमाह भूपति । क्षेत्रं दशांशं भूपांशीकृत्य षोडशधा कृत्वा मध्यसूत्रात् ।
 पार्श्वमेवैकमेकं विन्ध्यस्य पार्श्वद्वन्द्वे मत्स्यचतुष्कं ततः षट्सूत्रं पातयेत् । तेन षट्-
 कृष्णालकं कुण्डं भवेत् तद्वायव्यदिग्गतम् ॥ १० ॥

पञ्चकुण्डमाह दशांशेति । चतुरस्रं क्षेत्रं दशांशीकृत्य वर्द्धयित्वा वर्तुलाकारेण
 भ्रामयित्वा पुनरपि तेन मानेन भ्रामयित्वा कुण्डात्मकमध्यवृत्तेन कर्णिकाद्वितयवृत्तेन
 केशराणि तृतीये चाष्टदलानि पञ्चकुण्डं कौत्रेदिग्गतम् ॥ ११ ॥

अष्टास्रमाह क्षेत्र इति । चतुरस्रं क्षेत्रं मिहिरद्वन्द्वं चतुर्विंशं विधाय
 दिशि दिशि एकमेकम् अत्र चिह्ना वर्द्धयित्वा अम्बिकोणं कृत्वा ततः कोणतो-
 ऽर्धं गृहीत्वा अन्त्यतुरस्रकोणाङ्गं गृहीत्वा कोणाभ्यां वाह्यचतुरस्रकोणाभ्यां
 दिशि दिशि चिह्नानि कृत्वा अष्टद्वयं पातनाष्टास्रं कुण्डं ईशदिग्गतम् ॥ १२ ॥

पञ्चास्रकुण्डमन्याचार्यमतमाह हयांशे इति चतुरस्रं सप्तभागं विधाय एकम्
 अंशं वह्निर्वर्तुलत्वेन वर्द्धयित्वा पुनरपि युगांशीकृत्य चतुर्धा विभज्य त्रिभिरंशैरायाम-
 द्वैर्धं कृत्वा तच्च सूत्रप्रयोगं पञ्चकोणात्मकं कुण्डं वायुकोणगतम् ॥ १३ ॥

क्षेत्रव्यासे दशांशैर्वहिरिह विनिधायैकमंशं सुवृत्तम्
मानेनानेन कृत्वा पुनरपि च चतुःषष्टिभागीकृतेऽत्र ।
पट्टायामप्रमाणं दृढमतिरमुना सत्रिकैस्त्रिंशदंशैः
कुर्यात् सप्तस्रकुण्डं भवति हि तदिदं सप्तसूत्रप्रयोगात् ॥ १४ ॥
यावन्मानं कुण्डविस्तारकस्य तावत् खातस्यापि मानं प्रदिष्टम् ।
कुण्डाकारं परिण्डितो यादृशं तत् तादृश्रूपं मेखलाया निदध्यात्
॥ १५ ॥

तिस्रः कुण्डे मेखलामेखले द्वे यद्वा चैकां मेखलां वापि कुर्यात् ।
कुर्याद्दूर्द्धं मेखलाया गजौष्ठाकारं योनिं चापि होतुर्दिशीह ॥ १६ ॥
मुष्टिमात्रे तु ता मेखला द्व्यङ्गुलैका-
ङ्गुलार्द्धाङ्गुलोत्सेधताराः क्रमात् स्युः ।
रत्निमात्रे तु तास्त्र्यङ्गुलद्व्यङ्गुलैका-
ङ्गुलोत्सेधतारा भवेयुः पुनस्ताः ॥ १७ ॥

युगाप्यित्तनेत्राङ्गुलोत्सेधताराः स्युरताः क्रमाद्वस्तमात्रेऽत्र कुण्डे ।
करद्वन्द्वमात्रे रसाम्भोधिवङ्गुलौत्सेधतारा भवेयुः पुनस्ताः ॥ १८ ॥
वेदकरेऽस्मिन् सिन्धुरतर्काब्ज्यङ्गुलतारोत्सेधयुताः स्युः ।
षट्करमात्रेऽस्मिन् दशवस्त्रुत्वङ्गुलतारोत्सेधसमेताः ॥ १९ ॥
भास्करपंक्तिगजाङ्गुलतारोत्सेधयुताः स्युरिमा वसुहस्ते ।
नाभिमिहाम्बुजवच्च विदध्यादष्टदलं सह कर्णिकयान्तः ॥ २० ॥

सप्तस्रकुण्डमाह क्षेत्रव्यास इति । अत्र व्यासप्रकृतं चतुरस्रं दशधा विभज्य
एकांशेन वहिर्वह्यित्वा पुनस्तेनैव मानेन परितो वृत्तं सामयेत् । पुनरपि चतुरस्रं
चतुःषष्टिधा विभज्य तेष्वेकत्रिंशदंशं परित्यज्य अवशिष्टेन त्रयस्त्रिंशदंशेन वृत्तरेखा
सप्तधा प्रणीय सप्तचिह्नानि कृत्वा सप्तसूत्राण्यास्फालयेत् । एवं सप्तकीणम् असङ्घ-
चिताग्रं कुर्यादिति ॥ १४ ॥

खातमानमाह यावदिति । युगं चत्वारि अर्पितं त्र्यङ्गुल नैव द्व्यङ्गुलं सिन्धु-
वाचौ तर्काः षट् अश्वयज्ञतारः । नाभिप्रसरमाह नाभिमिहिति ॥ अन्तः कुण्डमध्ये

मुष्टिमात्रे रसाभोधिनेत्राङ्गुलायामतारोन्नतिर्योनिरक्ता बुधैः ।
नेत्रवेदाङ्गुलोत्सेधतारान्विता नाभिरप्यत्र योन्यग्रमेकाङ्गुलम् २१
योन्यामनङ्गदितं रत्निमात्रस्य कुण्डस्य ।

यन्मयोक्तं तदेव खलु हस्तमात्रस्य ॥ २२ ॥

एकैकेनाङ्गुलीनामलनिशितमतिर्वर्द्धयेदन्यकुण्ड-

ध्वेनां योनिञ्च नाभिं खलु यवयुगलेनेह योन्यास्तथाग्रम् ।

कुर्यान्नाभिञ्च हस्ताङ्गातमपि यदि वा कुण्डरूपस्वरूपम्

योन्याकारेऽत्र योनिं सरसिजसदृशे नो विदध्याच्च नाभिम् ॥ २३ ॥

कुण्डस्यैके हस्तमात्रस्य योनिं प्राहुर्भूताङ्गुलायामताराम् ।

व्यासस्यैकांशकोत्सेधयुक्तां कुर्याद् बोधिस्त्राजपत्रानुरूपाम् ॥ २४ ॥

नेत्रभूताङ्गुलोत्सेधतारान्वितां नाभिमंशद्वये तद्वलानि ।

व्यासवङ्गशतोऽंशेन तत्कर्णिकां मध्यभागे विदध्याद्बुधः कुण्डतः २५

कुण्डस्यैककरस्य चारु परितो नेमिर्भवेदङ्गुले-

नैकेनैव ततो विलोचनकरादारभ्य संवर्द्धयेत् ।

कुण्डे द्विकरकुण्डकावधि बुधः प्रत्येकमर्द्धाङ्गुलम्

तद्वाञ्छे खलु निखलात्रितयकं कुर्याद्द्वययोक्तक्रमात् ॥ २६ ॥

योनिप्रकारमाह मुष्टीति । देव्यंरणविस्तारः नेतरः षट्चतुर्दशङ्गुलायाम् । यथा-
संख्यम् । नाभिमानमाह नेत्रेति । योन्यग्रमाह योन्यग्रमिति योनिःकुण्डे योनिं
पद्मकुण्डे नाभिञ्चाविहिते इत्याह इत्येकाङ्गुल इत्यादि विदध्याच्च नाभिमित्यन्तेन
च । कुण्डस्येति एके आगमविदः हस्तपरिमितकुण्डस्य योनिमानम् अन्यथा वर्षा-
यन्ति भूत-अश्वि-अङ्गुलायामताराम् । व्यासः आयामः तस्मिन् आयामे तां षट्-
संख्यां षडङ्गुलां बोधिस्त्राजपत्रानुरूपाम् अश्वत्यपत्राकाराम् एतदुक्तं भवति । एक-
हस्तमात्रवषडङ्गुलविस्त्रतां त्र्यङ्गुलीन्नतामश्वत्यपत्रवत् ॥ १५—२४ ॥

नेत्रेति । द्व्यङ्गुलपत्राङ्गुलैरुत्सेधतारान्वितां कुर्यात् । भागद्वयेऽष्टदलानि च
व्यासस्य विस्तारस्य वङ्गशभागेन तृतीयभागेन मध्यकुण्डे कर्णिकां कुर्यात् । एक-
हस्तकुण्डस्य परितः सर्वत्र एकैकं अंशेन अनेन नेमिः एवं विलोचनात् द्विकरादारभ्य

शताद्वैहीमे खलु मुष्टिमात्रमरत्निमात्रं शतहीमकुण्डम् ।
हस्तं सहस्रे त्वयुते द्विहस्तं लक्षे चतुर्हस्तमिदं प्रदिष्टम् ॥ २७ ॥
दशलक्षे रसहस्तं वसुहस्तं कोटिहीमे स्यात् ।
कोट्यर्धे चाष्टकरं हीमेष्वगमविदो ब्रुवते ॥ २८ ॥
केचिद्वस्तं लक्षहीमे द्विहस्तं लक्षद्वन्द्वे वङ्कितक्षेत्रे त्रिहस्तम् ।
हीमे कुण्डं वेदलक्षेऽथ्विहस्तं प्राहुर्दोषाणां पञ्चकं पञ्चलक्षे ॥ २९ ॥
यसुलक्षे वसुहस्तं सप्तकरं सप्तलक्षे स्यात् ।
यसुहस्तं वसुलक्षे नवलक्षे नवहस्तम् ॥ ३० ॥
दशहस्तं दशलक्षे दशकरमेवेह कोटिहीमेऽपि ।
दशहस्तान्नाह कुण्डं परमस्ति महीतलेऽमुष्मिन् ॥ ३१ ॥
सर्वसिद्धिकरमम्बुधिकोणं पुत्रदं मनसिजालयमथोक्तम् ।
अर्धचन्द्रमदृशं शुभदं स्यादग्निर्कोणमरिमर्दनहेतुः ॥ ३२ ॥
शान्तिकर्मणि भवेत् सुवर्तुलं छेदमारणकरं पङ्ककम् ।
पञ्चकुण्डमिह व्युष्टिकारकं रोगशान्तिकरमष्टकोणकम् ॥ ३३ ॥
चतुरस्रं विप्राणां राज्ञामिह वर्तुलं कुण्डम् ।
विरिजामर्धशशाङ्काकारं चरुं तु शूद्राणाम् ॥ ३४ ॥
चतुरस्रं सर्वेषां प्रशस्तमिति केचिदाहुराचार्याः ।
वाञ्छितफलदं यज्ञकुण्डं हयमपि भुक्तिमुक्तिकरम् ॥ ३५ ॥
षट्कोणमर्धचन्द्राकारञ्चापि प्रजाकरकुण्डम् ।

वर्षेयत् । एवं दिक्करकुण्डावधि दशहस्तकुण्डपर्यन्तं प्रत्येकम् अर्द्धाङ्गुलं न वर्हेयत् ।
तत्रान्ते खलु मेखलावितर्कं कुर्यात् ॥ २५ ॥ २६ ॥

हीमन्तस्यानुष्पकुण्डमारु शताद्वैति । द्विहस्तमयुते द्विहस्तं हस्तकुण्डकोणस्य
परिमितं तथाच सूत्रप्रमाणेन द्विहस्तकुण्डसुद्धरेत् । एकहस्तस्य कुण्डस्य कर्मसूत्र-
प्रमाणतः । द्विहस्तसुद्धरेत् कुण्डमेवं तन्मविदो विदुः ॥ २७—३१ ॥

मुक्तिकरं पञ्चास्रं हयकोणञ्चेह राज्यदा योनिः ॥ ३६ ॥

इति श्रीत्रिपुरासारसमुच्चये नवमः पटलः ।

दशमः पटलः ।

नित्ये नैमित्तिके च प्रविमलमतयः प्राहुरेकेऽब्धिकोणम्
कुण्डं हस्तप्रमाणं स्मरगृहसदृशं चाथ वृत्तं प्रशस्तम् ।
षट्कोणं चार्द्धदोषाकरसदृशमथ स्थण्डिलं रत्निमात्रा-
यामं चाङ्गुष्ठपर्वीन्वतमपि सुषमं निर्मितं वालुकाभिः ॥ १ ॥

चतुष्कोणमध्वङ्गुलोत्सेधमेके

बुधा हस्तविस्तारयुक्तं तदाहुः ।

ततः शोधनं क्षालनं चापि कुर्व्या-

त्तथा प्लावनं चापि कुण्डस्य विद्वान् ॥ २ ॥

तिस्रस्तत्र लिखेदुदग्गतशिखारेखाहृदा वर्हिषा
प्रागग्राश्च तथा चतुर्मुखयमश्यामाकरा देवताः ।

तासां वृत्ररिपोर्हरिदुगतशिखायामध्यसव्योत्तराः

कास्यविशेषे कुण्डविशेषमाह सर्वसिद्धिकरमिति । मनसिजकरसंख्यातयोनि-
कुण्डं जातिविशेषे कुण्डविशेषमाह चतुरस्रमिति ॥ ३२—३६ ॥

इति श्रीत्रिपुरासारसमुच्चयटीकायां पदार्थादर्शे नवमः पटलः ॥ ८ ॥

एवं मण्डपकुण्डविधानानन्तरं स्थण्डिलविधानं हीमविधानञ्च वक्तुमुपक्रमते
नित्येत्यादिना । नित्ये नैमित्तिके हस्तप्रमाणं कुण्डमाचार्याः प्राहुः । वालुकानिर्मित-
स्थण्डिलप्रमाणमाह स्थण्डिलमिति ॥ १ ॥

कुण्डशोधनप्रकारमाह तत इति, कुण्डं स्थण्डिलं च कृत्वा नखकेशलीद्राश्मादीन्
संशोध्य गीमयान्मसा कुण्डमुपलिप्य स्थण्डिलं चाशुच्य वायुवीजेन सशोध्य
वरुणबीजेनाप्लावनं कृत्वा हृदा हृदयमन्त्रेण नम इति मन्त्रेण वर्हिषा द्विगु-
णितकुशेन दक्षिणायं पश्चिमादिपूर्वायकर्त्तव्यं रेखावयं विलिख्य दासां दक्षिणा-

श्रीशाद्रीशसुराधिपा इति तथा प्रागग्ररेखाधिपाः ॥ ३ ॥
 अभ्युच्च मूलेनाभोभिर्गन्धादैस्तस्य मध्यमभ्यर्च्य ।
 इह नौलनोरदाभां ध्यायेद्वागीश्वरीमृतुस्नाताम् ॥ ४ ॥
 जातं मार्त्तण्डकान्ताद्भुतवहमरणैः श्रोत्रियागारतो वा
 च्चेत्त्रान्निक्षिप्य पात्रे वरकनकमये ताम्रपात्रे ऽथवापि ।
 मृतुपात्रे वा निधायामलविपुलमतिर्वक्त्रिवोजेन मन्त्रौ
 क्रव्यादांशं त्यजंस्तत्तदनु च मनुना शोधयेदस्त्रकेण ॥ ५ ॥
 कवचेन ततोऽवगुण्ठय पश्चाद् यतात्मा परिदर्श्य धेनुमुद्राम् ।
 अमृतौकरणं ततो विदध्याज्जलवीजेन सविन्दुना क्लृप्तानोः ॥ ६ ॥
 प्रादक्षिण्यात्त्रिः परिभ्राम्य सम्यग्-
 वागीश्वर्याः कुण्डमध्ये स्थितायाः ।
 योनावेनं विन्यसेत् स्वाभिवक्तम्
 पश्चादग्निं मूलमन्त्रेण मन्त्रौ ॥ ७ ॥

दुत्तराग्रेषु मध्यपश्चिमपूर्वभागगतानां क्रमेण ब्रह्मयमसीमाः पश्चिमादिपूर्वांशेषु मध्य-
 दक्षिणीत्तराणां दिशः श्रीशसुराधिपादेवताः स्मरन् ततो दक्षिणभागेन गन्धपुष्पा-
 च्चतादीनि ह्रीमद्रव्याणि संस्थाप्य वामभागे पूवायान् दर्शानास्तीर्थं तदुपरि यद्योक्त-
 निपातान् तीर्थजलेनापूर्य पूर्वोक्तद्रव्यजातम् । पात्राणि च पूर्वोक्तमन्त्रेण समर्प्य
 कुण्डस्थण्डिलयोरन्यतमे मध्ये गन्धादिभिरभ्यर्च्य ॥ २ ॥ ३ ॥

वागीश्वरीमृतुस्नातां वागीश्वरेण संयुक्तां विभुजाम् उत्पलधारिणीमिति
 ध्यात्वा ॥ ४ ॥

सूर्यकान्तसम्भवं अरण्येः श्रोत्रियगृहाद्वा एकमग्निमान्तीय वज्रवीजेन पात्रे
 निधाय क्रव्यादने किञ्चिद्द्वारुण्ड' परित्यज्य अस्त्रेण सञ्छाय ॥ ५ ॥

कवचेनावगुण्ठय अमृतवीजेन धेनुमुद्रया अमृतौक्तव्य उत्थाप्य प्रादक्षिण्यक्रमेण
 स्थण्डिलकुण्डं परिभ्राम्य स्वसम्मुखं कृत्वा । स्ववीजबुद्ध्या कुण्डमध्ये देव्या योनीं
 तत् समर्पयेत् ॥ ६ ॥ ७ ॥

हृन्मन्त्रेण समाहितोऽथ जुहुयादाज्येन समाहुतौ-
र्गर्भाधानमिदं सितेतरगतेः सम्यक् कृतं स्यादिह ।

एवं पुंसवनं ततो वितनुयान्मन्त्रौ तु सीमन्तकम्
तेनैवास्य तु जातकर्मविधिना वङ्गेर्विदध्यादिह ॥ ८ ॥

ततः सप्तहस्तं त्रिपादं द्विशीर्षं चतुर्भिर्विषाणैस्त्रिधावद्धमिद्धम् ।
पिशङ्गैर्युतं लोचनैस्त्वं संख्यैर्विनाशं रणन्तं चतुःश्रोत्रमग्निम् ॥ ९ ॥
रक्ताम्बुजास्यं परिसम्बितैकपादञ्च पृष्ठेन गतं वृषेन्द्रम् ।
स्वसन्मुखं दक्षिणगैश्चतुर्भिर्वामैस्त्रिभिर्बाहुभिरप्युपेतम् ॥ १० ॥
शक्तिं रन्ध्रं सुक्सुवौ सव्यहस्तैर्वामैर्हस्तैस्तीमरं तालवृन्तम् ।
सर्पिः पूर्णं तप्तसौवर्णवर्णं पात्रं स्वाञ्च सप्तजिह्वां दधानम् ॥ ११ ॥
या सा हिरण्या कनका च रक्ता हृष्टा च सव्यान्नगा रसज्ञा ।
या सुप्रभाख्या रसनातिरक्ता वामाननस्या बहुरूपिका च ॥ १२ ॥

तत्र योगपीठमर्थं च पश्चाद्देवस्य देव्याश्च दद्यादाचमनादिकम् । ज्वालयेन्मन्-
नानेन तप्तप्रियय देशिकः । श्रीं चित् पिङ्गल हन हन दह दह पच पच सवा-
ज्जानि ज्ञापय स्वाहा । अग्निं प्रज्वलितं वन्दे जातवेदी हुताशनम् । सुवर्णवर्ण-
ममल समिद्धं सर्वतो मुखम् । उपतिष्ठेत् विधिना मतुनानेन पावकम् । विन्ध-
सेदात्मनी देहे मन्त्रैर्जिह्वाहविर्भुजः । लिङ्गपायुशिरीवक्त्राणनेत्रेषु सर्वतः ।
वङ्कर्घींशसंयुक्ताः सादिवर्णाः सविन्दवः । तेन सूं भ्रुं युं वूं व्यु-मर्षामन्त्राः सप्त-
द्विष्टा जिह्वाग्रैः सप्तदेशिकैः । पूर्वोक्तहृन्मन्त्रेण गर्भाधानपुंसवनसीमन्तोन्नयनजात-
कर्मणां प्रत्येकं समाहुतौः कृत्वा तत्र गायत्रानुष्टुप्बृहतीपंक्तित्रिष्टुब्जगतीच्छन्दीमय-
सप्तधातुम् ॥ ८ ॥

गाहपत्याहवनीयदक्षिणाग्निमयं त्रिपादं यजमानं प्रत्यात्मकं द्विशीर्षं चतुःशङ्खम् ।
वेदचतुष्टयं चतुःस्तम्भं प्रातर्मध्याह्नसायमिति श्वलचयवद्धशरीरं वेदालोकाय पञ्च-
रात्रवौद्धार्द्धम् । हृद्यस्यात्मकं विना पुंसवनवयेषु ऋग्यजुःसामाथवात्मकं चतुः-
श्रोत्रं जङ्गमदीप्यमानवपुषं वृषेन्द्रपृष्ठेन गतं वृषेन्द्रस्य पृष्ठगतं तथा लम्बितकपालम्,
अधः दक्षिणभागैश्चतुर्भुजैः शक्तिं वीज सुक्सुवौ । वामकरैस्त्रिभिस्तीमरतालवृन्तं
तद्युग्मपूंसौवर्णपात्रञ्च दधानमित्यादि ॥ ९—११ ॥

सुतप्तचामीकरचारुवर्णा स्थिता हिरण्या दिशि शूलपाणेः ।
त्रैदूर्यवर्णा कनकाभिधाना या सा निषखा दिशि वासवस्य ॥ १३

या रक्ता तरुणदिवाकराभवर्णा
सा जिह्वा हरिति सुमंस्थिता क्लशानोः ।
या क्लृणा विकसितनीलनीरजाभा
सा रक्षःपरिवृढटिग्विभागलम्बा ॥ १४ ॥

पद्मरागमदृशप्रभोज्ज्वला सुप्रभा वरुणदिश्यवस्थिता ।
या महारजतपुष्पमन्निभा गन्धवाहटिशि मातिरक्तिका ॥ १५ ॥
ययार्थमंज्रा बहुरूपिका या जिह्वोत्तरे दक्षिणतः स्थिता सा ।
कुण्डस्य मध्ये त्वय सा प्रशस्ता जिह्वा हिरण्या भुवि काम-
णाटी ॥ १६ ॥

स्तम्भनादिषु मता कनकाख्या द्वेषणादिषु मता खलु रक्ता ।
भारणे निगदिता भुवि क्लृणा सुप्रभा ब्रधवरैरिह शान्ध्याम् ॥ १७ ॥
उच्चाटनेऽतिरक्ता या बहुरूपोत्तरे निद्विम् ।

ऋद्धिं दक्षिणतः सा तनुते मध्ये शुभानि मदा ॥ १८ ॥
अन्ये त्वागुमपारगामलधियः प्राहुर्बुधाः सुप्रभाम्
वृत्रारिः ककुभि स्थितां पितृपतिः क्लृणां हिरण्यां पुनः ।
वारुण्यां बहुरूपिकां पुरभिदो रक्तामुदोचां श्रिता-
माग्नय्यामतिरक्तिकाञ्च कनकां कुण्डस्यमध्ये स्थिताम् ॥ १९ ॥
जिह्वान्तु हिरण्याख्यां शान्तिकर्मणि तथा कनकाख्याम् ।
रक्तां कार्मणकर्मणि क्लृणां क्षुद्रक्रियासु बुधः ॥ २० ॥

जातवेदसं ध्यात्वाऽर्घ्यं पाद्यादिधूपदोषान्तैरुपचारैरभ्यर्च्य ततः प्रागग्रैरुदगर्घं दर्भै-
रकमेखलाकुण्डे मेखलाधस्तात् । दिमेखले द्वयोर्मध्ये विमेखले मेखलाया परि-
स्तोर्थं यदि खण्डिलं तदा दक्षिणीत्तरपश्चिमभागेषु त्रीन् परिधीन् विन्यस्य पविपिच्य
ततो गर्भाधानं पुसवनं सीमन्तोन्नयनं पुनः । अनन्तरं जातकर्म स्नानासकरणं तदाः ।

या सुप्रभेति गदिता तामाहुर्मोक्षकारिणीं जिह्वाम् ।
 अतिरक्तामाकृष्टी बहुरूपामखिलसिद्धिदां जिह्वाम् ॥ २१ ॥
 सर्वालङ्करणान्वितां सर्वकर्मस्वेवं रूपं साधकश्चित्रभानुम् ।
 सम्यग्ध्यायेत् सप्तजिह्वाभिर्युक्तं ज्ञात्वा वाग्यतोत्तानवक्तम् ॥ २२ ॥
 कुर्यान्नन्वी जातकर्मावसाने पादार्घ्याद्यै रचयित्वा यथावत् ।
 हृन्मन्त्रेणाज्याहुतीः सप्त कृत्वा श्रीमन्नामामुष्य धूमध्वजस्य ॥ २३ ॥
 प्रागग्रैरुदगग्रैः परिस्तरदथ कुशैः सम्यक् ।
 एकमेखलकुण्डे निशितमतिर्मेखलाधस्तात् ॥ २४ ॥
 परिस्तरद्विमेखले द्वितीयमेखलोपरि ।
 त्रिमेखले तु मध्यमेखलोपरि परिस्तरत् ॥ २५ ॥
 स्थण्डिलके सिकंतानामग्रे पार्श्वेऽथ विन्यसेत् परिधीन् ।
 कुण्डस्य दक्षिणोत्तरपश्चिमभागेषु साधको मतिमान् ॥ २६ ॥
 होतुः पूर्वं पूर्वभागं प्रदिष्टं सव्यं भागं दक्षिणं भागमग्नेः ।
 वामं विद्यादुत्तरं भागमग्रं प्रज्ञावद्भिः पश्चिमं भागमुक्तम् ॥ २७ ॥
 ततो वामभागे परिस्तौर्यं दर्भान्
 पुलोमात्मजावल्गभाशागताग्रान् ।
 तद्रूर्ध्वं न्यसेद्वन्द्वरूपेण पात्रा-
 ख्यथोऽधोगतास्यानि सर्वाणि धीमान् ॥ २८ ॥
 सौवर्णाख्यपि राजतान्यपि तथा पात्राणि शैल्वानि वा
 मृत्पात्राण्यपि शान्तिकादिषु परं शस्तानि कर्मस्विह ।
 शैल्वत्तद्रुमशिग्रूभूरुहकृतान्ये तानि विद्वेषणो-
 चाटोच्छादनमारणादिषु भृशं शस्तानि पात्राख्यपि ॥ २९ ॥

उपनिष्क्रमणं पथादन्नप्राशनमौरितम् । चौडीपनयने भूयी महानग्रिमहाव्रत-
 मित्यादि । प्रयोगान्ते मङ्गलनाम्नीऽग्नेर्गर्भाधानं करोमि नमः स्वाहा इत्यादि ।
 तथाच शतं मङ्गलनामानं कुण्डेऽग्निस्थापनं तथेति । उत्तरे सिद्धिमिति दक्षिणतः

अथोत्तानितर्ष्वेषु पात्रेषु विद्वान्

जलेनैकमापूर्य्य तीर्थानि तत्र ।

सुसञ्चिन्थ तैः प्रोक्षयेत् कूर्चदर्भै-

स्तदा सव्यभागस्थितं द्रव्यजातम् ॥ ३० ॥

कृतघृतशुद्धिः प्रविमलबुद्धिर्जुहुयादाहुतिसप्तकमत्र ।

अन्नप्राशनमथचूड़ोपनयनयोरपि विदधीतेत्यम् ॥ ३१ ॥

गोदानमङ्गलादिषु सर्वेषु सहृदयेन ।

तेनैव समावर्त्तनविवाहयोराहुतोर्जुहुयात् ॥ ३२ ॥

असूनिति सुसंस्कृते क्लृप्तानां विधिना पूर्वसमोरितासनं तत् ।

परिकल्प्य यथावदक्षयेत्तां परिवारेण सहाश्विकामयात्र ॥ ३३ ॥

परिवारस्यैकैकां देव्याश्च दशहुतीर्जुहुयात् ।

एवं भैरव्यग्निर्जनितः स्याद्धोममाचरेताथ ॥ ३४ ॥

पालाशैर्मधुरत्वयेण कुसुमैः सिक्तै रशेषान्नरः

कामांश्चम्पकपाटलाविचिकिलैः प्राप्नोति होमश्रियम् ।

राज्यं विल्वदलैः फलैरपि तथा सामान्यमश्वोरुहै

वायुः शाङ्गलपल्लवैः सह गुडैः शान्तिं सहान्नैः स्तिलैः ॥ ३५ ॥

अघोरिणं द्रविणं विगदत्वं प्राप्याच्च सिद्धार्थैः ।

प्रीतिं प्रियङ्गुपत्रैः पुत्तान् सौख्यं फलैर्मनुजाः ॥ ३६ ॥

लाजैः सौभाग्यं धान्यहोमिन

होमात् पुष्यैर्यक्षलोकाधिपत्यम् ।

मर्त्यैः पुन्नागैरतिविद्याधरत्वम्

पुष्यैर्मालत्याः सिद्धगन्धर्वलोकान् ॥ ३७ ॥

स्थिता सा उत्तरे मध्ये च ऋद्धिं सिद्धिञ्च तनुते । श्रीमन्नानिति असुष्य धम-
ध्वजस्य वक्रैः श्रीमन्नामासि मङ्गलनामासौति शारदातिलकं राघवभट्टः । परिधै-
निति प्रादेशद्वयपरिमितयज्ञीयकाष्ठं श्लुः वृक्षविशेषः । श्लुः श्लेषातकः श्लोः

आकृष्टिर्यक्षिणीनां त्रिमधुरसहितैर्जुनैः सर्षपैः स्याद्
 वेश्या वश्या भवेयुर्हयरिपुकुसुमैः किंशुकैश्चापि होमात् ।
 वश्याः स्युः कर्णिकारैरथ धरणिमुराः क्षत्रियाः कासमर्दे-
 वेश्यानां किञ्चिरातैर्गण इह वशगः पाटलाभैश्च शूद्राः ॥३८॥
 ष्यागलाङ्गजजाङ्गलहोमात् परराष्ट्रं स्ववशं भवेदशेषम् ।
 अथवारिवलं पराङ्गुखं स्यान्मधुराक्तेन महापललेन वापि ॥३९॥
 कटुत्रयपत्रनिम्बकेशैः सगुडैर्नारपलान्वितैर्निशासु ।
 कटुतैलविमिश्रितैश्च होमादर्यास्त्रमुनिवामरान् म्रियन्ते ॥४०॥
 नग्नजिदस्यजरो हरिद्राकण्डनवैर्विहितः किल होमः ।
 सप्तदिनात् प्रतिपचन्टपाणां स्तम्भनकृत् प्रबलस्य बलस्य ॥४१॥

माषैर्मूकत्वं कोद्रवैर्व्याधिबाधाम्

आतङ्गार्तिः स्यात् कलायैस्तु होमात् ।

उन्मत्तः स्यादक्षजाभिः समिद्धि-

सृ ल्युः सप्ताहाच्छास्त्रालीहक्षजाभिः ॥ ४२ ॥

कपिलाघृतसंयुतेर्मनुष्यो यवगोधूमतिलैः षडसकुण्डे ।

नियुतं खचरत्वमेति हुत्वा निशि चारेण समाहितानुरात्मा ॥४३॥

पलाशस्य काष्ठैः परिज्वालय हव्यासनं चन्दनाम्बूदितैर्बन्धुजीवैः ।

समस्तानि भूतानि वश्यानि होमाङ्गवेयुः प्रियङ्गुप्रसूतेश्च तद्वत्

॥ ४४ ॥

उद्दाली बहुवारकः इत्यमरः । जुद्धमंशाता इति यस्य प्रसिद्धिः । ऋक्षशाखः
 शिफः क्षुप इत्यमरः । शिशुः शैलज इति ख्याते । विचिकित्तः पुष्पविशेषः बन्धुजीव
 इति केचित् । कासमर्देः कालकासुन्दापुष्पैः । किञ्चिरातः पुष्पविशेषः ष्यागलाङ्गजं
 ष्यागमांसं जङ्गली द्रव्यविशेषः पूर्ववत् । अथवेति अरिबलं शत्रुबलं पराङ्गुखं स्यात्
 मधुराक्तेन महापललेन महामांसम् अतएव वैद्योक्तशास्त्रे ब्राह्मणे च तथा तैले मांसि
 चैत्यादिषु महच्छब्दी न दीयते, तथा, कटुतयनिम्बपत्रकेशैर्नारपलान्वितैः

नरो भक्ष्यभोज्यान्नपानानि हृत्वा परां सम्पदां प्राप्नुयादत्र लोके ।
वटोडुम्बराद्यङ्कुरैः स्वादुवर्गान्वितैः कल्पितां मल्लिकाभिर्यशः स्यात्

॥ ४५ ॥

तुष्टिर्नीलाम्बुजैर्होमात् स्यादचिरेण स्वशक्तिमुपेतुम् ।

घृताहुतिद्विगुणितषोडशाङ्गुलीन्नतिर्वरा तत इह मध्यमार्द्धतः ४६

गजाङ्गुलीन्नतिरधमा तिलोद्भवं तथैव माश्विकमपि पञ्चगव्ययुक् ।

एकं बुल्लकं पयसो दध्नी रसमैक्षवञ्च तद्वत् ॥ ४७ ॥

एकैकापूपलिकापायसमक्षप्रमाणञ्च ।

कदलीफलमेकैकं नागरङ्गं मातुलुङ्गञ्च ॥ ४८ ॥

पनसं दशखण्डं स्याद्गुणखण्डं स्यात् फलं वैल्वम् ।

कर्कटिकागुणखण्डात् दलपुष्पफलान्यखण्डानि ॥ ४९ ॥

चतुरङ्गुष्ठसमानव्यञ्जनपिण्याककशराश्च ।

चुल्लकार्क्षा हि तिलाः प्रसूतिमिताः शक्तवो गदिताः ॥ ५० ॥

लाजाः स्युर्मुष्टिमिताः कर्षार्द्धाः सर्षपाः प्रोक्ताः ।

कर्षप्रतिमा मुद्गा मापाश्च त्रीहयो मुष्टिमिताः ॥ ५१ ॥

षोडशनरपतिमाषा गोधूमाश्च रक्तशालयस्तद्वत् ।

सप्ताष्टौ वाथ वा यवाः पञ्चशौ भण्डिताः ॥ ५२ ॥

अर्द्धपलं गुडमानं मुद्घ्यर्द्धं तण्डुलाः प्रोक्ताः ।

कुङ्कुमसृगमदचन्दनघनसाराश्चनकमात्राः स्युः ॥ ५३ ॥

नरमांसैर्होमात् अर्धयः त्रिसप्तवासरात् एकविंशतिर्दिवसात् प्राक् शिवन्ते । तथा
नम्रजिदस्त्रि कार्पासबीजं केचिद्द्रुद्राचफलम् अजलीम हरिद्राखण्डनकैर्विहितो होमः
सप्ताह्नात् त्रिवि प्रतिपञ्चटपायां सन्धनकत् प्रबलस्य मांसहीमात् सुकरम् । अच-
जावहेडासमिद्धिः निश्चिरेण इडायां वायौ गते ॥ १२—४४ ॥

द्रव्यपरिमाणमाह । घृताहुतिद्विगुणितषोडशाङ्गुलीन्नतिः चाचि'शदङ्गुलीन्नति-
'घृ'तधारा एवभूता आहुतिर्वरा अष्टा अर्द्धेन मध्यं तथा तिलोद्भवं तैलं माश्विकं

वदरफलप्रमाणं पुरं द्विखण्डं कपित्थफलकम् ।
 श्लेष्मातकं पिशाचतरुं त्यक्तान्येभ्यः समाहरेत् समिधः ॥५४॥
 गोपुच्छमीषिकांश्च त्यक्तान्यदणं परिस्तरणम् ।
 एधांसि हिरण्यायां चरुमाघारांश्च कनकायाम् ॥ ५५ ॥
 बहुरूपायां जुहुयात् सिद्धार्थवैणवांश्च रक्तायाम् ।
 कृष्णायामिह लाजान् शक्तून् वैशुप्रभायाञ्च ॥ ५६ ॥
 अतिरक्तायां तु तिलान् सर्वद्रव्याणि कनकायां वङ्गेः ।
 कर्णे होमे व्याधिबाधा नेत्रेऽन्धं नासिकायाञ्च व्याधिः ॥ ५७ ॥
 द्रव्यच्छेदो मस्तके स्यान्मुखान्तर्हीमं कुर्यात्तेन नित्यं विपश्चित् ।
 ॥ ५८ ॥

भेरीवारणवारिदध्वनिनिभो वङ्गे ध्वनिः शोभनो-
 वर्णः स्वर्णनिभः शुभोदयकरः सिन्दूरवर्णः समम् ।
 उद्यद्भास्करसन्निभश्च सुसृणचौद्रेन्द्रगोपारुणो
 गन्धश्चम्पकपाटलाविचिकिलैराज्येन तुल्योऽपि च ॥५९॥

मधु पञ्चगव्यं मूकत्वहरणे तथैव पूर्ववज्ज्ञेयम् । उडुम्बरायान् उडुम्बरसमिधः
 तथा एकमेकं जुहुयात् । व्यञ्जनं सूपादि पिण्याकमन्नं कृशराखिलतण्डुलाः चतु-
 रङ्गुलसमानाः चतुःपूर्वपरीताः । कर्षाङ्गं इति अशीतिगुञ्जापरिमितशास्त्रीक्त-
 तोलकद्वयं कर्ष इति अतएव शुबलक्षणे कर्षाद्युग्राहि तच्छिर इत्युक्तं कर्षद्वयं शक्तिः ।
 षोडशमाषकपरिमिता राजभाषाः । रेणुयवाः चूर्णयवाः पुरं गुग्गुलुः श्लेष्मातकं
 पूर्वोक्तत्रयविशेषः । पिशाचतरुः वहेड़ा । गोपुरमीषिकान् दण्डशेषान् त्यक्त्वा अन्य-
 दण्डपरिस्तरणम् एधांसि सप्तजिह्वायां पृथग् द्रव्येण हीतव्यं तदेवाह हिरण्यायां
 चरुं कनकायाम् आघारं तप्तघृतं दद्यात् । कर्षादिहोमे भूषणमाह वङ्गे-
 रिति ॥ ४५—५६ ॥

वङ्गे ध्वनिफलमाह भेरीति । भेरी वाद्यविशेषः वारुणी हस्ती । वर्णफलमाह
 वर्ण इति । अस्त्रेण अस्त्रमन्त्रेण चक्रपूजां दशदिग्बन्धनञ्च कुर्यात् । दीपशान्ती

पुद्गागनागकेशरगुगुलुगन्धोपमश्च सिद्धिकरः ।
 छत्राकारा तु शिखा शिखिनः शुभदाथ कल्पना च भवेत् ॥६०॥
 धूमोऽग्नेः कुन्दनिभः शुभफलदः काशकुसुमसङ्काशः ।
 खरवायसरवसदृशो वङ्गेः शब्दो विनाशकरः ॥ ६१ ॥
 कृष्णो ह्रुतवहवर्णो यजमानं नाशयेदचिरात् ।
 पिङ्गो वहुरोगकरो रौप्याभो राष्ट्रहानिमपि तनुयात् ॥ ६२ ॥
 विष्ठासदृशो गन्धो वङ्गे दुःखानि विदधाति ।
 मूत्रसमो बलहानिं खेदजे शुभविनाशनं कुर्यात् ॥ ६३ ॥
 विच्छिन्नाग्ने र्मृत्युं शिखा सुवृत्ता करोति बलहानिम् ।
 शुकपिच्छाभो धूमो वङ्गे र्वाहानिहाशु नाशयति ॥६४॥
 कुर्यात् कपोतसदृशः कृपीटयोनिर्गवां नाशम् ।
 आवर्तः शुभफलदः प्रदक्षिणो वीतिहोत्रस्य ॥ ६५ ॥
 विद्युत्पाते दर्दुरे विस्फूलिङ्गे आनर्थ्यं स्याद्धोमकाले कृशानोः ।
 वामावर्तो विग्रहो हासयुक्ते होतुर्भीतिः सम्भवेद्भूतसङ्घात् ॥६६॥
 वस्त्रधिकं शतमाज्यै जुं हुयात् शान्तिकामिषु दोषेषु ।
 अस्त्रेण स्माधकेन्द्रस्तुबुयादथ चक्रपूजाञ्च ॥ ६७ ॥
 वशी भवत्यवश्यं भूमिपतिर्लक्षहोमेन ।
 लक्षार्धनामात्यः सामन्तो लक्षपादेन ॥ ६८ ॥
 षड्भिः सहस्रैर्भूपतिपत्न्यो वश्यास्तदीयपुत्राश्च ।
 एकसहस्रहोमात् सुभगा गणिकाश्च वश्याः स्युः ॥ ६९ ॥
 नियुतैर्दशभिर्भवन्ति सर्वे वशा नाकसदः सुरेन्द्रमुख्याः ।
 नियुतैस्त्रिभिरेव देवपत्न्यो मुनयश्चापि अथान्यदेवता ॥ ७० ॥
 गन्धर्वसिद्धचारणगणास्परसो हृषीकलक्षेत्रेण ।
 विंशतिलक्षैर्वशगा भवन्ति विद्येश्वराः सर्वे ॥ ७१ ॥

नियुतैः शतार्धसंख्यैः सदाशिवाभोजनेत्रकमलभवाः ।
 वश्या भवन्ति लक्ष्मिः कोटिभिराप्नोति शाश्वतं धाम ॥ ७२ ॥
 पूर्णाहुतिमथ हुत्वा पुररिपुदयितां विसृज्य दृढभक्तिः ।
 तदनु समाहितबुद्धिः स्वाहानाथं विसर्जयेन्मन्त्री ॥ ७३ ॥
 सपरिस्तराननुहोमे नित्ये परिधीन्न दहेन्मतिमान् ।
 नैमित्तिके तु होमे परिधीन् परिस्तरान् दहेन्मन्त्री ॥ ७४ ॥
 सुधाकरे चाथं समर्च्य देवीं नृत्यैश्च गीतैः स्तुतिभिः प्रणम्य ।
 उद्वास्य मूलेन गुरुपदिष्टकादम्बरीभिर्जुहुयान्नस्त्री ॥ ७५ ॥

जन्माधारगृहोदरादजमुखत्रयस्नान्तमात्रान्तया
 ब्रह्म्या जल्पति शक्तितन्त्रनियतः सूत्राक्षमालायुतः ।
 मन्त्रश्च स्ववशीकृतः प्रतिपदं तत्प्रत्यगाशासुखम्
 लिङ्गञ्च स्थितमव्ययं विजयते नित्यो जपात् त्रैपुरः ॥७६॥
 इति श्रीनागभट्टविरचिते त्रिपुरासारसमुच्चये होमविधानं
 नाम दशमः पटलः ।

अजमुखत्रयस्नान्तमात्रान्तया अजमुखं मूलाधारस्थत्रयस्नान्, तदन्तर्गतं त्रयं तदन्त-
 र्गतमात्रया तेजोरूपसूत्राश्लेषया आहृत्वा पौनःपुन्ये स्वरशी मन्त्रः प्रतिपदं प्रत्येकं
 द्रव्यं लिङ्गस्थितं लिङ्गत्रयीपरि यत्तेजः तस्योपरिस्थितं प्रत्यगाशासुखं सर्वतीसुखं
 तेजीविशेषणं जल्पति तद्दोषं करोति कीदृक्मन्त्रः शक्तितन्त्रनिहितः कुशलः तथा
 सूत्राक्षमालायुक्तः सूत्ररूपकारा अकारादिचकारान्तवर्णमालायुक्तः । एवं चिन्तनं
 नित्यजपरूपो भवति ॥ ५७—७६ ॥

इति श्रीगीविन्दाचार्यविरचितायां त्रिपुरासारसमुच्चयटीकायां पदार्था-

